



अधिकतम : 18° C
न्यूनतम : 07° C

अबरे छुपाता नहीं, छापता है

शाह टाइम्स

नई दिल्ली, मंगलवार 30 दिसम्बर 2025 राष्ट्रीय संस्करण: वर्ष 23 अंक 269 पृष्ठ 12 मूल्य रुपये 5.00

shahtimes2015@gmail.com

पौष शुक्ल पक्ष 10 विक्रमी संवत् 2082

9 रजब 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



भ्रष्टाचार के मामले में भाजपा की मौजूदा सरकार 'नंबर एक' : अखिलेश यादव

पेज 2



स्मृति मंधाना ने अंतर्राष्ट्रीय क्रिकेट में 10 हजार रन किए पूरे

खेल टाइम्स



वनों का कटान एक गंभीर समस्या

सम्पादकीय



पानी को हथियार बना रहा भारत: शेरी रहमान

पेज 12



विस्तृत खबरों के लिए QR कोड स्कैन करें।
मुफ्त पढ़ें E-paper

संक्षिप्त समाचार

ईडी ने ऋण निपटान मामले में दिल्ली, गुरुग्राम और रोहतक में छापेमारी की
नई दिल्ली। प्रवर्तन निदेशालय (ईडी) ने हाल ही में दिल्ली, गुरुग्राम और रोहतक में 10 स्थानों पर तलाशी अभियान चलाया है। ईडी के सूत्रों ने बताया कि ये छापेमारी इंटरजीत सिंह यादव, उनके सहयोगियों, अपोलो ग्रीन एनर्जी लिमिटेड और अन्य संबंधित संस्थाओं से जुड़े धन शोधन मामले में चल रही जांच का हिस्सा है। तलाशी में पता चला कि यादव द्वारा कॉर्पोरेट घरानों और निजी वित्तदाताओं के बीच ऋण निपटान की सुविधा के लिए एक वेबसाइट/पोर्टल विकसित और संचालित किया गया था। इसके अलावा अभियान के दौरान यह भी पता चला है कि धन शोधन की आय का उपयोग करके यादव और उनके परिवार के सदस्यों के नाम पर विभिन्न चल और अचल संपत्तियां अर्जित की गई हैं। ईडी ने हरियाणा और उत्तर प्रदेश पुलिस द्वारा दर्ज की गई 15 से अधिक प्राथमिकी और आरोपपत्र के आधार पर धन शोधन रोकथाम अधिनियम के तहत जांच शुरू की।

नौसेना का स्वदेशी पाल नौकायन पोत ओमान रवाना
नई दिल्ली। नौसेना के पारंपरिक तरीके से सिले हुए स्वदेशी पाल नौकायन पोत आईएनएस कोडिन्य ने सोमवार को गुजरात के पोरबंदर से ओमान सलतनत के मस्कट के लिए अपनी पहली विदेशी समुद्री यात्रा शुरू की। प्रधानमंत्री नरेंद्र मोदी ने इस पोत को बनाने वाली टीम को बधाई देते हुए इसके चालक दल को सुरक्षित और यादगार यात्रा के लिए शुभकामनाएं दी हैं। नौसेना के प्रवक्ता ने बताया कि यह ऐतिहासिक अभियान जीवंत समुद्री यात्रा के माध्यम से भारत को प्राचीन समुद्री विरासत को पुनर्जीवित करने, समझने और उसे मनाने के प्रयासों में एक महत्वपूर्ण उपलब्धि है। श्री मोदी ने आईएनएस कोडिन्य पोर्बंदर से ओमान के मस्कट के लिए अपनी पहली समुद्री यात्रा पर रवाना हो रहा है।

PDUNASS और ICCFG के समझौता ज्ञापन पर हस्ताक्षर
नई दिल्ली। भविष्य निधि संगठन (ईपीएफओ) की संबोच्च प्रशिक्षण संस्था पंडित दीनदयाल उपाध्याय राष्ट्रीय सामाजिक सुरक्षा अकादमी (पीडीयूएनएसएस) ने आईसी सेंटर फॉर गवर्नेंस (आईसीसीएफजी) के साथ एक समझौता ज्ञापन पर हस्ताक्षर किया है। श्रम एवं रोजगार मंत्रालय की ओर से सोमवार को बताया गया कि पीडीयूएनएसएस के क्षेत्रीय पीएफ आयुक्त-प्रथम राम आनंद और आईसीसीएफजी के महासचिव शांति नारायण ने यहां समझौता ज्ञापन पर हस्ताक्षर किए। पीडीयूएनएसएस के निदेशक कुमार रोहित ने इस साझेदारी की रणनीतिक अनिवार्यता पर जोर देते हुए कहा कि भारत के सामाजिक सुरक्षा परिवर्तन में परिवर्तनकारी सुधारों के बीच ईपीएफओ की जिम्मेदारियां बढ़ रही हैं, ऐसे में हमारे अधिकारियों को न केवल प्रक्रियात्मक दक्षता बल्कि नैतिक योग्यता की भी आवश्यकता है।

सेना के आधुनिकीकरण के लिए 79000 करोड़ के रक्षा सौदों को मंजूरी

शाह टाइम्स ब्यूरो

नई दिल्ली। सरकार ने सशस्त्र बलों की क्षमता बढ़ाने के लिए 79,000 करोड़ रुपये के रक्षा खरीद सौदों के प्रस्तावों को मंजूरी दी है। रक्षा मंत्री राजनाथ सिंह की अध्यक्षता में सोमवार को हुई रक्षा खरीद परिषद की बैठक में तीनों सैनिकों के लिए आवश्यकता के आधार पर खरीद के इन प्रस्तावों को मंजूरी दी गई।

रक्षा मंत्रालय ने बताया कि इस वर्ष की अंतिम बैठक में मंजूर किए गए इन खरीद सौदों की कुल अनुमानित लागत लगभग 79,000 करोड़ रुपये है और इनमें सेना की तोपखाना रजिमेंट के लिए लॉन्गटर्म म्यूनिशन सिस्टम, लो लेवल लाइट वेट रडार, पिनाका मल्टीपल लॉन्च रॉकेट सिस्टम के लिए लंबी दूरी के निर्देशित रॉकेट



एयुनिशन तथा इंटीग्रेटेड ड्रोन डिटेक्शन एंड इंटरडिक्शन सिस्टम मार्क-2 की खरीद को मंजूरी दी गई। बैठक में नौसेना के लिए बोलाई पुल टर्ग्स, हाई प्रोक्वेसी सॉफ्टवेयर डिफाईड रेडियो मैनपैक तथा हाई एल्टीट्यूड लॉन्ग रेंज रिमोटली पायलटेड एयरक्राफ्ट सिस्टम को लीज पर लेने के

प्रस्तावों को आवश्यकता पर खरीद की स्वीकृति प्रदान की गई। वायुसेना के लिए ऑटोमैटिक टेक-ऑफ लैंडिंग रिकॉर्डिंग सिस्टम, अस्त्र मार्क-2 मिसाइल, फुल मिशन सिम्युलेटर तथा स्पाइस-1000 लॉन्ग रेंज गाइडेंस किट्स आदि की खरीद को आवश्यकता की स्वीकृति दी गई।

■ **भारत की सैन्य शक्ति में होगा बड़ा इजाफा: रक्षा मंत्री**
■ **रक्षा खरीद परिषद की बैठक में तीनों सैनिकों की आवश्यकताओं पर मंथन के बाद फैसला**

लॉन्गटर्म म्यूनिशन का उपयोग सामरिक लक्ष्यों पर सटीक प्रहार के लिए किया जाता है, जबकि लो लेवल लाइट वेट रडार छोटे आकार की, कम ऊंचाई पर उड़ने वाली मानवरहित हवाई प्रणालियों का पता लगाने और उनका पीछा करने में सक्षम होते हैं। लंबी दूरी के निर्देशित रॉकेट पिनाका

मल्टीपल लॉन्च रॉकेट प्रणाली की मारक क्षमता और सटीकता को बढ़ाएंगे, जिससे लक्ष्यों पर प्रभावी प्रहार संभव होगा। उन्नत रेंज वाला इंटीग्रेटेड ड्रोन डिटेक्शन एंड इंटरडिक्शन सिस्टम मार्क-2 सामरिक युद्ध क्षेत्र और हिन्टरलैंड में भारतीय सेना की महत्वपूर्ण परिसंपत्तियों की सुरक्षा सुनिश्चित करेगा। नौसेना के लिए खरीदा जाने वाला बोलाई पुल टर्ग्स की तैनाती से नौसैनिक जहाजों और पनडुब्बियों को बंदरगाहों और संकरे जल क्षेत्रों में बर्धिंग, अनबर्धिंग और संचालन में सहायता मिलेगी। यह एक विशेष तरह की रणबोट होती है, जो जहाजों को खींचने में सक्षम होती है। हाई प्रोक्वेसी सॉफ्टवेयर डिफाईड रेडियो कोर्डिंग और लैंडिंग अभियानों के दौरान लंबी दूरी की सुरक्षित संचार व्यवस्था को मजबूत करेगा।

सीबीआई ने टीवी के के दो नेताओं के बयान दर्ज किए
नई दिल्ली। कर्नल भगदु मामले में तमिलनाडु वेटी कडगम (टीवीके) के महासचिव अर्धव अर्जुन और पार्टी पदाधिकारी निमल कुमार सोमवार की सुबह सीबीआई के सामने पेश हुए और अधिकारियों के सामने अपने बयान दर्ज कराए। सीबीआई ने स्थानीय पुलिस से मामला अपने हाथ लिया है। वह इससे जुड़े व्यक्तियों को तलब कर उनकी भूमिका की जांच कर रही है। इसी प्रक्रिया के तहत अर्धव अर्जुन और निमल कुमार को बुलाया गया था। दोनों नेताओं ने कहा कि जांच में पूरा सहयोग करेंगे और संबंधित सभी जानकारी जानकारी साझा करेंगे।

कुलदीप सेंगर को सुप्रीम कोर्ट से लगा बड़ा झटका

शीर्ष अदालत ने दिल्ली हाईकोर्ट के जमानत आदेश पर लगाई रोक

शाह टाइम्स ब्यूरो

नई दिल्ली। सुप्रीम कोर्ट ने सोमवार को दिल्ली उच्च न्यायालय के उस आदेश पर रोक लगा दी, जिसमें उन्नाव दुष्कर्म मामले में उत्तर प्रदेश के पूर्व विधायक कुलदीप सिंह सेंगर को सजा पर रोक लगा दी थी और उन्हें जमानत दे दी थी।

यह आदेश दिल्ली उच्च न्यायालय के फौजले के खिलाफ केंद्रीय जांच ब्यूरो (सीबीआई) की विशेष अनुमति याचिका (एएसएलपी) पर सुनवाई करते हुए जारी किया गया था। मामले की सुनवाई मुख्य न्यायाधीश सूर्यकांत, न्यायमूर्ति जेके माहेश्वरी और न्यायमूर्ति ऑगस्टीन जॉर्ज मसीह की अवकाशकालीन पीठ ने की। मुख्य न्यायाधीश सूर्यकांत ने आदेश जारी करते हुए कहा कि इस मामले में कानून के कई महत्वपूर्ण प्रश्न जुड़े हुए हैं। शीर्ष अदालत ने

उन्नाव दुष्कर्म कांड



कोर्ट ने सेंगर को जवाब दाखिल करने के लिए चार सप्ताह का समय दिया

स्पष्ट किया कि आमतौर पर सुने बिना उसके आदेश पर रोक जमानत पर रखा हुए व्यक्ति को नहीं लगाई जाती, लेकिन इस

अरावली केस: सुप्रीम कोर्ट का अपने ऑर्डर पर स्टे

नई दिल्ली। सुप्रीम कोर्ट ने सोमवार को अरावली पहाड़ियों की संशोधित 'परिभाषा' से संबंधित अपने पिछले निर्देशों और एक विशेषज्ञ समिति की रिपोर्ट के कार्यान्वयन पर रोक लगा दी। अदालत ने अरावली के संबंध में उठ रही चिंताओं का हवाला देते हुए कहा कि संशोधन का गलत अर्थ निकाला जा रहा है कि इससे पारिस्थितिक रूप से संवेदनशील क्षेत्रों में अनियमित खनन की अनुमति मिल सकती है। भारत के मुख्य न्यायाधीश सूर्यकांत, सुने बिना उसके आदेश पर रोक नहीं लगाई जाती, लेकिन इस

■ **कोर्ट ने पहले 100 मीटर से छोटी पहाड़ियों पर खनन को दी थी मंजूरी, अब रोक लगाई**

न्यायमूर्ति जेके माहेश्वरी और एजी मसीह की एक अवकाशकालीन पीठ ने कहा कि संशोधित परिभाषा को लागू करने से पहले और स्पष्टीकरण की आवश्यकता है। पीठ ने टिप्पणी की कि हम यह आवश्यक समझते हैं कि समिति की सिफारिशों और इस अदालत के निर्देशों को स्थगित रखा जाए।

मामले के तथ्य 'असाधारण' हैं। न्यायालय ने -शेष पृष्ठ दो पर

ललित मोदी ने वायरल वीडियो पर मांगी माफी

नई दिल्ली। भारत में आर्थिक अपराधी घोषित ललित मोदी का 22 दिसम्बर को वीडियो सामने आया था। इसमें वो भगोड़े विजय माल्या के साथ नजर आए थे।

इसमें ललित ने खुद को और माल्या को भारत के दो सबसे बड़े भगोड़े कहा था। अब ललित ने अपने वीडियो पर माफी मांगी है। एक्स पोस्ट में ललित ने लिखा कि मेरे बयान से यदि किसी की

■ **लिखा: मैं भारत सरकार से माफी मांगता हूं**

भावनाएं आहत हुई हों, खासकर भारत सरकार की, तो मैं इसके लिए माफी चाहता हूं। बयान का आशय वैसा नहीं था, जैसा उसे समझा गया। किसी भी गलतफहमी के लिए फिर से माफी मांगता हूं।

ऐंजल चकमा हत्याकांड में राहुल गांधी की एंट्री

शाह टाइम्स ब्यूरो

नई दिल्ली। कांग्रेस के पूर्व अध्यक्ष राहुल गांधी ने उत्तराखंड के देहरादून में त्रिपुरा के छात्र अंजेल चकमा के साथ हुई बर्बरता पर चिंता व्यक्त करते हुए कहा कि यह देश में फैल रही नफरत का ताजा उदाहरण है। श्री गांधी ने दोनों भाईयों को न्याय देने की मांग करते हुए सोमवार को सोशल मीडिया एक्स पर लिखा कि देहरादून में अंजेल

रिटायर सैनिकों को प्राइवेट अस्पतालों में इलाज नहीं मिलता: राहुल

नई दिल्ली। लोकसभा में नेता विपक्ष राहुल गांधी ने सोमवार को डिफेंस की पार्लियामेंट स्टैंडिंग कमेटी में रिटायर सैनिकों से मुद्दे उठाए। संसद में आयोजित बैठक में राहुल ने कहा कि रिटायर सैनिकों को जब प्राइवेट अस्पतालों में रैंफर किया जाता है, तो उन्हें वहां इलाज नहीं मिलता। राहुल ने बैठक में कहा है कि पूर्व सैनिकों की भर्ती और पुनर्वास में कमी है। बड़ी संख्या में रिटायर सैनिकों को रोजगार और तय सुविधाएं नहीं मिल पा रही हैं। दरअसल, राहुल गांधी रक्षा मामलों को संसदीय स्थायी समिति के सदस्य हैं। आज की बैठक का एजेंडा पूर्व सैनिकों के पुनर्वास, स्वास्थ्य सुविधाओं और उनके लिए उपलब्ध रोजगार के अवसरों की समीक्षा करना था।

चकमा और उनके भाई माइकल के साथ जो हुआ वह एक भयानक घृणा से उपजा अपराध है। नफरत

रातोंरात पैदा नहीं होती। अब वर्षों से इसे रोजाना -विशेष रूप से युवाओं को-जहरीली सामग्री और



गैर-जिम्मेदाराना आख्यानों के माध्यम से नफरत का जहर खिलाया जा रहा है और सत्तारूढ़

■ **कहा: देहरादून में त्रिपुरा के छात्र की हत्या नफरत का नतीजा**

भाजपा के नफरत फैलाने वाले नेतृत्व द्वारा इसे सामान्य बनाया जा रहा है। उन्होंने कहा कि भारत का निर्माण बहुल, समानता और प्रेम आधारित है तथा एकता पर हुआ है। भय और दुर्व्यवहार के लिए इस माहौल में कहीं कोई जगह नहीं रही है।

दिल्ली घने कोहरे व जहरीले धुएं की चपेट में

शाह टाइम्स ब्यूरो

नई दिल्ली। राष्ट्रीय राजधानी में छाई गहरी धुंध के कारण सोमवार सुबह दृश्यता में भारी गिरावट दर्ज की गई और पूरे एनसीआर में वायु प्रदूषण की स्थिति में कोई सुधार नहीं हुआ। केंद्रीय प्रदूषण नियंत्रण बोर्ड के अनुसार, वायु गुणवत्ता सूचकांक (एक्यूआई) 318 दर्ज किया गया, जिसका मतलब है कि एक्यूआई बहुत खराब श्रेणी में है। जैसे-जैसे दिन चढ़ता गया, वायु प्रदूषण की स्थिति और बिगड़ती गई और सुबह सात बजे तक एक्यूआई 403 तक पहुंच गया। घने कोहरे के कारण दृश्यता लगभग शून्य हो गई, जिससे रेलगाड़ियों एवं दिल्ली के इंदिरा गांधी अंतर्राष्ट्रीय हवाई अड्डे पर पर उड़ानों का संचालन प्रभावित हुआ। ठंड एवं धुंध के कारण नोएडा के स्कूल बंद रहे। मौसम विज्ञान विभाग (आईएमडी) ने दिल्ली में अत्यधिक घने कोहरे के लिए ऑरेंज अलर्ट दर्ज की गई, जहां विभाग ने अधिकतम तापमान 22

■ **एक्यूआई पहुंचा गंभीर स्तर पर**

125 से अधिक उड़ानें रद्द, आठ दूसरे शहरों में भेजी गईं
नई दिल्ली। दिल्ली के इंदिरा गांधी अंतर्राष्ट्रीय हवाई अड्डे पर घने कोहरे के कारण सोमवार सुबह की 125 से अधिक उड़ानें रद्द की गईं और आठ उड़ानों को दूसरे शहरों के लिए रवाना करना पड़ा। दिल्ली हवाई अड्डे के अधिकारियों ने बताया कि सुबह नौ बजे तक विभिन्न एयरलाइंस की यहां से जाने वाली 64 उड़ानें रद्द करनी पड़ी। इसमें अलावा, दूसरे शहरों से यहां आने वाली भी इतनी ही उड़ानें रद्द रही। डिग्री सेल्सियस एवं न्यूनतम तापमान सात डिग्री सेल्सियस रहने का पूर्वानुमान लगाया है। आनंद विहार में वायु गुणवत्ता सबसे खराब दर्ज की गई, जहां एक्यूआई 459 दर्ज किया गया।

संक्षिप्त समाचार

बीजेपी बलात्कारियों को बचाने के पक्ष में

लखनऊ। उन्नाव रेप केस में सजायाफ्ता कुलदीप सेंगर की जमानत के हाईकोर्ट के फैसले पर सोमवार को सुप्रीम कोर्ट के फैसले का समाजवादी पार्टी ने स्वागत किया है और कहा कि कमजोर पैरवी की वजह से कुलदीप सेंगर को जमानत मिल गई थी। बीजेपी का चरित्र सामने आ गया है, वो हमेशा बलात्कारियों के पक्ष में खड़ी रहती है। उन्नाव रेप केस में कुलदीप सेंगर की जमानत पर रोक लगाने पर सपा प्रवक्ता फखरुल हसन चांद ने कहा कि बीजेपी का चरित्र सामने आ गया है। कहीं वो बलात्कारियों की सजा माफ करती है, तो कहीं बलात्कारियों के पक्ष में खड़ी रहती है और कुलदीप सेंगर के मामले में तो जब से ये शुरू हुआ, तब से हाईकोर्ट के हस्तक्षेप के बाद ही मुकदमा लिखा गया और कार्रवाई हुई। सपा नेता ने कहा कि कमजोर पैरवी की वजह से हाईकोर्ट से उसे जमानत मिल गई थी, जिस पर आज सुप्रीम कोर्ट ने रोक लगाई है।

सेंगर के समर्थन में उतरा पुरुष आयोग

लखनऊ। उन्नाव रेप केस में दोषी कुलदीप सेंगर के समर्थन में पुरुष आयोग आ गया है। आयोग की अध्यक्ष बरखा ज़ेहन ने सुप्रीम कोर्ट के फैसले से पहले रविवार को मीडिया में यह बयान दिया था कि बलात्कार जैसे मामले में राजनीति नहीं होनी चाहिए। इसके साथ ही उन्होंने पीडिता को लेकर भी सवाल उठाया था कि जंतर-मंतर पर प्रश्नों से न्याय नहीं मिलेगा। बरखा ज़ेहन ने कहा कि हमें अदालत के फैसले का सम्मान करना चाहिए, इसीलिए वे कुलदीप सेंगर के समर्थन में जंतर-मंतर पर प्रदर्शन करने गई थीं। उन्होंने सवाल उठाया कि जो लोग सविधान की किताब लेकर प्रदर्शन कर रहे हैं, क्या उन्हें कोर्ट के फैसले का सम्मान नहीं करना चाहिए, कोर्ट ने उन्हें निर्दोष नहीं किया।

मौसम विभाग ने जारी किया ऑरेंज अलर्ट

यूपी के कई शहर भीषण टंड की चपेट में

शाह टाइम्स ब्यूरो

लखनऊ। राजधानी लखनऊ समेत उत्तर प्रदेश के कई हिस्सों में कड़ाके की ठंड और घने कोहरे का प्रकोप जारी है। वाराणसी, कानपुर शहर, प्रयागराज, गाजीपुर, शाहजहांपुर, हरदोई और आसपास के जिलों में दिन के तापमान में तेज गिरावट दर्ज की गई है, जिससे जनजीवन बुरी तरह प्रभावित हो रहा है।

इस बीच योगी सरकार ने एक जनवरी तक 12 तक के स्कूलों को बंद करने का आदेश दिया है। मौसम विभाग के अनुसार फिलहाल टंड से राहत के कोई आसार नजर नहीं आ रहे हैं। मौसम विभाग ने प्रदेश के कई जिलों के लिए सोमवार और मंगलवार को घने कोहरे का ऑरेंज अलर्ट जारी किया है। विभाग ने चेतावनी दी है कि सुबह के समय दृश्यता बेहद कम रह सकती है। रविवार को लखनऊ में इस मौसम



■ एक जनवरी तक 12वीं तक स्कूल बंद करने के आदेश, आगरा, सहारनपुर में दृश्यता शून्य

का अब तक का सबसे ठंडा दिन दर्ज किया गया। यहाँ अधिकतम तापमान गिरकर 15.3 डिग्री सेल्सियस पहुंच गया, जो सामान्य से 5.8 डिग्री कम रहा। इससे पहले 19 दिसम्बर को अधिकतम तापमान 15.5 डिग्री सेल्सियस दर्ज किया गया था। लखनऊ मौसम कार्यालय के वरिष्ठ वैज्ञानिक मोहम्मद दानिश के अनुसार, पिछले साल दिसम्बर में लखनऊ का न्यूनतम दिन का तापमान 14.1 डिग्री सेल्सियस रहा था। मौसम विभाग ने सोमवार के लिए लखनऊ में आंशिक रूप से बादल छाए रहने, दिन में कोल्ड डे की स्थिति और सुबह के समय घने कोहरे की संभावना जताई है।

अधिकतम तापमान करीब 17 डिग्री और न्यूनतम तापमान 10 डिग्री सेल्सियस के आसपास रहने का अनुमान है। प्रदेश के अन्य शहरों में भी दिन का तापमान 20 डिग्री सेल्सियस से नीचे दर्ज किया गया। शाहजहांपुर और हरदोई में सबसे कम 12.5 डिग्री, वाराणसी एयरपोर्ट और गाजीपुर में 13.5 डिग्री, वाराणसी बीएचयू में 13.9 डिग्री और बरेली में 14 डिग्री तापमान रिकॉर्ड किया गया। आजमगढ़ और हमीरपुर में 14.2, कानपुर शहर में 14.3, उरई और मुजफ्फरनगर में 14.4, गोरखपुर और बलिया में 14.5 तथा प्रयागराज में 14.6 डिग्री सेल्सियस तापमान रहा। मौसम

यूपी वालों का जनवरी में कम आएगा बिजली का बिल !

लखनऊ। यूपी में नए साल पर बिजली उपभोक्ताओं के लिए बड़ा तोहफा दिया गया है। बिजली विभाग ने साल 2026 के जनवरी महीने में बिजली का बिल पर 2.33 प्रतिशत की छूट देने की घोषणा की है। ऐसे में बिजली उपभोक्ताओं का नए साल पर बिजली का बिल कम रहेगा, जिससे उन्हें राहत मिलेगी।

दरअसल उत्तर प्रदेश पावर कॉर्पोरेशन लिमिटेड यानी यूपीपीसीएल ने ईधन अधिभार शुल्क को लेकर आदेश जारी किया है। जिसके तहत जनवरी महीने में बिजली के बिल में 2.33 प्रतिशत छूट रहेगी और एक महीने के लिए बिजली की दरें कम हो जाएंगी। इससे करोड़ों बिजली उपभोक्ताओं का नए साल के

यूपीपीसीएल ने नए साल पर किया ऐलान

पहले महीने का बिल कम आएगा। उत्तर प्रदेश में यूपीपीसीएल प्रत्येक महीने विद्युत का फ्यूल संचार्ज निर्धारित किया जाता है। आदेश के तहत अक्टूबर महीने के ईधन अधिभार का समायोजन जनवरी 2026 में किया जाएगा। जिसका लाभ बिजली के सभी तरह के उपभोक्ताओं को मिलेगा और प्रदेश के उपभोक्ताओं को करीब 141 करोड़ रुपये का सीधा लाभ होगा। इससे पहले सितंबर 2025 का ईधन अधिभार दिसंबर में 5.56 प्रतिशत की दर से लिया गया था, जिससे उपभोक्ताओं को करीब 264 करोड़ रुपये का नुकसान उठाना पड़ा था।

भ्रष्टाचार में भाजपा सरकार नंबर-1: सपा

शाह टाइम्स ब्यूरो

लखनऊ। समाजवादी पार्टी अध्यक्ष अखिलेश यादव ने भाजपा सरकार पर तीखा हमला बोले हुए कहा है कि प्रदेश में भ्रष्टाचार और लूट अपने चरम पर पहुंच चुकी है। उन्होंने आरोप लगाया कि भाजपा सरकार के सत्ता में आने के बाद से हर विभाग और हर कार्य में कमीशनखोरी हावी है और भ्रष्टाचार के मामले में मौजूदा सरकार 'नंबर एक' बन चुकी है। सोमवार को पार्टी की तरफ से जारी बयान में अखिलेश यादव ने कहा कि निर्माण कार्य, सड़कों के निर्माण और जल जीवन मिशन जैसी महत्वाकांक्षी योजनाओं में भारी भ्रष्टाचार हो रहा है। कई जिलों में पानी की टंकियां भ्रष्टाचार का बोझ नहीं झेल पाईं और धराशाई हो गई। उन्होंने आरोप



जल जीवन मिशन अब लूट का मिशन बन गया

लगाया कि जल जीवन मिशन अब 'लूट का मिशन' बन गया है, जहां गुणवत्ता और जनहित को बजाय कमीशन को प्राथमिकता दी जा रही है। उन्होंने आगे कहा कि प्रदेश में अवैध कारोबारों को सत्ता का संरक्षण प्राप्त है। पूरे उत्तर प्रदेश में नशे और अवैध धंधों का जाल फैला हुआ है। भाजपा सरकार ने हर क्षेत्र में माफिया पैदा कर दिए हैं भूमिफिया, ड्रग माफिया, खनन माफिया और लकड़ी माफिया खुलेआम लूट मचा रहे हैं। जनता

से किए गए वादे पूरे करने में सरकार विफल रही है और भ्रष्टाचार रोकने के उसके दावे खोखले साबित हुए हैं। कर्नाज जनपद के छिन्नारामऊ का उदाहरण देते हुए अखिलेश यादव ने कहा कि चार दिन में करीब 20 लाख रुपये की लागत से बनी सड़क उखड़ गई। भाजपा सरकार में सड़कें नहीं बनतीं, बल्कि 'कमीशनखोरी की सड़कें' बिछाई जाती हैं। तहसील और थाने भ्रष्टाचार के अड्डे बन गए हैं, जहां आम आदमी को अपने ही काम के लिए रिश्वत देनी पड़ रही है। अखिलेश यादव ने कहा कि भ्रष्टाचार के कारण आम जनता बुरी तरह परेशान और क्रुद्ध है। सपा जनता की आवाज बनेगी और भाजपा सरकार की जनवरी की नीतियों तथा भ्रष्टाचार को सड़क से सदन तक उजागर करती रहेगी।

कोडीनयुवत कफ सिरप की पैरेलल सप्लाई चेन ध्वस्त

शाह टाइम्स ब्यूरो



सीएम के निर्देश पर एफएसडीए का बड़ा एक्शन

लखनऊ। योगी सरकार ने पिछले पौने नौ वर्षों में अवैध नशे के खिलाफ सख्त से सख्त कार्रवाई की है। सुर्जों की मानें तो अगले माह एसआईटी जांच रिपोर्ट मुख्यमंत्री को सौंप सकती है। इसी क्रम में मुख्यमंत्री योगी आदित्यनाथ ने खाद्य सुरक्षा एवं औषधि प्रशासन (एफएसडीए) को कोडिनयुक्त कफ सिरप एवं एनडीपीएस श्रेणी की औषधियों के अवैध भंडारण, क्रय-विक्रय, वितरण तथा अवैध डायवर्जन पर प्रभावी नियंत्रण के लिए अभियान चलाने के निर्देश दिए। विभाग ने कोडिनयुक्त कफ सिरप के अवैध डायवर्जन को लेकर देश का सबसे बड़ा क्रेक डाउन शुरू करने से पहले अंदरूनी गहन जांच शुरू की। इस दौरान झारखंड, हरियाणा, हिमाचल, उत्तराखंड जैसे राज्यों में विवेचना की गई और यूपी के सुपर स्टॉकिस्ट और होलसेलर के साथ उनके कारोबारों की रिशतों के सबूत जुटाए। इसके बाद प्रदेश में क्रेक डाउन शुरू हुआ, जिसने सिरप के अवैध डायवर्जन की परतें उधेड़ दीं। एसएसडीए की रिपोर्ट के आधार पर पुलिस और एसटीएफ ने नशे के सौदागरों को दबोचने के लिए एक्शन शुरू किया। मुख्यमंत्री के निर्देश पर सिरप का नशे के रूप में

इस्तेमाल करने वालों के खिलाफ एनडीपीएस और बीएनएस के तहत मुकदमे दर्ज किए गए। इलाहाबाद उच्च न्यायालय ने मामले में एनडीपीएस एक्ट के तहत मुकदमा चलाने को सही ठहराते हुए 22 मामलों में आरो. पियों की रिट याचिकाओं को खारिज कर दिया। कोर्ट ने 22 मामलों में आरोपियों द्वारा अर्रेस्टेड की रिट याचिकाओं को भी खारिज कर दिया। एफएसडीए ने पिछले तीन माह में कोडिनयुक्त कफ सिरप और एनडीपीएस श्रेणी की औषधियों के अवैध भंडारण, क्रय-विक्रय, वितरण तथा अवैध डायवर्जन पर कुल 52 जनपदों में 332 से अधिक थोक औषधि विक्रय प्रतिष्ठानों की जांच की। जांच के दौरान प्राप्त अभिलेखीय एवं भौतिक साक्ष्यों के आधार पर 36 जनपदों की कुल 161 फर्मों/संचालकों के विरुद्ध बीएनएस तथा एनडीपीएस एक्ट की सुस्पष्ट धाराओं के तहत रिपोर्ट दर्ज कराई गई।

कश्मीर के तंगमर्ग जंगलों में ट्रेकिंग पर पुलिस की पाबंदी

श्रीनगर। जम्मू-कश्मीर पुलिस ने सोमवार को उत्तर कश्मीर के बारामुला जिले के तंगमर्ग क्षेत्र के ऊपरी वन क्षेत्रों में ट्रेकिंग को लेकर सख्त प्रतिबंधों की घोषणा करते हुए गैर-स्थानीय पर्यटकों को प्रवेश पर पूरी तरह रोक लगा दी गई है, जबकि स्थानीय निवासियों को जंगल क्षेत्रों में जाने से पहले पूर्व अनुमति लेना अनिवार्य किया गया है। पुलिस ने इस बावत एक सुरक्षा परामर्श जारी किया है और इसे गत 21 दिसम्बर को डनवास वन क्षेत्र में हुई एक अनधिकृत ट्रेकिंग की घटना के बाद जारी किया गया है। पुलिस ने कहा कि जन सुरक्षा सुनिश्चित करने और किसी भी तरह की सुरक्षा संबंधी गलतफहमी से बचने के लिए स्थानीय निवा. रियों को ऊपरी वन क्षेत्रों में प्रवेश से पहले संबंधित स्थानीय अधिकारियों से आवश्यक अनुमति लेनी होगी तथा स्थानीय पुलिस या प्रशासन को इसकी जानकारी देनी होगी। उन्होंने कहा कि गैर-स्थानीय पर्यटकों के लिए ऊपरी वन क्षेत्रों में प्रवेश और ट्रेकिंग सभी परिस्थितियों में सख्त रूप से प्रतिबंधित रहेगी।

	सेसेक्स 84695.54	सोना रु. 138161	चांदी रु. 243883
निफ्टी 25942.10		प्रति 10 ग्राम (24 कैरेट)	प्रति किलो

ऑटो और आईटी कंपनियों के शेयर टूटे

मुंबई, वार्ता

विदेशों से मिले मिश्रित संकेतों के बीच घरेलू शेयर बाजारों में सोमवार को गिरावट रही और प्रमुख सूचकांक लगभग डेढ़ सप्ताह के निचले स्तर पर बंद हुए। बीएसई का 30 शेयरों वाला संवेदी सूचकांक संसेक्स 345.91 अंक (0.41 प्रतिशत) टूटकर 84,695.54 अंक पर बंद हुआ।

संसेक्स लगातार चौथे कारोबार दिवस पर लाल निशान में बंद हुआ है। नेशनल स्टॉक एक्सचेंज (एनएसई) का निफ्टी-50 सूचकांक भी 100.20 अंक यानी 0.38 प्रतिशत गिरकर 25,942.10 अंक पर आ गया। यह दोनों सूचकांकों का 18 दिसम्बर के बाद का निचला स्तर है। सुबह बाजार की शुरुआत गिरावट के साथ हुई थी, लेकिन खुलते ही दोनों प्रमुख सूचकांक हरे निशान में चले गए। हालांकि कुछ ही देर बाद वे एक बार फिर गिरावट में आ गए। मझौली और छोटी कंपनियों पर ज्यादा दबाव देखा गया। निफ्टी मिडकैप-50 सूचकांक 0.50 प्रतिशत और



संसेक्स और निफ्टी दोनों ही सूचकांक गिरकर बंद हुए

स्मॉलकैप-100 सूचकांक 0.72 प्रतिशत टूट गया। ऑटी, आईटी, रियलिटी, स्वास्थ्य और टिकाऊ उपभोक्ता उत्पाद समूहों में ज्यादा गिरावट रही। मीडिया, एफएमसीजी और सार्वजनिक बैंकों के सूचकांकों में तेजी दर्ज की गई। एनएसई में कुल 3,294 कंपनियों के शेयरों में कारोबार हुआ जिनमें 2,185 के शेयरों में गिरावट और 1,022 में बढ़त रही। अन्य 87 कंपनियों के शेयर अंततः अपरिवर्तित रहे। संसेक्स की 30 में से 23 कंपनियों के शेयर लाल निशान में

और अन्य सात के हरे निशान में रहे। अडानी पोर्ट्स का शेयर 2.22 प्रतिशत टूट गया। एचसीएल टेक्नोलॉजीज में 1.86 फीसदी और पावरग्रिड में 1.85 फीसदी की गिरावट रही। टैट टा शेयर 1.36 प्रतिशत, बीईएल का 1.26 और भारती एयरटेल का 1.14 प्रतिशत गिर गया। रिलायंस इंडस्ट्रीज, महिंद्रा एंड महिंद्रा, टीसीएस, इंफोसिस, आईसीआईसीआई बैंक, आईसीटी और बजाज फिनसर्व के शेयर भी लाल निशान में बंद हुए। टाटा स्टील का शेयर 1.83 फीसदी और एशियन पेंट्स का 1.05 प्रतिशत की बढ़त में बंद हुआ। इररनल, एनटीपीसी और एक्सिस बैंक के शेयर भी हरे निशान में बंद हुए। वैश्विक स्तर पर एशिया में हांगकांग का हेंगसंग 0.71 फीसदी और जापान का निफ्केई 0.44 प्रतिशत टूट गया। चीन के शेयरों में कंपोजिट में 0.04 प्रतिशत की तेजी रही। यूरोपीय बाजारों में शुरुआती कारोबार में जर्मनी का डैक्स 0.02 प्रतिशत नीचे था जबकि ब्रिटेन के एफटीएसई में 0.07 फीसदी की बढ़त थी।

चांदी 2.43 लाख किलो हुई, तो सोना 1.38 लाख के पार

नई दिल्ली। सोने-चांदी के दाम सोमवार को लगातार पांचवें कारोबारी दिन ऑलटाइम हाई पर हैं। इंडिया बुलियन एंड ज्वेलर्स एसोसिएशन (आईबीजेए) के अनुसार, 10 ग्राम सोने की कीमत 205 रुपए बढ़कर 1,38,161 पर पहुंच गई। इससे पहले ये 1,37,956 रुपए प्रति 10 ग्राम पर था। वहीं चांदी 1,53,76 रुपए महंगी होकर 2,43,483 किलो हो गई है। इससे पहले ये 2,28,107 रुपए पर थी। इस साल सोना 61,999 रुपए और चांदी 1,57,466 रुपए महंगी हो चुकी है। आईबीजेए की सोने की कीमतों में 3 प्रतिशत जीएसटी, मैकिंग चार्ज, ज्वेलर्स मार्जिन शामिल नहीं होता। इस्लाम शहरों के रेस्टू इससे अलग होते हैं। इन रेस्टू का इस्तेमाल अराबीआई सोवरेन गोल्ड बॉन्ड के रेट तय करने के लिए करता है। कई बैंक गोल्ड लोन के रेट तय करने के लिए इसे इस्तेमाल करते हैं। इस साल अब तक सोने की कीमत 61,999 रुपए बढ़ी है। 31 दिसंबर 2024 को 10 ग्राम 24 कैरेट सोना 76,162 रुपए का था, जो अब 1,38,161 रुपए हो गया है। अमेरिका के ब्याज दर घटाने से डॉलर कमजोर हुआ और सोने की होलिडिंग कॉस्ट कम हुई है, इससे लोग खरीदने लगे। रूस-यूक्रेन जंग और दुनिया में तनाव बढ़ने से निवेशक सोने को सबसे सुस्थित निवेश मानकर खरीद रहे हैं।

चावल, चीनी और दालें रहीं मजबूत खाद्य तेलों के भाव में उतार-चढ़ाव

नई दिल्ली, वार्ता

घरेलू थोक जिस बाजारों में सोमवार को चावल की औसत भाव बढ़ गए। चीनी और दालों में भी तेजी देखी गई, जबकि गेहूं के दाम टूट गए। खाद्य तेलों में उतार-चढ़ाव का रुख रहा। औसत दर्जे के चावल की औसत कीमत 106 रुपये बढ़कर 3,851 रुपये प्रति क्विंटल पर पहुंच गई। गेहूं 22 रुपये सस्ता हुआ और 2,854 रुपये प्रति क्विंटल बोला गया। आटा भी 30 रुपये टूट गया। दाल-दलहनों में चना दाल औसतन 161 रुपये और तुअर दाल 165 रुपये प्रति क्विंटल महंगी हुई। मसूर दाल 133 रुपये मजबूत हुई। मूंग दाल 92 रुपये और उड़द दाल 44 रुपये प्रति क्विंटल चढ़ी। विदेशों में मलेशिया के बुरसा मलेशिया डेरिवेटिव एक्सचेंज में पाम ऑयल का मार्च वायदा 40 रिंगिट की गिरावट के साथ 4049 रिंगिट प्रति टन पर आ गया। वहीं, मार्च का अमेरिकी सोया तेल वायदा 0.30 प्रतिशत टूटकर 49.05 डॉलर के भाव बोला

गया। स्थानीय बाजारों में पाम ऑयल की औसत कीमत 63 रुपये, सोया तेल की 53 रुपये और सरसों तेल की 52 रुपये प्रति क्विंटल घट गई। वनस्पति का भाव 110 रुपये, मूंगफली तेल का 84 रुपये और सूरजमुखी तेल का 24 रुपये प्रति क्विंटल बढ़ा। गुड़ के औसत भाव में 43 रुपये प्रति क्विंटल की तेजी रही। चीनी की कीमत भी 11 रुपये प्रति क्विंटल बढ़ गई। दाल चना 7814.33 रुपये, मसूर काली 8148.03 रुपये, मूंग दाल 10089.91 रुपये, उड़द 10357.58 रुपये, तुअर दाल 10581.51 रुपये प्रति क्विंटल। अनाज : ढ़भाब प्रति क्विंटल गेहूं दड़ा 2853.64 रुपये और चावल 3850.88 रुपये प्रति क्विंटल। आटा (गेहूं) 3293.77 रुपये प्रति क्विंटल। खाद्य तेल : सरसों तेल 17883.03 रुपये, मूंगफली तेल 17883.03 रुपये, सूरजमुखी तेल 15776. (गेहूं) 3293.77 रुपये प्रति क्विंटल। खाद्य तेल : सरसों तेल 17883.03 रुपये, मूंगफली तेल 17883.03 रुपये, सूरजमुखी तेल 15776. 27 रुपये, सोया तेल 13796.77 रुपये, पाम ऑयल 12420.68 रुपये और वनस्पति 14450.39 रुपये प्रति क्विंटल के स्तर पर रहा।

उत्तर प्रदेश बना देश में सर्वाधिक पर्यटकों के आगमन वाला राज्य

लखनऊ। एक दशक पहले तक ताजमहल समेत कुछ अन्य ऐतिहासिक धरोहरें उत्तर प्रदेश में पर्यटकों के आकर्षण का केंद्र हुआ करती थीं मगर हाल के वर्षों में भारतीय जनता पार्टी सरकार की नीतियों के चलते पर्यटन क्षेत्र को अभूतपूर्व रफ्तार मिली है और घनी आबादी वाले राज्य में प्रयागराज, काशी, मथुरा, अयोध्या समेत अन्य जिलों में स्थित धार्मिक एवं सांस्कृतिक स्थल आज देश दुनिया के पर्यटकों को आकर्षित कर रहे हैं।

उत्तर प्रदेश में धार्मिक, सांस्कृतिक और ऐतिहा.

सिक स्थलों के नवीनीकरण और पर्यटन सुविधाओं के विकास से यूपी ने घरेलू पर्यटन में प्रथम का स्थान बना लिया है। केंद्रीय पर्यटन मंत्रालय के आंकड़ों के अनुसार वर्ष 2025 में प्रदेश में 137 करोड़ से अधिक घरेलू पर्यटकों का आगमन हुआ, जबकि 3.66 लाख विदेशी पर्यटकों ने प्रदेश की यात्रा की। इसकी सबसे बड़ी वजह प्रयागराज में आयोजित दिव्य-ध्वज महाकुंभ-2025 रहा, जहां रिकॉर्ड 66 करोड़ से अधिक श्रद्धालु पहुंचे।

प्रथम पृष्ठ का शेष...

मामले में सीबीआई ने एक विशेष अनुमति याचिका दायर 26 दिसम्बर, 2025 को दायर की थी। इसमें 23 दिसम्बर के दिल्ली उच्च न्यायालय के फैसले को चुनौती दी गई थी, जिसने सेंगर की अपील खारिज करने के दौरान उनके आजीवन कारावास की सजा पर रोक लगा दी थी। सेंगर को दिसम्बर 2019 में एक विशेष सीबीआई अदालत ने उत्तर प्रदेश के उन्नाव जिले में एक नाबालिग लड़की से दुष्कर्म के लिए दोषी ठहराया था और 25 लाख रुपये के जुर्माने के साथ आजीवन कारावास की सजा सुनाई थी। सेंगर ने जनवरी 2020 में दिल्ली उच्च न्यायालय के समक्ष अपनी दोषसिद्धि के खिलाफ अपील दायर की थी और बाद में मार्च 2022 में अपनी सजा पर रोक लगाने की मांग करते हुए एक आवेदन प्रस्तुत किया था। उच्च न्यायालय ने 23 दिसम्बर को अपने आदेश में सेंगर को सजा पर रोक लगा दी थी और उनकी अपील के निपटारे तक कुछ शर्तों के अधीन उन्हें जमानत दे दी। हालांकि सेंगर अभी भी जेल में बंद है, क्योंकि वह पीड़िता के पिता की गैर-इरादतन हत्या से संबंधित एक अलग सीबीआई मामले में 10 साल की सजा काट रहा है।

कुलदीप सेंगर को...

जवाब दाखिल करने के लिए चार सप्ताह का समय दिया है। इस

सुप्रीम कोर्ट का फैसला उन्नाव पीड़िता व परिजनों की जीत: कांग्रेस

नई दिल्ली, वार्ता

कांग्रेस ने उच्चतम न्यायालय के उन्नाव दुष्कर्म मामले में उच्च न्यायालय के फैसले पर रोक लगाने के निर्णय का स्वागत करते हुए कहा है कि यह फैसला पीड़िता और उसके साथ खड़े लोगों की जीत है।

महिला कांग्रेस की अध्यक्ष अलका लाम्बा ने सोमवार को यह पत्रकारों से कहा कि आज उच्चतम न्यायालय के फैसले ने उच्च न्यायालय के उस फैसले पर रोक लगा दी है, जिसमें कुलदीप सिंह सेंगर को जमानत दी गई थी। उच्चतम न्यायालय के फैसले से साफ हो गया है कि नाबालिग से दुष्कर्म और उसके परिजनों की हत्या का दोषी भाजपा का पूर्व विधायक कुलदीप सिंह सेंगर जेल से बाहर नहीं आएगा। यह पीड़िता, उसके परिवार और



उसके साथ खड़ी हर आवाज की जीत है। मगर यह लड़ाई अभी खत्म नहीं हुई है। उन्होंने प्रधानमंत्री नरेंद्र मोदी पर भी हमला किया और कहा कि श्री मोदी कहते थे कि नाबालिग के दुष्कर्मियों को दोषी साबित होते हैं फांसी दी जाएगी, लेकिन सभी ने देखा कि कैसे दुष्कर्म और अपराधियों को बचाया जा रहा है। सेंगर का मामला अब उच्चतम न्यायालय पहुंच चुका है। कुलदी. प सिंह सेंगर भी, अंकित भंडारी के दोषी हों या बिलकिश बानो के दोषी हों, मोदी और उनकी सरकार हर मामले में बेनकाब हुई है। आज न्याय की जीत हुई है।

कांग्रेस ने अरावली पर सुप्रीम कोर्ट के निर्देशों का स्वागत किया

नई दिल्ली। कांग्रेस ने अरावली पर्वतमाला की परिभाषा बदलने के केंद्र सरकार के प्रयासों पर उच्चतम न्यायालय के दिशा-निर्देशों का स्वागत किया है। पार्टी ने कहा कि केंद्रीय पर्यावरण मंत्री भूपेंद्र यादव जिस तरह के तर्कों से इस बदलाव को सही ठहरा रहे थे, न्यायालय ने उन्हें सिरे से खारिज कर दिया है, इसलिए उन्हें तत्काल अपने पद से इस्तीफा देना चाहिए। कांग्रेस नेता जयराम प्रेमश ने सोमवार सोशल मीडिया एक्स पर कहा कि मोदी सरकार के अरावली की परिभाषा बदलने के प्रयासों पर उच्चतम न्यायालय के निर्देशों का पार्टी स्वागत करती है।

अगले सत्र में विधायकों को बिल पढ़कर आना होगा

लखनऊ।

यूपी विधानसभा नए-नए कीर्तिमान स्थापित कर रही है। विधानसभा के सदस्य अपने सवालों को रखने के लिए परेशान रहते हैं। कभी-कभी उत्ते. जित भी हो जाते हैं, इस सत्र के दौरान एक ही दिन में 11 बिल पारित हुए हैं। विधायकों को अगले सत्र में सदन में बिल पढ़कर आना होगा। किसी भी विधायक को रैंडम बोलने के लिए कहा जा सकता है। ये बातें सोमवार को विधानसभा अध्यक्ष सतीश महाना ने कही। विधानसभा में प्रेस कॉन्फ्रेंस में उन्होंने कहा कि मैंने सभी सदस्यों से कहा था कि एक बात को रिपीट न किया जाए, उसे मैं कार्यवाही में शामिल नहीं करूंगा। विधानसभा की कार्यवाही स्थगित करने के बाद कई पूर्व विधायक मेरे पास आए। पुराने सदस्य सदन की कार्यवाही की प्रशंसा कर रहे हैं।

विधानसभा अध्यक्ष

सतीश महाना बोले- 19 को लखनऊ में होगा सम्मेलन

विधानसभा अध्यक्ष ने कहा कि 22 जनवरी को अयोध्या राम मंदिर के 2 साल पूरे हो रहे हैं। विधायकों को इस बार अयोध्या ले जाएंगे, अगले विधानसभा सत्र में यह प्रयास करूंगा कि मैं किसी विधायक से कह दूंगा कि इस बिल पर आप बोलिए, चाहे वह हाथ उठाया या न उठाए। इससे कम से कम विधायक बिल को पढ़कर सदन में आएंगे। कम से कम उन्हें पता तो रहेगा कि बिल आखिर किस चीज के लिए है। अध्यक्ष ने कहा कि मैं सभी सदस्यों को दायर करूंगा कि कार्यवाही स्थगित करने के लिए प्रयास करूंगा। वंदे मातरम के साथ सत्र शुरू होगा। कई विधायकों को टीस रह गई कि उन्हें बोलने का मौका नहीं मिला।

पत्रकारों पर हमले के विरोध में पुलिस आयुक्त को सौंपा शिकायती पत्र

शाह टाइम्स संवाददाता
गाजियाबाद। कविनगर थाना क्षेत्र के बालाजी एनक्लेव में आवारा कुत्तों को खाना खिलाने को लेकर हुए एक मामूली विवाद को कुछ असामाजिक तत्वों द्वारा जानबूझकर साम्प्रदायिक रंग देने और घटना को कवरेज करने पहुंचे पत्रकारों पर हमला करने के मामले में पुलिस पर कोई कार्रवाई न करने का आरोप लगाते हुए एफ़्टिव जर्नलिस्ट एसोसिएशन की अध्यक्ष अपूर्वा चौधरी के नेतृत्व में पत्रकारों ने पुलिस आयुक्त से मिलने पहुंचे।

पुलिस आयुक्त से मुलाकात न हो पाने पर पत्रकारों के प्रति निधिमंडल ने एडिशनल



कमिश्नर केशव कुमार चौधरी से मुलाकात की और उन्हें पूरे मामले की विस्तृत जानकारी देते हुए

शिकायती पत्र सौंपा। इस दौरान ज्ञान भारद्वाज, विकास कुमार, सुमन मिश्रा, पंकज शर्मा, दीपमाला, विक्की, समीमउद्दीन, प्रीति मिश्रा सहित कई पत्रकार मौजूद रहे। शिकायती पत्र में कहा गया है कि बालाजी एनक्लेव में कुत्तों को खाना खिलाने के छोटे से विवाद को असामाजिक तत्वों ने साम्प्रदायिक बना दिया।

कवरेज करने गए पत्रकारों पर हमला किया गया, जिसमें उनके माइक तोड़े गए, मोबाइल छीनने की कोशिश की गई और अभद्रता व मारपीट की गई। पत्रकारों द्वारा थाने में तहरीर दी गई, लेकिन मुकदमा दर्ज नहीं हुआ और कोई जांच नहीं की गई। एसोपी कविनगर से पृछने

पर भी टालमटोल किया गया।

पत्र में चेतावनी दी गई है कि घटना से क्षेत्र में साम्प्रदायिक तनाव पैदा होने का खतरा है। वीडियो फुटेज और व्हाट्सएप चैट जैसे सबूत उपलब्ध हैं। 7 दिनों में कार्रवाई न हुई तो पत्रकार पुलिस कमिश्नरेट कार्यालय के सामने आमरण अनशन पर बैठेंगे।

एसोसिएशन अध्यक्ष अपूर्वा चौधरी ने कहा कि पत्रकारों पर हमला बर्दाश्त नहीं किया जाएगा। हम न्याय की लड़ाई लड़ेंगे और दोषियों के खिलाफ सख्त कार्रवाई की मांग करते हैं। पुलिस से इस मामले में तत्काल मुकदमा दर्ज कर आरोपियों की गिरफ्तारी की उम्मीद की जा रही है।

महिलाओं को लैंगिक उत्पीड़न के प्रति जागरूक किया

गाजियाबाद। जिला प्रशासन गाजियाबाद एवं भागीरथ सेवा संस्थान गाजियाबाद ने महिलाओं का कार्यस्थल पर लैंगिक उत्पीड़न (निवारण, प्रतिबंध और प्रतिताप) अधिनियम 2013 विषय पर एक कार्यशाला का आयोजन भागीरथ पब्लिक स्कूल सेक्टर 23 संजय नगर में किया गया। कार्यक्रम में विधि सह परिवीक्षा अधिकारी लोकेन्द्र सिंह, लीगल एड डिफेंस काउंसिल विचित्र वीर एवं स्थानीय समिति की सदस्य ऋचा बल्लभ द्वारा अधिनियम के मुख्य बिन्दुओं एवं प्रक्रिया पर जानकारी प्रदान की गयी । कार्यशाला में विधि सह परिवीक्षा अधिकारी लोकेन्द्र सिंह द्वारा स्थानीय

समिति के गठन एवं कार्यों के बारे में विस्तृत जानकारी दी। लीगल एड डिफेंस काउंसिल विचित्र वीर ने स्थानीय समिति के गठन एवं कार्यों के बारे में विस्तृत जानकारी दी।

उन्होंने बताया कि स्थानीय समिति का गठन उन सभी संस्थानों में किया जाना अनिवार्य है जहां कर्मचारियों की संख्या 10 या उससे अधिक है ऐसा ना करने पर संस्थान पर 50 हजार रुपए लगाये जाने का प्राविधान है। समिति ऋचा बल्लभ ने बताया कि स्थानीय समिति को प्राप्त शिकायतों की जांच कमेटी द्वारा की जाती है और सत्यता पाए जाने पर सम्बंधित के विरुद्ध विधिवत कार्यवाही की जाती है।

मेरठ के 22 वर्षीय के युवक ने गाजियाबाद आकर की आत्महत्या

■ काम के दौरान उसने अपने दोस्त से कोल्ड ड्रिंक लेने जाने की बात कही और वापस नहीं लौटा।

गाजियाबाद। मेरठ के 22 वर्षीय युवक अब्दुल रहमान ने गाजियाबाद में आकर आत्महत्या कर ली। यह घटना विवेकानंद नगर रेलवे ओवरब्रिज के पास हुई, जहां वह ट्रेन की चपेट में आ गया। अब्दुल रहमान आज अपने एक साथी के साथ कवि नगर थाना क्षेत्र के इंडस्ट्रियल एरिया में काम करने आया था। काम के दौरान उसने अपने दोस्त से कोल्ड ड्रिंक लेने जाने की बात कही और वापस नहीं लौटा। कुछ देर बाद लोगों ने रेलवे ट्रैक के

पास एक युवक को ट्रेन की चपेट में आया देखा, जिसकी पहचान अब्दुल के रूप में हुई। कवि नगर थाना के एसएचओ अनुराग शर्मा ने बताया कि प्रथम दृष्टया यह मामला आत्महत्या का प्रतीत हो रहा है। घटना दोपहर करीब 2 बजे की बताई जा रही है। पुलिस ने शव को कब्जे में लेकर पोस्टमार्टम के लिए भेज दिया है। पुलिस इस बात की जांच कर रही है कि अब्दुल खुद ट्रेन के सामने आया या किसी अन्य कारण से ट्रैक पर पहुंचा। उधर, पुलिस सीसीटीवी फुटेज और परिवार के सदस्यों के बयानों के आधार पर आगे की जांच कर रही है, ताकि आत्महत्या के कारणों का पता चल सके।

मोदीनगर में हुआ अटल स्मृति सम्मेलन का आयोजन

शाह टाइम्स संवाददाता
मोदीनगर। विधानसभा क्षेत्र स्थित छतरी वाले मंदिर परिसर में भारत रत्न, पूर्व प्रधानमंत्री श्रद्धेय अटल बिहारी वाजपेयी जी की जन्म शताब्दी समारोह 2024-25 के अंतर्गत अटल स्मृति सम्मेलन का गरिमामय आयोजन किया गया। कार्यक्रम में मुख्य अतिथि के रूप में सुनीता दयाल, महापौर गाजियाबाद तथा विशेष अतिथि के रूप में दिनेश सिंघल जी, पूर्व जिला अध्यक्ष, गाजियाबाद उपस्थित रहे। कार्यक्रम की अध्यक्षता चौधरी चैन पाल सिंह, जिला अध्यक्ष गाजियाबाद ने की। इस अवसर पर विधायक डॉ. मंजू शिवाच ने अपने उद्बोधन में कहा कि अटल बिहारी वाजपेयी जी भारतीय



राजनीति के ऐसे महान व्यक्तित्व थे, जिन्होंने राष्ट्रहित को सदैव सर्वोपरि रखा। उनका जीवन सादगी, सिद्धांतों और राष्ट्रसेवा का प्रतीक है। अटल जी की विचारधारा आज भी हमें

सुशासन, लोकतंत्र और राष्ट्रीय एकता के मार्ग पर चलने की प्रेरणा देती है। उन्होंने कहा कि अटल जी का योगदान आने वाली पीढ़ियों के लिए सदैव प्रेरणास्रोत रहेगा।

कार्यक्रम में कृष्णवीर सिंह, नगर पालिका अध्यक्ष विनोद वैशाली, नवेन्द्र गाँड,देवेंद्र डायमंड,जीतेन्द्र निचोडा, सुदेश जैन, अमित चौधरी, नवीन जायसवाल, अनिला आर्य जी,

नितिन मित्तल, आकाश शर्मा, रोहित तोमर, दीपक गुर्जर, बड़ी संख्या में पार्टी पदाधिकारी, कार्यकर्ता, गणमान्य नागरिक एवं क्षेत्रवासी उपस्थित रहे।

श्री रामघाट शिव मंदिर डासना गेट की नई कार्यकारिणी गठित

गाजियाबाद। डासना गेट स्थित श्री रामघाट शिव मंदिर (रजि.) की नई कार्यकारिणी का गठन किया गया है। महामंत्री अनिल कुमार अरोड़ा ने यह जानकारी देते हुए बताया कि कार्यकारिणी सूची में कमलेश कुमार को प्रधान, महेंद्र यादव वरिष्ठ को उप प्रधान, सुरेंद्र कुमार गोयल को प्रधान, प्रदीप कुमार गोयल को उपमहामंत्री, जुगल किशोर गोयल को कोषाध्यक्ष, रवि भूषण गोयल को उपकोषाध्यक्ष और गौरव गर्ग को ऑडिटर बनाया गया है। इसके अलावा गोपाल कृष्ण बछल, अनिल गुप्ता राजू गर्ग, संजय गर्ग और हेमंत गोयल आदि को कार्यकारिणी सदस्य बनाया गया है।

जीडीए ने नीलाम किया भूखंड, होगी करोड़ों की आय

गाजियाबाद। जीडीए ने पूर्व निर्धारित कार्यक्रम के तहत लोहिया नगर स्थित हिन्दी भवन में विभिन्न योजनाओं के रिक्त आवासीय एवं व्यावसायिक भूखण्डों की नीलामी आयोजित की। नीलामी के माध्यम से कोशाब्दी योजना, ब्लॉक-ए के 4 आवासीय भूखण्डों से 6.71 करोड़ रुपए तथा यूपी बॉर्डर, पाकेट-ए के 1 दुकान भूखण्ड से 0.33 करोड़ की संभावित आय प्राप्त हुई। इस प्रकार कुल 7.04 करोड़ की आय प्राधिकरण को प्राप्त होने की संभावना है। नीलामी की कार्यवाही अपर सचिव की अध्यक्षता में सम्पन्न हुई तथा संबंधित अधिकारी उपस्थित रहे।

कांग्रेस कार्यालय में स्वतंत्रता सेनानी के मूर्ति की स्थापना

शाह टाइम्स संवाददाता
गाजियाबाद। महानगर कांग्रेस कार्यालय में देश के स्वतंत्रता संग्राम सेनानी स्वर्गीय हरीप्रसाद पत्वर के सम्मान में उनका चित्र स्थापित किया गया। यह चित्र कांग्रेस गाजियाबाद के महासचि चव एवं वसुंधरा जोन प्रभारी यश कौशिक के पूज्य दादाजी स्व. हरीप्रसाद पत्वर का है, जिन्होंने देश की आजादी के लिए अपना जीवन संघर्ष और त्याग में समर्पित कर दिया।

उन्होंने अत्याचार सहे, पुलिस की यातनाएँ झेलीं, लेकिन कभी भी अंग्रेजों के सामने घुटने नहीं टेके। आज देशवासी जो खुली हवा में सांस ले पा रहे हैं, उसके पीछे ऐसे ही महान स्वतंत्रता सेनानियों का



अमूल्य बलिदान और संघर्ष छिपा है। इस अवसर पर आयोजित कार्यक्रम में महानगर कांग्रेस अध्यक्ष वीर सिंह जाटव, पूर्व मंत्री दीपा कौल, प्रदेश कांग्रेस प्रवक्ता अजय वर्मा, पूर्व जिला अध्यक्ष विजेंद्र यादव,

संगठन मंत्री विकास शर्मा, उपाध्यक्ष सुर्य कांच, और गिरीश शर्मा भी उपस्थित रहे। कार्यक्रम में स्वतंत्रता संग्राम सेनानियों के योगदान को याद करते हुए उनके आदर्शों पर चलने का संकल्प लिया

गया।कार्यक्रम में उपस्थित सभी नेताओं ने स्व. हरीप्रसाद पत्वर के राष्ट्र के प्रति समर्पण को नमन करते हुए कहा कि कांग्रेस पार्टी सदैव स्वतंत्रता सेनानियों की विरासत और मूल्यों की रक्षा करती रहेगी।

ट्रक से टकराई रोडवेज बस, मची चीख-पुकार, लगा भयंका जाम

मोदीनगर। दिल्ली-मेरठ मार्ग पर बिसोखर कट के निकट सोमवार दोपहर ट्रक में पीछे से रोडवेज बस की टक्कर हो गई। हादसे में बस चालक व दो सवारों को चोट आई। वहीं, आसपास के लोगों ने किसी तरह बस से लोगों को निकाला और घायलों का उपचार कराया। क्षतिग्रस्त बस की सवारी दूसरी बस से रवाना की गई। आरोपी चालक ट्रक समेत मौके से फरार हो गया। यूपी परिवहन विभाग की एक बस सोमवार दोपहर मोदीनगर से गुजर रही थी। यह बस गाजियाबाद के आनंद विहार से चली थी, जिसमें करीब 35 लोग सवार थे।

बस में चालक विनोद कुमार थे। बस जब मोदीनगर में बिसोखर कट के पास पहुंची तो सामने एक ट्रक चल रहा था। इस बीच अचानक ट्रक ने ब्रेक मार दिए। पीछे चल रही बस को चालक कंट्रोल नहीं कर सके। उन्होंने आपातकालीन ब्रेक लगाए, लेकिन फिर भी बस ट्रक में पीछे से टकरा गई।

बताया गया कि हादसे में विनोद व दो सवारी अंकित व नीरज को चोट आई। आसपास के लोगों की मदद से चालक ने बस को सड़क किनारे किया। तीनों का उपचार कराया। हादसे में बस का आगे का हिस्सा बुरी तरह से क्षतिग्रस्त हो गया।

गनीमत रही कि बस के पीछे कोई दूसरा वाहन नहीं आ रहा था। वरना बड़ा हादसा हो सकता था। वहीं, हादसे के बाद दिल्ली-मेरठ मार्ग पर भयंकर जाम लग गया। देखते ही देखते वाहनों की कतार लंबी होती चली गई। सूचना पर पहुंची पुलिस ने दूसरी रोडवेज बस से अन्य सवारियों को आगे रवाना किया। यातायात व्यवस्था को दुरुस्त कराया। इस मामले में एसोपी मोदीनगर अमित सक्सेना का कहना है कि हादसे की सूचना पर पुलिस को मौके पर भेजा गया था। कोई शिकायत फिलहाल नहीं मिली है। अभियान होगा तेज

ड्रग ट्रैफिकिंग के खिलाफ अभियान होगा तेज

गाजियाबाद। कलक्ट्रेट स्थित महात्मा गांधी सभागार में एक अहम बैठक आयोजित हुई। जिलाधिकारी रविन्द्र कुमार मोदंड के निदेशन पर आयोजित बैठक में एडीएम सिटी ने कहा कि जनपद में मादक पदार्थों के अवैध कारोबार, खरीद-फरोख्त और ड्रग ट्रैफिकिंग के विरुद्ध अभियान को और तेज करने की आवश्यकता है। जनपद में सतकंठा और इण्टेलिजेंस को बेहतर करना होगा एवं जनपद की अन्तर्राज्यीय सीमा पर कड़ी नजर रखने की जरूरत है। उन्होंने कहा कि जनपद के विकास और सुरक्षा की दृष्टि से सीमा प्रबन्धन अत्यन्त महत्वपूर्ण विषय है। इसे एक मुहिम का रूप देना होगा। उन्होंने कहा कि सभी विभाग बेहतर समन्वय के साथ ड्रग माफियाओं के खिलाफ कठोरतम कार्रवाई सुनिश्चित की जाए। एडीएम सिटी ने सभी सम्बंधित अधिकारियों को निर्देशित करते हुए कहा कि विद्यालयों, अस्पताओं सहित अन्य सार्वजनिक स्थानों पर जागरूकता से सम्बंधित जो भी कार्य नियमाुसार



किये जा सकते हैं, वे किये जायें। अभियान के तहत विद्यालय के समीप गुटका, सिगरेट आदि के क्रय विक्रय पर पाबंदी लगाई जाए। उन्होंने जीआरपी, आरटीओ, परिवहन विभाग को निर्देशित किया कि रेलवे स्टेशन, बस स्टेशन जैसे स्थानों पर विशेष निगरानी रखी जाए। ड्रग इंस्पेक्टर को निर्देशित किया गया कि सभी दवा की दुकानों का निरीक्षण करें।

निष्काम सेवक जत्था समिति द्वारा शहादत सप्ताह सेवा का गरिमामय समापन

शाह टाइम्स संवाददाता
मोदीनगर। सामाजिक संस्था निष्काम सेवक जत्था समिति द्वारा चार साहिबजादों की महान शहादत को समर्पित शहादत सप्ताह सेवा का आयोजन दिनांक 20 दिसम्बर से 28 दिसम्बर तक निष्काम भवन में किया गया, जिसका आज भावपूर्ण एवं सफल समापन हुआ। शहादत सप्ताह के दौरान प्रतिदिन सुबह/ शाम जरूरतमंदों को निष्काम भवन में आमंत्रित कर गर्म वस्त्र, बिस्तर, रजाई, कंबल, जूते आदि का वितरण किया गया। इस दौरान सैकड़ों की संख्या में पहुंचने वाले महिला पुरुष, बच्चों एवं बुजुर्गों को निष्काम भवन में बाबा अजीत सिंह, बाबा जुझार सिंह, बाबा जोरावर सिंह, बाबा फतेह



सिंह के इतिहास से रूबरू कराया गया। साथ ही कड़कों की ठंड को देखते हुए निष्काम समिति द्वारा प्रतिदिन अर्धरात्रि में सार्वजनिक स्थानों पर कंबलों का वितरण कर बेसहारा लोगों को राहत पहुंचाई गई।

समिति के मुख्य संरक्षक चाननलाल ढोंगरा ने कहा कि चार साहिबजादों का बलिदान मानवता और धर्म की रक्षा का

शाश्वत संदेश देता है। संरक्षक दिलीप शर्मा ने इसे मानवता की सच्ची सेवा की जीवंत मिसाल बताया, जबकि संरक्षक धीरज कालरा ने कहा कि ऐसा आयोजन सनातन धर्म के प्रचार में मील का पत्थर साबित होगा। इसके अतिरिक्त छोट साहिब जादे बाबा जोरावर सिंह एवं बाबा फतेह सिंह की पावन स्मृति में दिनांक 28 दिसम्बर को मोदीनगर

के सभी प्रमुख अस्पतालों में जाकर निष्काम सदस्यों ने रोगियों से भेंट की तथा उनके उत्तम स्वास्थ्य की कामना करते हुए दूध का प्रसाद वितरित किया तथा सभी रोगियों को चार साहिबजादों की शहादत से रूबरू कराया। समिति के अध्यक्ष जसमीत सिंह ने बताया कि शहादत सप्ताह को केवल स्मरण तक सीमित न रखते हुए दूरगामी प्रभाव वाली सेवा का

माध्यम बनाना ही समिति का उद्देश्य था इसी भावना के अंतर्गत समिति ने अपना पूरा ध्यान जरूरतमंद परिवारों की मदद एवं रोगियों के स्वास्थ्य की दुआओं पर केंद्रित रखा। इस सेवा सप्ताह को सफलतापूर्वक संपन्न कराने हेतु निष्काम सेवक जत्था समिति द्वारा सभी वस्त्र दानदाताओं तथा अस्पतालों में दूध वितरण की अनुमति प्रदान करने वाले सभी अस्पताल संचालकों एवं समस्त स्टॉफ का हृदय से आभार एवं धन्यवाद व्यक्त किया गया। इस पूरे आठ दिवसीय सेवा अभियान को सफल बनाने में जसमीत सिंह, अनुप्रीत कौर, मयदीप कौर, रुचि विज, साक्षी खुराना, एकता सचद, वा, हरसिंघर सिंह, टिवंकल बत्रा, राहुल बाबा सहित टील निष्काम का सहायनीय योगदान रहा।

उत्तर प्रदेश से भारत इलेक्ट्रॉनिक्स यात्रा का मंत्री सुनील शर्मा ने किया शुभारंभ

शाह टाइम्स संवाददाता
गाजियाबाद। उत्तर प्रदेश इलेक्ट्रॉनिक्स मैनुफैक्चरिंग के प्रमुख केंद्र के रूप में तेजी से उभर रहा है। राज्य के माननीय इलेक्ट्रॉनिक्स एवं सूचना प्रौद्योगिकी मंत्री सुशील कुमार शर्मा ने इलेक्ट्रॉनिक्स इंडिया और प्रोडक्ट्रॉनिक्स इंडिया 2026 से पहले देशव्यापी इंडस्ट्री एवं बायर आउटरीच अभियान भारत इलेक्ट्रॉनिक्स यात्रा को हरी झंडी दिखाकर रवाना किया।

यह अभियान मेसे मुंशेन इंडिया द्वारा आयोजित किया जा रहा है, जिसका उद्देश्य इलेक्ट्रॉनिक्स मैनुफैक्चरिंग, सफाई चैन और क्षेत्रीय उद्योगों की भागीदारी को मजबूत करना है। यह पहल राज्य सरकार की

प्रगतिशील नीतियों, मजबूत बुनियादी ढांचे और इलेक्ट्रॉनिक्स मैनुफैक्चरिंग क्लस्टरों के माध्यम से संपूर्ण वैल्यू चेन में निवेश आकर्षित करने की प्रतिबद्धता को दर्शाती है। इंडिया एक्सपो मार्ट लिमिटेड, ग्रेटर नोएडा में 8 से 10 अप्रैल 2026 तक आयोजित होने वाले इलेक्ट्रॉनिक्स इंडिया और प्रोडक्ट्रॉनिक्स इंडिया के अगले संस्करण की मेजबानी उत्तर प्रदेश करेगा।

इस आयोजन को उद्योग से जबरदस्त प्रतिक्रिया मिल रही है और अब तक 300 से अधिक एग्जिबिटर अपनी भागीदारी की पुष्टि कर चुके हैं। भारत इलेक्ट्रॉनिक्स यात्रा को एक प्रभावी इंडस्ट्री आउटरीच प्रोग्राम



के रूप में डिजाइन किया गया है, जिसके तहत आईएम, ईएमएस कंपनियों, सिस्टम इंटीग्रेटर्स और प्रमुख इलेक्ट्रॉनिक्स खरीदारों के

क्लस्टरों से सीधा संवाद स्थापित किया जाएगा। उत्तर भारत से शुरू होकर यह अभियान पश्चिम और दक्षिण भारत तक जाएगा, जबकि इसका समापन सितंबर 2026 में बंगलुरु में होगा।

मंत्री सुशील कुमार शर्मा ने कहा कि उत्तर प्रदेश भविष्य के लिए तैयार इलेक्ट्रॉनिक्स मैनुफैक्चरिंग इकाइयों को विकसित करने के लिए प्रतिबद्ध है और ऐसे मंच निवेश बढ़ाने व औद्योगिक क्षमताओं को मजबूत करने में अहम भूमिका निभाते हैं। इस अवसर पर IMEA के प्रेसिडेंट और मेसे मुंशेन इंडिया के सीईओ भूपिंदर सिंह, ELCI-NA के सेक्रेटरी जनरल राजू गोयल तथा ICEA के एग्जीक्यूटिव डायरेक्टर राजेश

शर्मा ने भी भारत इलेक्ट्रॉनिक्स यात्रा को समर्थानुकूल और उद्योग के लिए अत्यंत उपयोगी बताया।

इस यात्रा में प्रमुख औद्योगिक भागीदारों के रूप में पैनासोनिक और मैक्सिम इंडीग्रेटेड सहयोग कर रहे हैं, जो खरीदारों और सप्लायरों के बीच मजबूत संपर्क स्थापित करने में मदद करेंगे। मजबूत सरकारी समर्थन, औद्योगिक संगठनों की भागीदारी और एग्जिबिटर्स की व्यापक उपस्थिति के साथ इलेक्ट्रॉनिक्स इंडिया और प्रोडक्ट्रॉनिक्स इंडिया 2026, भारत में इलेक्ट्रॉनिक्स मैनुफैक्चरिंग को नई ऊंचाई तक ले जाने वाला महत्वपूर्ण मंच साबित होगा।

नशीले पदार्थों के अवैध कारोबार पर करें सख्त कार्रवाई: डीएम

जिला स्तरीय एनकॉड समिति की हुई बैठक, विभागीय समन्वय बढ़ाने के निर्देश

शाह टाइम्स संवाददाता हापुड़। कलेक्ट्रेट सभागार में सोमवार को जिलाधिकारी अभिषेक पांडेय व पुलिस अधीक्षक कुंवर ज्ञानंजय सिंह की अध्यक्षता में जिला स्तरीय नारकोटिक्स कोऑर्डिनेशन सेंटर समिति की महत्वपूर्ण बैठक आयोजित की गई। बैठक में पुलिस क्षेत्राधिकारियों सहित आबकारी विभाग, एनसीबी, एंटी नारकोटिक्स टास्क फोर्स, खाद्य सुरक्षा, औषधि विभाग, क्राइम रिकॉर्ड ब्यूरो समेत विभिन्न विभागों के प्रतिनिधियों ने प्रतिभाग किया।

बैठक का मुख्य उद्देश्य जनपद में नशीले पदार्थों के



अवैध कारोबार पर प्रभावी रोक लगाने के लिए विभागों के बीच बेहतर समन्वय स्थापित करना

तथा सख्त एवं समन्वित कार्रवाई सुनिश्चित करना रहा। इस दौरान गत माह में संबंधित विभागों द्वारा

की गई कार्रवाइयों की समीक्षा की गई और भविष्य की रणनीतियों पर विस्तृत चर्चा हुई। अपर जिलाधिकारी ने निर्देश दिए कि जनपद में संचालित दवा फैक्ट्रियों एवं मेडिकल स्टोर्स पर निरंतर निरीक्षण किया जाए तथा दवाओं में किसी भी प्रकार के नशीले पदार्थों की मिलावट को रोकने के लिए नियमित जांच सुनिश्चित की जाए।

जिलाधिकारी अभिषेक पांडेय ने औषधि विभाग के अधिकारियों को सख्त निर्देश देते हुए कहा कि यदि कोई भी मेडिकल स्टोर बिना लाइसेंस के संचालित पाया जाता है तो उसे तत्काल सील कर नियमानुसार

कार्रवाई की जाए। पुलिस अधीक्षक कुंवर ज्ञानंजय सिंह ने सभी संबंधित पुलिस क्षेत्राधिका. रियों को निर्देश दिए कि ड्रग्स के अवैध कारोबार में सलिलप व्यक्तियों के विरुद्ध कठोर कार्रवाई की जाए और ऐसे मामलों में किसी भी प्रकार की ढिलाई न बरती जाए।

बैठक में अपर जिलाधिक. री, उप जिलाधिकारी, पुलिस क्षेत्राधिकारी सहित संबंधित विभागों के अधिकारी उपस्थित रहे। जिला प्रशासन ने स्पष्ट किया कि नशे के कारोबार के विरुद्ध अभियान निरंतर जारी रहेगा और दोषियों को किसी भी सूरत में बख्शा नहीं जाएगा।

पुलिस व गोकशों के बीच मुठभेड़ में चार गिरफ्तार

शाह टाइम्स संवाददाता

हापुड़। थाना गढ़मुक्तेश्वर पुलिस की रविवार देर रात गोकश बदमाशों से मुठभेड़ हो गई। मुठभेड़ के दौरान पुलिस को जवाबी कार्रवाई में एक गोकश बदमाश गोली लगने से घायल हो गया, जबकि पुलिस ने घायल सहित कुल चार बदमाशों को मौके से गिरफ्तार कर लिया।

पुलिस ने बदमाशों के कब्जे से एक प्रतिबंधित जीवित पशु, अवैध हथियार, जिंदा व खोखा कारतूस, एक सुपर स्लेंडर बाइक तथा पशु कटान के उपकरण बरामद किए हैं। गढ़मुक्तेश्वर सीओ स्तुति सिंह ने बताया कि पुलिस को मुखबिर से सूचना मिली थी कि गांव अल्लाहबख्शपुर में नाले के किनारे इंच के खेत में कुछ गोकश बदमाश गोकशी को फ़िराक में मौजूद हैं। सूचना मिलते ही पुलिस टीम ने तत्काल मौके पर पहुंचकर घेराबंदी की। पुलिस को देखकर बदमाश भागने लगे जब पुलिस ने पीछा



किया तो बदमाशों ने पुलिस टीम पर फायरिंग कर दी। जवाबी कार्रवाई में आकिल पुत्र सलीम, निवासी मोहल्ला झंडे वाला, मोरा की रेती, थाना गढ़मुक्तेश्वर वर्तमान पतारू मोहम्मदाबाद, थाना गजरीला, जनपद अमरौहा के घेर में गोली लग गई, जिससे वह घायल हो गया। इसके अलावा पुलिस ने उसके अन्य साथियों नदीम पुत्र सलीम,

जैद पुत्र ताहिर को मौके से दबोच लिया। सीओ स्तुति सिंह ने बताया कि घायल बदमाश को उपचार के लिए अस्पताल में भर्ती कराया गया है। पुलिस द्वारा गिरफ्तार सभी बदमाशों के अपराधिक इतिहास को गहन जांच की जा रही है। मामले में संबंधित धाराओं में मुक. दमा दर्ज कर आगे की विधिक कार्रवाई की जा रही है।

निर्माण कार्यो की प्रगति को लेकर सीडीओ ने की समीक्षा बैठक

शाह टाइम्स संवाददाता

हापुड़। जिलाधिकारी अभिषेक पांडेय के निर्देश पर मुख्य विकास अधिकारी हिमांशु गौतम को अध्यक्षता में सोमवार को कलेक्ट्रेट सभागार में जनपद में संच. लित 50 लाख रुपये से अधिक एवं 50 लाख रुपये से कम लागत वाले निर्माण कार्यों तथा सीएम डैशबोर्ड की प्रगति को लेकर जनपद स्तरीय समीक्षा बैठक आयोजित की गई।



बैठक में मुख्य विकास अधिकारी ने सभी संबंधित विभागों को निर्माण कार्यों में तेजी लाने और निर्धारित समय सीमा के भीतर उन्हें पूर्ण कराने के स्पष्ट निर्देश दिए। जिला अर्थ एवं सांख्यिकी अधिकारी द्वारा अवगत कराया गया कि 50 लाख रुपये से अधिक लागत की प्रमुख परियोजनाओं में राजकीय महिला महाविद्यालय धौलाना, गौ संरक्षण केंद्र धौलाना, गढ़मुक्तेश्वर में ब्रजघाट निर्माण एवं आईटीआई से संबंधित कार्य शामिल हैं। समीक्षा के दौरान आईटीआई के निर्माण कार्य को समय से पूर्ण कर शीघ्र संबंधित विभाग को हस्तांतरित करने के निर्देश दिए गए। मुख्य विकास अधिकारी ने कहा कि जनपद में चल रहे सभी निर्माण कार्यों को मानक व गुणवत्ता के अनुरूप समयबद्ध तरीके से पूरा किया जाए। कार्यदाई संस्थाएं एवं विभाग आपसी समन्वय बनाकर कार्य करें और यदि किसी प्रकार की समस्या उत्पन्न होती है तो तत्काल जिला प्रशासन को अवगत कराएं। 50 लाख रुपये से कम लागत वाली परियोजनाओं की समीक्षा के दौरान बाल विकास परियोजना कार्यालय गढ़मुक्तेश्वर, प्रोजेक्ट अलंकार के तहत राजकीय इंटर कॉलेज तथा अन्य योजनाओं की प्रगति पर चर्चा की गई। सीडीओ ने अधिकारियों को प्रभावी रणनीति बनाकर लक्ष्यों की समय पर पूर्ति सुनिश्चित करने के निर्देश दिए। बैठक के अंत में सीएम डैशबोर्ड की समीक्षा के दौरान जिन विभागों की रैंक सी. डी व ई श्रेणी में पाई गई, उन पर नाराजगी जताते हुए सुधार के निर्देश दिए गए। उन्होंने कहा कि सीएम डैशबोर्ड पोर्टल पर डाटा फीडिंग सही व समय पर की जाए, जिससे जनपद की रैंक प्रभावित न हो। साथ ही आगामी समीक्षा बैठक से पूर्व खराब रैंक वाले विभागों को प्रोजेक्टवार सुधार करने के निर्देश दिए गए। मुख्य विकास अधिकारी ने समस्त उप जिलाधिकारियों एवं खंड विकास अधिकारियों को निर्देशित किया कि सभी अधिकारियों व कर्मचारियों का डाटा समय से पोर्टल पर फीड कराया जाए। बैठक में संबंधित विभागों के अधिकारी उपस्थित रहे।

मजबूत होगी। बैठक में अपर जिला. धिकारी वित्त एवं राजस्व सदीप कुमार, सभी उप जिलाधिकारी, सभी पुलिस क्षेत्राधिकारी सहित संबंधित विभागों के अधिकारी उपस्थित रहे। अधिकारियों को निर्देश दिए गए कि आपसी समन्वय के साथ कार्य करते हुए कानून व्यवस्था को और अधिक सुदृढ़ बनाया जाए।

महिला व नाबालिग अपराधों पर सख्ती, त्वरित कार्रवाई के निर्देश

शाह टाइम्स संवाददाता

हापुड़। जिलाधिकारी अभिषेक पांडेय और पुलिस अधीक्षक कुंवर ज्ञानंजय सिंह की अध्यक्षता में सोमवार को कलेक्ट्रेट सभागार में कानून व्यवस्था व अभियोजन से संबंधित एक महत्वपूर्ण समीक्षा बैठक आयोजित की गई। बैठक में जनपद में अपराध नियंत्रण, अभियोजन की प्रगति तथा विशेष रूप से महिलाओं एवं नाबालिगों के विरुद्ध होने वाले अपराधों पर विस्तृत चर्चा की गई।

जिलाधिकारी अभिषेक पांडेय ने निर्देश दिए कि महिलाओं व बच्चों से जुड़े अपराधों में पीड़ितों को शासन द्वारा संचालित सभी योजनाओं का लाभ अनिवार्य रूप से दिलाया जाए। उन्होंने जिला प्रोब. शन अधिकारी को स्पष्ट निर्देश देते हुए कहा कि पीड़ित सहायता

योजनाओं में किसी भी प्रकार की लापरवाही न हो। साथ ही, पांक्सो एन्ट के अंतर्गत दर्ज मामलों में त्वरित जांच एवं प्रभावी पैरवी कर दोषियों को शीघ्र सजा दिलाने के निर्देश दिए। पुलिस अधीक्षक कुंवर ज्ञानंजय सिंह ने अपराधों पर प्रभावी अंकुश लगाने के लिए ठोस और जिम्मेदारी आधारित कार्ययोजना बनाने पर जोर दिया। उन्होंने कहा कि कानून व्यवस्था को सुदृढ़ बनाए रखना और अभियोजन कार्यों में गुणवत्ता लाना बैठक का मुख्य उद्देश्य है। दोषियों को समय पर सजा दिलाने से अपराधों में कमी आएगी और आमजन में सुरक्षा की भावना

मजबूत होगी। बैठक में अपर जिला. धिकारी वित्त एवं राजस्व सदीप कुमार, सभी उप जिलाधिकारी, सभी पुलिस क्षेत्राधिकारी सहित संबंधित विभागों के अधिकारी उपस्थित रहे। अधिकारियों को निर्देश दिए गए कि आपसी समन्वय के साथ कार्य करते हुए कानून व्यवस्था को और अधिक सुदृढ़ बनाया जाए।

मारपीट के आरोपियों से परेशान परिवार पहुंचा कलेक्ट्रेट, आत्मदाह की चेतावनी

शाह टाइम्स संवाददाता

हापुड़। थाना बाबूगढ़ क्षेत्र के गांव अट्टा में बीते 23 दिसंबर को हुई मारपीट की घटना के बाद पीड़ित परिवार खुद को असुरक्षित महसूस कर रहा है। पीड़ितों का आरोप है कि मुकदमा दर्ज होने के बावजूद पुलिस की निष्क्रियता के चलते आरोपी खुलेआम धमकियां दे रहे हैं, जिससे परिवार पलायन को मजबूर हो गया है।

पीड़ित पीतम सिंह के मुताबिक 23 दिसंबर को गांव में राशन वितरण के लिए एक टुक आया था। इस दौरान टुक की चपेट में आकर बिजली की कंबल टूट गई। जब उन्होंने इस संबंध में टुक चालक से आपत्ति जताई तो मामला बिगड़ गया। आरोप है कि चालक वीरेंद्र ने गाली-गलौज शुरू कर दी और बाद में अपने बेटे आर्यन, रोहित, चीन्

सहित अन्य लोगों के साथ मिलकर पीतम सिंह और उनकी पुत्रवधू पिंकी के साथ मारपीट की। घटना के बाद पीतम सिंह की तहरीर पुलिस ने मुकदमा तो दर्ज कर लिया, लेकिन पीड़ित परिवार का कहना है कि इसके बाद कोई ठोस कार्रवाई नहीं की गई। आरोप है कि इसी का फायदा उठाकर आरोपी लगातार जान से मारने की धमकी दे रहे हैं और गांव में रहने नहीं दे रहे। सोमवार को पीड़ित परिवार दिल्ली रोड स्थित कलेक्ट्रेट पहुंचा और

अधिकारियों से न्याय की गुहार लगाई। परिवार ने चेतावनी दी कि यदि जल्द प्रभावी कार्रवाई नहीं हुई तो वह आत्मदाह जैसा कठोर कदम उठाने को मजबूर होंगे। पीड़ितों का कहना है कि गांव में कदम रखते ही उन्हें धमकाया जाता है, जिससे उनका सामान्य जीवन पूरी तरह प्रभावित हो गया है। फिलहाल मामला प्रशासनिक स्तर पर पहुंच चुका है और पीड़ित परिवार को अब उच्चाधिकारियों से न्याय की उम्मीद है।



दहेज हत्या में फरार ससुर गिरफ्तार

शाह टाइम्स संवाददाता

हापुड़। थाना बहादुरगढ़ पुलिस ने दहेज हत्या के एक गंभीर मामले में फरार चल रहे नामजद हत्यारा. पी ससुर को गिरफ्तार कर बड़ी सफलता हासिल की है। पुलिस ने आरोपी को उसके घर से दबोच लिया है और उसके खिलाफ अग्रिम विधिक कार्रवाई की जा रही है।

थाना प्रभारी धीरज मालिक ने जानकारी देते हुए बताया कि थाना बहादुरगढ़ पुलिस ने दहेज हत्या के मामले में लंबे समय से फरार चल रहे आरोपी कीरत सिंह उर्फ पप्पू पुत्र श्रीराम, निवासी ग्राम भदवत्याना, थाना बहादुरगढ़, जनपद हापुड़ को उसके मकान से गिरफ्तार किया। पुलिस के

अनुसार आरोपी दहेज हत्या के एक मामले में नामजद था और घटना के बाद से लगातार फरार चल रहा था। गिरफ्तारी से बचने के लिए वह लगातार अपने ठिकाने बदल रहा था, लेकिन पुलिस की सतर्क निगरानी और सटीक सूचना के आधार पर उसे गिरफ्तार कर लिया गया। थाना प्रभारी ने बताया कि आरोपी से पूछताछ की जा रही है। पुलिस आरोपी को न्यायालय में पेश कर आवश्यक कानूनी प्रक्रिया पूरी करेगी। पुलिस का कहना है कि दहेज उपीड़न और दहेज हत्या जैसे जघन्य अपराधों के खिलाफ सख्त कार्रवाई जारी रहेगी और किसी भी दोषी को बख्शा नहीं जाएगा।

साहित्य महोत्सव का भव्य आयोजन, दो दिन तक साहित्य-संस्कृति का उत्सव

शाह टाइम्स संवाददाता

हापुड़। ब्रह्मा देवी सरस्वती बालिका विद्या मंदिर के प्रांगण में आयोजित हापुड़ साहित्य महोत्सव का दो दिवसीय साहित्यिक-सांस्कृतिक उत्सव 27 एवं 28 दिसंबर 2025 को अत्यंत गरिमा, वैचारिक ऊँचाई और व्यापक जनसहभागिता के साथ सफलतापूर्वक सम्पन्न हुआ। यह आयोजन साहित्य, संस्कृति, कला और समाज के जीवंत संवाद का एक सशक्त मंच बनकर उभरा।

आयोजित समारोह की अध्यक्षता विद्यालय की स्वामिनी स्वाति कुपाल ने की। मुख्य अतिथि जिलाधिकारी अभिषेक पांडेय रहे, जबकि सरस्वत अतिथि के रूप में पूर्व सांसद राजेंद्र अग्रवाल उपस्थित रहे। फेस्टिवल डायरेक्टर महेश वर्मा एवं अध्यक्ष इंदुभूषण मित्तल ने अतिथियों का स्वागत करते हुए साहित्यम महापर्व के उपायत बनवासी कल्याण आश्रम की बालिकाओं को सांस्कृतिक प्रस्तुति ने दर्शकों को भावविभोर कर दिया। दिन का समापन ब्रह्मशून्य बैंड की सजीव संगीत प्रस्तुति के साथ हुआ। कार्यक्रम के समापन दिवस पर साहित्यिक विमर्श और सांस्कृतिक प्रस्तुतियों का और अधिक विस्तार देखने को मिला। दीपशिखा फाउंडेशन द्वारा आयोजित पुस्तक परिचर्चा एवं सम्मान समारोह विशेष रूप से उल्लेखनीय रहा, जिसमें वरिष्ठ साहित्यकार धर्मपाल अकंला तथा चित्तक एवं संरक्षक डा. अशोक मैत्रेय को उत्कृष्ट साहित्यिक एवं सामाजिक योगदान के लिए 25-25 हजार रुपये की सम्मान राशि देकर सम्मानित किया गया। समापन वैलिडिक्टरी फंक्शन में मुख्य अतिथि एसपी कुंवर ज्ञानंजय सिंह, विशिष्ट अतिथि संजय खुराल विद्यालय संस्थापक तथा डा. सुनील त्यागी सीएमओ उपस्थित रहे। आयोजन को सफल बनाने में साहित्यम के पार्टनर एवं मार्गदर्शक डा. श्याम कुमार का सहयोग अंत तक बना रहा। दो दिवसीय साहित्यम लिटफेस्ट के समापन पर यह संदेश स्पष्ट रूप से उभरा कि यह आयोजन केवल एक उत्सव नहीं, बल्कि विचार, भाषा, संस्कृति और समाज को जोड़ने वाला एक सतत साहित्यिक आंदोलन है, जो आने वाले वर्षों में और अधिक व्यापक एवं प्रभावशाली स्वरूप लेगा।



शोषित क्रांति दल ने फूंक बांग्लादेश के पीएम का पुतला

शाह टाइम्स संवाददाता

हापुड़। शोषित क्रांति दल के पदा. धिकारियों और कार्यकर्ताओं ने बुधवार को मेरठ तिरहा स्थित डा. भीमराव अंबेडकर की प्रतिमा के समक्ष विरोध प्रदर्शन किया। प्रदर्शन के दौरान बांग्लादेश में हिंदू समुदाय के साथ हो रहे कथित अत्याचारों और बिहार से जुड़ी एक विवादित घटना को लेकर रोष जताया गया। कार्यकर्ताओं ने दोनों मुद्दों पर सख्त कार्रवाई की मांग करते हुए राष्ट्रपति को संबोधित जापन पुलिस प्रशासन को साँपा। इस दौरान प्रदर्शनकारियों ने बांग्लादेश सरकार के खिलाफ नारेबाजी करते हुए प्रधानमंत्री का पुतला दहन किया। कार्यकर्ताओं ने बिहार के मुख्यमंत्री नीतीश कुमार का पुतला जलाने का प्रयास किया, तो मौके पर मौजूद पुलिस ने हस्तक्षेप किया। इसी बात को लेकर कुछ समय के लिए

पुलिस और प्रदर्शनकारियों के बीच तोखी नोकझोंक भी हुई। पुलिस ने पुतला अपने कब्जे में ले लिया, जिससे मुख्यमंत्री का पुतला दहन नहीं हो सका। कार्यक्रम को संबो. धित करते हुए बसपा के पूर्व जिलाध्यक्ष केपी सिंह ने कहा कि बांग्लादेश में अल्पसंख्यक हिंदुओं के खिलाफ लगातार घटनाएं सामने आ रही हैं, लेकिन वहां की सरकार उन्हें रोकने में नाकाम साबित हो रही है। उन्होंने भारत सरकार से इस मुद्दे पर कुटनीतिक स्तर पर हस्तक्षेप करने की मांग की। उन्होंने जलाने के मुख्यमंत्री से जुड़ी घटना को दुर्भाग्यपूर्ण बताते हुए उसकी कड़ी

आलोचना की और इसे लोकतांत्रिक मूल्यों के विपरीत बताया। शोषित क्रांति दल के अजब सिंह ने भी दोनों मामलों की निंदा करते हुए दोषियों के खिलाफ कार्रवाई की मांग की। इस दौरान मोन् कुमार, रोहित कुमार, करण, विक्रांत, ईश्वर, मनोष, जयंत, सतीश आजाद सहित बड़ी संख्या में कार्यकर्ता मौजूद रहे।

इस अवसर पर कांग्रेस कार्यकर्ताओं ने ढोल-नगाड़ों और फूल-मालाओं के साथ जिलाध्यक्ष का भव्य स्वागत किया। राकेश त्यागी ने पार्टी कार्यालय पर ध्वजारोहण किया, जिसके पश्चात राष्ट्रगान गाया गया और कांग्रेस ध्वज को सलामी दी गई। ध्वजारोहण के बाद अपने संबोधन में जिलाध्यक्ष राकेश त्यागी ने कांग्रेस पार्टी के गौरवशाली इतिहास पर प्रकाश डालते हुए कहा कि पार्टी की स्थापना लगभग 140 वर्ष पूर्व विदेशी नागरिक एओ ह्यूम द्वारा की

गई थी। कांग्रेस पार्टी ने देश को कई प्रधानमंत्री और राष्ट्रीय नेता दिए हैं, जिन्हें आने वाली पीढ़ियां सदैव याद रखेंगी। कार्यक्रम में पिलखुआ नगर अध्यक्ष रजनीश त्यागी ने कहा कि आजादी से लेकर अब तक देश ने अनेक उतार-चढ़ाव देखे हैं, लेकिन कांग्रेस पार्टी ने हर दौर में देश को मजबूत नेतृत्व दिया। पंडित जवाहरलाल नेहरू से लेकर डा. मनमोहन सिंह तक कांग्रेस द्वारा दिए गए प्रधानमंत्रियों का योगदान देश के विकास में अतुलनीय रहा है। कार्यक्रम के दौरान कांग्रेस

कार्यकर्ताओं ने महात्मा गांधी के चित्र पर पुष्पांजलि अर्पित की तथा पार्टी के वरिष्ठ कांग्रेसजनों को स्थापना दिवस के अवसर पर सम्मानित भी किया गया। इस अवसर पर पूर्व प्रदेश महासचिव विजय कुमार गोयल, पूर्व प्रदेश सचिव डा. शोएब, महाराज सैफी, पूर्व सभासद मुंशी हबीब, अमरनाथ प्रधान, सतीश चंद त्यागी, विनोद शर्मा, कृष्ण कुमार शर्मा, पवन कौशिक, अनूप कर्दम सहित बड़ी संख्या में कांग्रेस कार्यकर्ता मौजूद रहे।



टोल हटाने व बाईपास-पुल निर्माण की मांग को लेकर आठवें दिन भी जारी रहा तहसील में धरना

शाह टाइम्स संवाददाता

गढ़मुक्तेश्वर। तहसील परिसर में बृजघाट टोल प्लाजा को हटाने व बाईपास को स्थाना चौराहे से निकालने तथा तिगरी पर गंगा पुल निर्माण की मांग को लेकर चल रहे अनिश्चितकालीन धरने को विभिन्न सामा. जिक, धार्मिक और किसान संगठनों का व्यापक समर्थन मिला और तहसील परिसर में आठवें दिन की धरना जारी रहा। धरना स्थल पर पहुंचे संगठनों के पदाधिकारियों ने इसे जनहित का मुद्दा बताते हुए आंदोलन को आर-पार की लड़ाई तक ले जाने की घोषणा की।

इस दौरान समाजसेवी पंकज लोधी ने कहा कि यह आंदोलन आम जनता की समस्याओं से जुड़ा है और बृजघाट टोल लंबे समय से जनता पर अतिरिक्त आर्थिक बोझ डाल रहा है। उन्होंने कहा कि बृजघाट टोल प्लाजा अपनी अवधि पूरी कर चुका है, इसे तुरंत हटाना ज़ाबा चाहिए ताकि जनता को राहत मिल सके। उन्होंने कहा कि गढ़मुक्तेश्वर की जनता पिछले 1.5 वर्षों से टोल दे रही है, जनता में आक्रोश व्याप्त है, इस दौरान महिलाएं भी एकत्रित होकर धरना स्थल पर पहुंची और धरने में समर्थन दिया। विश्व हिंदू राष्ट्र सेना के युवा प्रदेश अध्यक्ष मोदी चौधरी ने चेतावनी दी कि यदि नया बाईपास बनाकर गंगा पर नया पुल बनाया जाता है और उसके नाम पर टोल वसूली की समय सीमा बढ़ाई गई तो इसे किसी भी हाल में बंदरिस्त नहीं किया जाएगा। अखिल भारतीय ब्राह्मण महासभा के पश्चिमी उत्तर प्रदेश अध्यक्ष पंडित वीरेंद्र शर्मा ने कहा कि स्थाना चौराहे से बाईपास निकाले जाने पर ही जाम की समस्या का स्थायी समाधान संभव है। अन्य किसी मार्ग से बाईपास निकालने पर जाम खत्म नहीं होगा।

उन्होंने भी जिलाधिकारी से संबंधित जिम्मेदार अधिकारियों को बुलाकर जनता को संतुष्ट करने की मांग की और इस दौरान आठवें दिन भी धरना स्थल पर बड़ी संख्या में लोग मौजूद रहे।



मोबाइल रन्नेचिंग गिरोह का पर्दाफाश

■ तीन शांतिर बदमाश गिरफ्तार , 34 मोबाइल और चोरी की बाइक बरामद

शाह टाइम्स ब्यूरो नोएडा।दिल्ली-एनसीआर क्षेत्र में मोबाइल फोन रन्नेचिंग व बाइक चोरी करने वाले 3 शांतिर बदमाशों को थाना फेंस-वन पुलिस ने सोमवार को गिरफ्तार किया है। पुलिस ने बदमाशों के कब्जे से लगभग 10 लाख रुपये के रन्नेचिंग व चोरी के 34 मोबाइल फोन व घटना में प्रयुक्त चोरी की एक मोटरसाइकिल व अवैध शस्त्र बरामद किया है। बरामद मोटरसाइकिल की अनुमानित कीमत लगभग 10 लाख रुपये बताई जा रही है। बदमाशों ने एनसीआर में लुटपाट की 100 से ज्यादा वारदातें करनी स्वीकार की है।



डीसीपी नोएडा यमुना प्रसाद ने बताया कि चौकी प्रभारी झूंडपुरा पवन कुमार और उनकी टीम ने एक सूचना के आधार पर ध्वज पुत्र साहब सिंह, रवि पुत्र भोलम्बर तथा सागर पुत्र भोलम्बर को झुण्डपुरा बॉर्डर के पास से गिरफ्तार किया है। उन्होंने बताया कि उनके पास से पुलिस ने एनसीआर के विभिन्न जगहों से लूटे हुए 34 मोबाइल फोन, लूट में प्रयुक्त होने वाली चोरी की मोटरसाइकिल और एक अवैध चाकू बरामद किया

है। उन्होंने बताया कि पृष्ठताछ के दौरान गिरफ्तार बदमाशों ने लुटपाट और चोरी की दर्जनों वारदातें करनी स्वीकार की है। उन्होंने बताया कि अभियुक्तों द्वारा बताया गया कि वे

दिल्ली-एनसीआर क्षेत्र में सुनसान जगहों पर खड़ी हुई मोटरसाइकिल को चोरी कर लेते थे व चोरी की मोटरसाइकिल से ही मोबाइल फोन रन्नेचिंग व चोरी की घटना कारित करते हैं। अभियुक्तों द्वारा बरामद मोबाइल फोन के संबंध में बताया गया कि हमने ये मोबाइल फोन नोएडा व दिल्ली एनसीआर क्षेत्र से चोरी व रन्नेचिंग करके एकत्र किए थे। अभियुक्तों द्वारा बरामद मोटरसाइकिल के संबंध में बताया गया कि हम मोटरसाइकिलों को बदलते रहते हैं जिससे एक पकड़े न जा सकें। डीसीपी ने बताया कि पुलिस यह पता लगाने का प्रयास कर रही है कि बदमाश लूटे हुए मोबाइल फोन और अन्य सामान को किसको बेचते थे।

परिवार वैष्णो देवी दर्शन के लिए गया चोरों ने घर खंगाला

नोएडा।कुलसरा स्थित दुब क्षेत्र की एक कॉलोनी के घर में चोरी का मामला सामने आया है। परिवार के लोग वैष्णो देवी दर्शन के लिए गए थे। इसी बीच चोरों ने घर से नगदी और जेवरत पर हाथ साफ कर दिया। पीड़ित को शिकायत पर पुलिस ने मुकदमा दर्ज किया है। ईकोटेक तीन कोतवाली पुलिस से मिली जानकारी के मुताबिक कुलसरा स्थित दुब क्षेत्र की एक कॉलोनी में मोहन तिवारी परिवार के साथ रहते हैं। मोहन तिवारी ने पुलिस को बताया कि वह अपने परिवार के साथ वैष्णो देवी दर्शन के लिए गए थे। इसी बीच चोरों ने घर का ताला तोड़कर चोरी की घटना को अंजाम दिया। चोर घर से लाखों के जेवरत और कुछ रुपये चोरि कर ले गए। पीड़ित ने घटना की शिकायत पुलिस से की है।

दिल्ली जल बोर्ड के अधिकारी के घर चोरी का खुलासा

■ तीन चोर गिरफ्तार

शाह टाइम्स संवाददाता नोएडा।सेक्टर-46 में रहने वाले दिल्ली जल बोर्ड के एक वरिष्ठ अधिकारी के घर में हुई चोरी का खुलासा करते हुए थाना सेक्टर-39 पुलिस ने 3 शांतिर चोरों को गिरफ्तार किया है। पुलिस ने चोरों के कब्जे से चोरी के 1.21 लाख रुपये नकद, लगभग 50 लाख रुपये की ज्वेलरी, चोरी का 1 मोबाइल फोन, डीवीआर, चोरी में प्रयुक्त उपकरण व अवैध शस्त्र बरामद किया है। घर में चोरी की वारदात को हाउसकीपिंग का कार्य करने वाले एक शख्स ने अपने सफाई कार्यों के साथ मिलकर की थी। पुलिस उपायुक्त जॉन प्रथम यमुना प्रसाद ने बताया कि थाना



सेक्टर 39 क्षेत्र के सेक्टर-46 के ए ब्लॉक में सुधीर चौहान रहते हैं। वह दिल्ली जल बोर्ड में वरिष्ठ अधिकारी हैं। उनके घर से 25 दिसंबर को अज्ञात बदमाशों ने धावा बोलकर लाखों रुपए कीमत के सोने-चांदी के जेवरत, नकदी, कीमती सामान चोरी

कर लिया था। उन्होंने बताया कि घटना की रिपोर्ट दर्ज कर मामले की जांच कर रही थाना पुलिस ने सोमवार को उक्त घटना को अंजाम देने वाले तीन चोर संदीप पुत्र रामचरण, बाबू उर्फ ओमप्रकाश पुत्र दशरथ तथा लेखराज उर्फ साका को

सेक्टर-40/41 टी प्लाइट के पास से गिरफ्तार किया गया है। उन्होंने बताया कि अभियुक्तों के कब्जे से चोरी के 1.21 लाख रुपये नकद, लगभग 50 लाख रुपये की ज्वेलरी, चोरी का 1 मोबाइल फोन, डीवीआर, चोरी में प्रयुक्त उपकरण व अवैध शस्त्र

बरामद हुआ है। डीसीपी ने बताया कि पृष्ठताछ के दौरान अभियुक्तों द्वारा बताया गया कि संदीप वर्ष 2017 से हाउस-कीपिंग का कार्य करता था तथा वादी के घर में बने सर्वेट रूम में ही रहता था। 25 दिसंबर 2025 को जब वादी अपने परिवार के साथ मुंबई चले गए तो अभियुक्त संदीप के मन में लालच आया और उसने अपने सह अभियुक्तों बाबू उर्फ ओमप्रकाश व लेखराज उर्फ साका को वादी के घर पर बुला लिया और अपने मालिक की गैर मौजूदगी में तीनों अभियुक्तों ने मिलकर ग्राइंडर की सहायता से अलमारियों के लॉक काटकर उसमें रखे सोने-चांदी, डायमण्ड की ज्वेलरी चोरी कर ली तथा घर में लगे सीसीटीवी कैमरे को फुटेंज की डीवीआर भी अपने साथ लेकर चले गए जिससे पकड़े न जा सकें।

जिले में आठ माह के भीतर 22 सौ से अधिक फर्म बंद

शाह टाइम्स संवाददाता नोएडा।जिले में आठ माह में 2200 से अधिक फर्म हो गईं। यह वे फर्म हैं, जिनका इसका साल अप्रैल से दिसंबर के बीच पंजीकरण हुआ था। इसमें लगातार शुन्य जीएसटी रिटर्न फाइल करना, फर्जी कंपनियां और कारोबार नहीं चलने जैसे अहम कारण बताए जा रहे हैं। राज्य जीएसटी विभाग गौतमबुद्ध नगर के मुताबिक जिले में लगभग 1.25 लाख कंपनियां जीएसटी में पंजीकृत हैं। इनमें राज्य और केंद्रीय जीएसटी, दोनों में पंजीकृत कंपनियां शामिल हैं। पंजीकृत कंपनियों में ऑटोमोबाइल सेक्टर, इलेक्ट्रॉनिक्स, कपड़ा, मशीनरी, सेवा प्रदाता, मोबाइल समेत अन्य कंपनियां शामिल हैं। विभाग के अनुसार एक अप्रैल

2025 से 28 दिसंबर 2025 गौतमबुद्ध नगर में कुल 22294 नई कंपनियों का जीएसटी में पंजीकरण हुआ था। इनमें राज्य जीएसटी के तहत 11474 और केंद्रीय जीएसटी में 10820 कंपनियां पंजीकृत हुई थीं। इनमें कुल 20040 कंपनियां सक्रिय हैं। इन कंपनियों में राज्य जीएसटी 10166 और केंद्रीय जीएसटी में 9847 सक्रिय कंपनियां शामिल हैं। ऐसे में इस अवधि में 2254 फर्म बंद हो गई हैं। अपर आयुक्त राज्यकर ग्रेड वन संदीप भागिया ने कहा कि नई पंजीकृत कंपनियों में लगभग दस फीसदी का पंजीकरण खत्म हुआ है। इसके तमाम कारण हो सकते हैं। इसमें कंपनियों द्वारा लगाए गए दस्तावेजों की सत्यता की पुष्टि न होने समेत अन्य वजह शामिल हैं।

यूपीसीडी के सेक्टरों में विकास कार्य तेज होंगे

ग्रेटर नोएडा।उत्तर प्रदेश राज्य औद्योगिक विकास प्राधिकरण (यूपीसीडी) के ग्रेटर नोएडा स्थित चार औद्योगिक सेक्टरों में विकास कार्य तेज होंगे। इसमें सेक्टर सूरजपुर साइट- सी में कुछ हिस्सा आवस्य भी है। प्राधिकरण ने वित्तीय वर्ष 2026-27 के लिए 243 करोड़ रुपये का प्रस्ताव तैयार कर स्वीकृति के लिए शासन को भेजा है। यूपीसीडी के अधिकारी के मुताबिक आवस्य सेक्टर में गंगाजल आपूर्ति के लिए पांच करोड़ रुपये का प्रस्ताव अलग से रखा गया है। गंगाजल आपूर्ति की मांग यहां के लोगों द्वारा पिछले काफी समय से की जा रही है। योजना के मुताबिक सेक्टरों में सड़कों की मरम्मत, नालियों का निर्माण, पार्कों का सौंदर्यीकरण, पेयजल आपूर्ति, साइट-5 ईपीआईपी में मजदूरों के लिए आवासीय भवन, कोशल विकास केंद्र, आपातकालीन सुविधाएं समेत अन्य कार्य किए जाएंगे।

जिलाधिकारी ने ईवीएम वेयरहाउस का त्रैमासिक निरीक्षण कर व्यवस्थाओं का लिया जायजा

शाह टाइम्स संवाददाता नोएडा।भारत निर्वाचन आयोग के निर्देशों के अनुसार जिलाधिकारी/जिला निर्वाचन अधिकारी गौतम बुद्ध नगर में स्थित ईवीएम/वीवीपेट वेयरहाउस का त्रैमासिक निरीक्षण किया। निरीक्षण के दौरान वेयरहाउस की सुरक्षा व्यवस्था, साफ सफाई और रखरखाव की स्थिति का जायजा लिया गया। निरीक्षण के दौरान भाजपा से जिला महामंत्री धर्मेन्द्र कौर, कांग्रेस से एडो कपिल भाटी, सपा से अनूप तिवारी, बहुजन समाज पार्टी से जिला सचिव डॉ रविंद्र तोमर सहित और जिलाधिकारी वित्त एवं राजस्व अतुल कुमार/उप जिला निर्वाचन अधिकारी एवं जिला



निर्वाचन कार्यालय के सम्बन्धित कर्मचारीगण उपस्थित रहे। इस दौरान वेयरहाउस के प्रवेश द्वार पर लगे ताले की सील की जांच की गई, जो सही पाई गई। इसके अलावा वेयरहाउस में लगी सीसीटीवी निगरानी व्यवस्था, सुरक्षा प्रबंध और अन्य व्यवस्थाओं का गहन निरीक्षण किया गया।

निरीक्षण के उपरान्त संबंधित अधिकारियों को निर्देश दिए गए कि ईवीएम एवं वीवीपेट वेयरहाउस की सुरक्षा, साफ सफाई और रखरखाव से जुड़ी सभी व्यवस्थाएं हर समय सुदृढ़ रखी जाएं और आयोग के दिशा निर्देशों का पूरी सख्ती से पालन किया जाए।

नोएडा प्राधिकरण पर हंगामा: अनशनरत नागा साधुओं का ‘51 कलश’ से स्नान, अफसरों से तीखी तकरार

शाह टाइम्स संवाददाता नोएडा।नोएडा प्राधिकरण पर गौ माता को रहने की जगह और गौचर भूमि की मांग को लेकर पिछले 15 दिनों से अनशन पर बैठे नागा साधु माधव गिरी 'गाय वाले बाबा' को आज मंत्रोच्चारण के साथ 51 कलश से स्नान कराया गया। स्नान से पूर्व नागा साधुओं व गौ-भक्तों ने प्राधिकरण की परिक्रमा किया और प्राधिकरण अफसरों की सदबुद्धि जागने की कामना की। प्राधिकरण की परिक्रमा करते वक्त नागा साधु व गौ-भक्तों ने जोरदार प्राधिकरण विरोधी नारे भी लगाए। बताया जा रहा है कि इसी हंगामे के बीच नोएडा प्राधिकरण के डीजीएम विजय रावल अपनी टीम के साथ धरना स्थल पर पहुंचकर धरने वाली जगह खाली करने को कहा। इस बात का नागा साधुओं व गौ-भक्तों ने



जमकर विरोध किया। नागा साधु माधवगिरी 'गाय वाले बाबा' से इस बाबत डीजीएम विजय रावल की बहस भी हुई। विजय रावल ने प्राधिकरण पर चल रहे अनशन को जगह व ग्रीन बेल्ट की जमीन पर

कब्जा करने का आरोप लगाया। जिसे माधवगिरी 'गाय वाले बाबा' ने इन आरोपों को सरासर गलत बताया। उन्होंने कहा कि उनकी मंशा कब्जा करने की नहीं है। वे नागा साधुओं के साथ शांतिपूर्ण तरीके से अनशन पर हैं।

जबकि प्राधिकरण ने साधुओं के लिए यहां कोई सुविधा नहीं दी है। वे यहां से चले जायेंगे, उन्हें बताया जाए कि गौ-चर भूमि कहा है? वे गाय की सेवा करने वाले हैं। उन्होंने आरोप लगाया कि गौ-चर भूमि को प्राधिकरण ने विल्डरों को बेच दिया है। कुछ जमीन पर 5 प्रतिशत की प्लॉट काट दी है। वे बार-बार गौ-चर भूमि को गाय माता के लिए जगह देने की मांग कर रहे थे। हालांकि नागा साधुओं ने कहा कि यहां से उन्हें जबरन हटाया गया तो वे आत्मदाह कर देंगे। इस बीच सनातन को लेकर डीजीएम विजय रावल व माधव गिरी महाराज में बहस भी हुई। विजय रावल ने अपने को सनातनी बताया। इस पर माधवगिरी महाराज भड़क गए और कहा, 'कौ फिर् गौ की हत्याएं क्यों हो रही है? सड़कों पर गाय घायल होती है। ये कैसा सनातन है?

फर्जी दस्तावेजों के आधार पर होमगार्ड भर्ती में बड़ा खुलासा

शाह टाइम्स ब्यूरो बिजनौर।होमगार्ड विभाग में फर्जी शैक्षिक दस्तावेजों के आधार पर की गई नियुक्तियों का एक गंभीर मामला सामने आया है। ग्राम नसीरपुर बुजुर्ग, थाना नहटौर, जिला बिजनौर निवासी अतुल कुमार द्वारा की गई शिकायत पर होमगार्ड विभाग ने जांच कराते हुए दो होमगार्ड कर्मियों को विभाग से बाहर कर दिया है, जबकि तीसरे होमगार्ड के दस्तावेजों में गंभीर विसंगतियां पाई गई हैं, जिनको जांच अभी लंबित है। अतुल कुमार द्वारा जिला कमांडेंट होमगार्ड बिजनौर को लिखित शिकायत देकर आरोप लगाया गया था कि नरेश कुमार पिता हरि सिंह एवं हुकम सिंह पिता वेगराज सिंह ने फर्जी शैक्षिक प्रमाण पत्र (टी.सी.) के आधार पर

होमगार्ड में नियुक्ति प्राप्त की है। शिकायत पर विभाग द्वारा संबंधित विद्यार्थियों से जांच कराई गई, जिसमें यह स्पष्ट हो गया कि जिन विद्यार्थियों के नाम से टी.सी. प्रस्तुत की गई थी, वहां ऐसे किसी भी नाम का कोई रिकॉर्ड मौजूद नहीं है। जांच रिपोर्ट के आधार पर होमगार्ड विभाग ने नरेश कुमार एवं हुकम सिंह को सेवा से बर्खास्त कर दिया, जिसकी पुष्टि विभागिय पत्रों से होती है। इसी प्रकरण में तीसरे होमगार्ड मुकेश कुमार पिता बेगयराज सिंह के दस्तावेजों की जांच में भी चौकाने वाले तथ्य सामने आए हैं। मुकेश कुमार एवं उसका बड़ा भाई हुकम सिंह सगे भाई हैं, किंतु दोनों की जन्मतिथियां में मात्र सात माह का अंतर दर्शाया गया है, जबकि इन दोनों भाइयों के बीच एक और भाई बालेंद्र सिंह भी है।

आबादी भूखंड पाकर रिठौरी व मथुरापुर के किसानों के खिले चेहरे

शाह टाइम्स संवाददाता ग्रेटर नोएडा।ग्रेटर नोएडा के मथुरापुर व रिठौरी के 10 किसानों को छह फीसदी आबादी भूखंड मिल गया है। सोमवार को दादरी विधायक तेजपाल नागर और ग्रेटर नोएडा प्राधिकरण के एसईओ सुनील कुमार सिंह ने किसानों को आवंटन पत्र सौंपा। दरअसल, रिठौरी व मथुरापुर गांव के किसानों को जमीन का अधिग्रहण करने के बाद से लंबे अर्से से छह फीसदी आवासीय भूखंड लंबित थे। इन किसानों ने भूखंड पाने के लिए प्राधिकरण के सीईओ एनजी रवि कुमार से भी गुहार लगाई थी। सीईओ ने संबंधित विभागीय अधिकारियों को आबादी भूखंड शीघ्र देने के निर्देश दिए। नियोजन विभाग से हुए भूखंडों की समीक्षा करने के तुरंत बाद छह फीसदी आबादी भूखंड विभाग की

तरफ से सोमवार को मथुरापुर व रिठौरी के 10 भूखंडों का आवंटन पत्र दे दिया गया। इस अवसर पर दादरी विधायक तेजपाल नागर ने ग्रेटर नोएडा प्राधिकरण को पादरशी प्रक्रिया की सहरानी की। भूखंड पाने वाले किसानों ने खुशी जताते हुए प्राधिकरण के प्रति आभार जताया। प्राधिकरण के एसईओ सुनील कुमार सिंह ने कहा है कि इन किसानों को जल्द ही लीज प्लान और चेकलिस्ट जारी किया जाएगा। निर्धारित समय सीमा में लीज डीड की प्रक्रिया भी पूरी कराई जाएगी। सीईओ एनजी रवि कुमार का कहना है कि किसानों को छह फीसदी आवासीय भूखंड देना प्राधिकरण की पहली प्राथमिकता है। मथुरापुर व रिठौरी की तरह ही अन्य गांवों के पात्र किसानों को भी आबादी के भूखंड शीघ्र आवंटित किए जाएंगे।

कासना में पुलिस मुठभेड़, दो लुटेरे गिरफ्तार

■ लूटी गई कार व अवैध हथियार बरामद

शाह टाइम्स संवाददाता ग्रेटर नोएडा।थाना कासना क्षेत्र में पुलिस और लूट के आरोपित बदमाशों के बीच मुठभेड़ हुई। मुठभेड़ के दौरान पुलिस ने दो आरो. पितों को गिरफ्तार कर उनके कब्जे से लूटी गई कार और अवैध हथियार बरामद किए हैं। पुलिस के अनुसार, 24 दिसंबर 2025 को वादी की तहरीर पर थाना कासना में मुकदमा दर्ज किया गया था। घटना के खुलासे और बरामदगी के लिए तत्काल पुलिस टीमों का गठन किया गया। इसके बाद 29 दिसंबर 2025 को थाना कासना पुलिस और अन्य टीमों में संयुक्त कार्रवाई करते हुए ऑपमिक्रोन प्रथम-ए की ग्रीन बेल्ट



क्षेत्र में बदमाशों को घेर लिया। खुद को घिरता देख बदमाशों ने पुलिस पर फायरिंग कर दी। जवाबी कार्रवाई में पुलिस ने दो आरोपितों अमित उर्फ मुत्तु कसाई और शैलेंद्र पुत्र

रेशमपाल को गिरफ्तार कर लिया। पुलिस ने उनके कब्जे से लूटी गई कार (रजिस्ट्रेशन नंबर ररररक8215) और अवैध शस्त्र बरामद किए हैं। पुलिस अधिकारियों का कहना है

कि घटना से जुड़े अन्य तथ्य भी सामने आए हैं, जिन पर कार्रवाई की जा रही है। मामले में आगे की विधिक कार्रवाई जारी है। विस्तृत जानकारी शीघ्र साझा की जाएगी।

नोएडा प्राधिकरण सख्त, सड़कों से लेकर पार्किंग तक पर कसेगा शिकंजा

शाह टाइम्स संवाददाता नोएडा।नोएडा प्राधिकरण द्वारा शहर की यातायात व्यवस्था, सड़क सुधार और स्वच्छता को लेकर सख्त रुख अपनाया गया है। 29 दिसंबर 2025 को नोएडा प्राधिकरण के मुख्य कार्यपालक अधिकारी लोकेश एम. की अगुवाई में सेक्टर-94, 124 से 127 और सेक्टर-135 स्थित गौशाला का निरीक्षण किया गया। निरीक्षण के दौरान कई अहम निर्देश अधिकारियों को दिए गए। निरीक्षण में महाप्रबंधक एके अरोड़ा, महाप्रबंधक एसपी सिंह, उप महाप्रबंधक विजय रावल सहित वर्क सिकल-9 के वरिष्ठ प्रबंधक और परियोजना अभियंता मौजूद रहे। निरीक्षण के दौरान सेक्टर-124 से 127 तक के मार्गों के लिए माॉडिफिकेशन प्लान प्रस्तुत करने के निर्देश दिए गए। साथ ही सेक्टर-124, 125 और 126 में सड़कों की रिस्फोसिंग कराए जाने को कहा गया। कई स्थानों

पर फुटपाथ क्षतिग्रस्त और ऊंचे पाए गए, जिन्हें नीचे कराने के निर्देश दिए गए। सेक्टर-94 से 127 तक मुख्य मार्गों पर पेड़ों की ट्रिमिंग और सड़कों की वॉशिंग कराने के निर्देश दिए गए। इसके अलावा इन क्षेत्रों में दिन में तीन बार सड़कों और फुटपाथों को सफाई सुनिश्चित करने को कहा गया। **लो हाइट स्ट्रीट लाइट और टैफिक सुधार:** क्षेत्र में लो हाइट स्ट्रीट लाइट लगाने का प्रस्ताव तैयार करने के निर्देश दिए गए। निरीक्षण के दौरान ओवरलॉड रेत से भरे ट्रकों की आवा. जाही भी पाई गई, जिस पर जिला प्रशासन और डीसीपी टैफिक को कार्रवाई के लिए सूचित करने के निर्देश दिए गए। **आईटी कंपनियों पर भी नजर:** सेक्टर-94 से 126 के बीच संचालित आईटी कंपनियों को ग्रेप अवधि के दौरान 50 प्रतिशत स्टॉफ से वर्क फ्रॉम होम लागू करने के निर्देश दिए गए। इसके अनुपालन की जांच के लिए

साइट विजिट कर रिपोर्ट प्रस्तुत करने को कहा गया। **पार्किंग समस्या से निपटने की तैयारी:** मुख्य मार्गों पर अत्यधिक टैफिक पार्किंग पाए जाने पर पजल पार्किंग विकसित करने के निर्देश दिए गए, ताकि यातायात सुचारु हो सके। **एमपी-3 और हरोला मार्ग का होगा सुधार:** एमपी-3 मार्ग और हरोला (उद्योग मार्ग) के लिए भी इम्पुवमेंट प्लान तैयार करने के निर्देश दिए गए हैं। **गौशाला में व्यवस्थाएं संतोषजनक:** सेक्टर-14ए और सेक्टर-135 स्थित गौशाला में ठंड से बचाव के इंतजामों का निरीक्षण किया गया। व्यवस्थाएं संतोषजनक पाई गईं। सभी गोशालों के लिए पर्याप्त हरा चारा और दवाइयों का स्टॉक रखने के निर्देश दिए गए। प्राधिकरण के इस कदम से शहर की सड़कों, यातायात और स्वच्छता व्यवस्था में सुधार की उम्मीद की जा रही है।

एक नजर

घने कोहरे के कारण ईस्टर्न पेरिफेरल एक्सप्रेसवे पर भीषण टक्कर, कैंटर हेल्पर की मौत
ग्रेटर नोएडा (शाह टाइम्स)।ग्रेटर नोएडा में कोतवाली बादलपुर क्षेत्र के अंतर्गत देर रात घने कोहरे के चलते कुड़ी खंडा के पास ईस्टर्न पेरिफेरल एक्सप्रेसवे पर कई वाहन आपस में टकरा गए। इस घटना में कैंटर हेल्पर की मौत हो गई। वहीं, पुलिस ने मौके पर पहुंचकर शव को कब्जे में लेकर पोस्टमार्टम के लिए भेज दिया है। फिलहाल पुलिस मामले की जांच कर रही है। पुलिस के अनुसार, देर रात ईस्टर्न पेरिफेरल पर घने कोहरे के चलते एक कैंटर व अन्य वाहन आपस में टकरा गए। इस घटना में कैंटर हेल्पर बलवीर यादव पुत्र फूल सिंह यादव निवासी अलवर राजस्थान की मौत हो गई। घटना की सूचना मिलने पर पुलिस मौके पर पहुंची और शव को कब्जे में लेकर पोस्टमार्टम के लिए भेज दिया है।

पत्नी की हत्या कर खुद भी फंदे पर झूल गया पति, ग्रेटर नोएडा में सनसनीखेज कांड

ग्रेटर नोएडा (शाह टाइम्स)।ग्रेटर नोएडा के एक सरस्वती कुंज कॉलोनी में रहने वाले एक सिक्योरिटी गार्ड ने गृह क्लेश के चलते पहले अपनी पत्नी की हत्या कर दी। इसके बाद उसने खुद भी पंख से लटक कर खुदकुशी कर ली। घटना की जानकारी मिलते ही मौके पर पहुंची विवरक्ष थाना पुलिस ने दोनों शवों को कब्जे में लेकर पोस्टमार्टम के लिए भेजकर मामले की जांच शुरू कर दी है। विवरक्ष थाना पुलिस से मिली जानकारी के मुताबिक, मूलरूप से उत्तर प्रदेश के एटा का रहने वाला 35 वर्षीय अनिल अपनी पत्नी अनीता के साथ करीब एक महीने से सरस्वती कुंज कॉलोनी में किराये के मकान में रह रहा था। अनिल एक सोसाइटी में सिक्योरिटी गार्ड की नौकरी करता था। वहीं उसकी पत्नी अनीता आस-पास की सोसाइटियों और घरों में साफ-सफाई का काम करती थी।

रात में दोनों के बीच हुआ था विवाद: पुलिस की शुरुआती पड़ताल में पता चला है कि अनिल ने रविवार रात किसी बात को लेकर हुई खेदु क्लेश के चलते अपनी पत्नी अनीता के साथ मारपीट कर दी, जिससे उसकी मौत हो गई। पत्नी की मौत के बाद अनिल ने फासी लगाकर आत्महत्या कर ली। **पुलिस ने परिजनों को दी सूचना:** हत्या और आत्महत्या की सूचना पाकर मौके पर पहुंची थाना पुलिस ने फील्ड यूनिट को बुलाकर घटनास्थल का निरीक्षण कराया। इसके बाद दोनों शव का पंचायतनामा भरकर पोस्टमार्टम हेतु भेजा गया। पुलिस ने घटना की सूचना परिजनों को दी है। पुलिस मामले की जांच पड़ताल में जुटी है।

लंबी दूरी की ट्रेनों के ठहराव की मांग तेज सांसद महेश शर्मा ने दिया आश्वासन

ग्रेटर नोएडा (शाह टाइम्स)।फंडरेशन ऑफ आरडब्ल्यूएन ने दादरी या बोड़ाकी में लंबी दूरी की यात्री ट्रेन का ठहराव कराने की मांग की है। उन्होंने सांसद डा. महेश शर्मा को ज्ञापन सौंपा। सांसद ने इस संबंध में जल्दी रेल मंत्री से वार्ता करने एवं आरडब्ल्यूएन के पांच सदस्यीय प्रतिनिधिमंडल की रेल मंत्री से वार्ता कराने का आश्वासन दिया है। 2।सदस्यीय प्रतिनिधिमंडल देवेंद्र टाइगर और ऋषिपाल के नेतृत्व में सांसद डाक्टर महेश शर्मा जी से मिला। प्रतिनिधिमंडल में शामिल सदस्यों ने कहा कि ग्रेटर नोएडा की जनसंख्या लगभग 12 लाख है। बड़ी संख्या में पूर्वांचल, बिहार, मध्यप्रदेश, बंगाल के लोग क्षेत्र में रहते हैं। उनका आवागमन ज्यादातर ट्रेन से होता है। ग्रेटर नोएडा से रोजाना सैकड़ों यात्री 50 किलोमीटर चलकर ट्रेन पकड़ते हैं। रास्ते पर जाय को वजह से 3 से 4 घंटे बर्बाद होते हैं। नोएडा को शामिल करते हुए हजारों लोग ट्रेन के लिए दूसरे शहरों पर निर्भर हैं। ग्रेटर नोएडा से होकर प्रतिदिन लगभग 80 ट्रेन गुजरती है जिनमें प्रयागराज एक्सप्रेस, रीवा एक्सप्रेस, वंदे भारत, शताब्दी एक्सप्रेस,लिच्छवी एक्सप्रेस, शिव गंगा एक्सप्रेस आदि शामिल हैं। शहर की सार्वजनिक यातायात व्यवस्था सुदृढ़ नहीं है। शहर के विकास के लिए लंबी दूरी की ट्रेन का ठहराव ग्रेटर नोएडा के बोड़ाकी या दादरी स्टेशन पर होना होना चाहिए। सांसद ने इस बारे में जल्द ही रेल मंत्री अश्विनी वैष्णव से वार्ता करने एवं फंडरेशन के पांच सदस्यीय प्रतिनिधिमंडल की मुलाकात मंत्री से कराने का आश्वासन दिया। इस मौके पर भाजपा जिलाध्यक्ष अधिप्रेष शर्मा,, अमित भाटी, अरविंद पहलवान दीपक कुमार भाटी, वीरेंद्र भाटी,प्रमोद भाटी, आदित्य भाटी, जितेंद्र भाटी, जीत सिंह, विनोद नागर , पंकज नागर, सुदेश शर्मा, विजय टाकुर, वरेंद्र शर्मा, राजेश नंदवार, दिनेश पालमोजूद रहे।

भूमि खरीद तेज करने के लिए 15 लेखपाल मांगे

शाह टाइम्स संवाददाता यमुना सिटी।यमुना विकास प्राधिकरण बड़ी विकास परियोजनाओं के लिए जमीन खरीद को तेज करेगा। इसके लिए शासन ने 15 लेखपालों की मांग की गई है, ताकि काम तेजी से पूरा हो सके। यमुना विकास प्राधिकरण के मुख्य कार्यपालक अधिकारी आरके सिंह ने बताया कि यीडा क्षेत्र में जुलाई 2025 से लेकर अब तक 1508 एकड़ भूमि की खरीद की जा चुकी है। भूमि खरीद पर करीब दो हजार करोड़ रुपये से अधिक खर्च हुए हैं। यह भूमि सेक्टर-11, 5, 8डी, 10, 8, 28, 29, 32, 33 में खरीदी गई है। इनमें औद्योगिक और आवासीय सेक्टर शामिल हैं। प्राधिकरण ने अब सेक्टरों में जमीन के अटक के मामलों तेजी लाने का प्लान तैयार किया है। बताया गया कि शहर में कई सड़कें अधूरी पड़ी हैं। इनको हल कराना है। इसके अलावा गंगा एक्सप्रेसवे को नोएडा एयरपोर्ट से जोड़ने वाले लिंक एक्सप्रेसवे, 130 मीटर सड़क और

अन्य बड़ी परियोजनाओं के लिए जमीन खरीद की जानी है। प्राधिकरण में स्टॉफ की कमी है। ऐसे में प्राधिकरण ने शासन से 15 लेखपालों की मांग की है। इनके आने से जमीन खरीद का काम तेजी से पूरा किया जा सकेगा। लेखपालों के लिए शासन को पत्र भेजा गया है। उम्मीद है कि जल्द लेखपालों की नियुक्ति हो जाएगी, जिसके बाद भूमि अधिग्रहण का काम और गति पकड़ेगा।

शाह टाइम्स

आपके लोकप्रिय अखबार दैनिक शाह टाइम्स में विज्ञापन एवं समाचारों के लिए संपर्क करें।
प्रवेश सिंह दतानियां
जिला प्रभारी गौतमबुद्ध नगर /खोड़ा ए-37, सेक्टर-10, नोएडा, जनपद गौतमबुद्ध नगर 9810967541, 8920145356
Email: parveshnoida@gmail.com
खबरें छुपाता नहीं, छापता है

हिंदू संगठनों व मुस्लिम समुदाय के लोगों ने फूँका पुतला

बांग्लादेश मुर्दाबाद के नारों से गूँज उठा बागपत का राष्ट्रीय वंदना चौक, मुस्लिम समुदाय के लोगों में भी दिखा भारी आक्रोश

शाह टाइम्स संवाददाता
बागपत। बांग्लादेश में हिंदुओं पर हो रहे अत्याचारों के विरोध में बागपत में प्रदर्शन किया गया। सोमवार को राष्ट्रीय वंदना चौक पर हिंदू संगठनों और मुस्लिम समुदाय के लोगों ने बांग्लादेश की प्रधानमंत्री का पुतला फूँका।

प्रदर्शन करते हुए लोगों ने बांग्लादेश सरकार पर हिंदुओं के खिलाफ अत्याचार रोकने में विफल रहने का आरोप लगाया। उन्होंने मांग की कि यदि सरकार स्थिति को नियंत्रित नहीं कर सकती तो प्रधानमंत्री को इस्तीफा दे देना चाहिए। इस दौरान प्रदर्शन कर रहे लोगों ने भारत के प्रधानमंत्री से बांग्लादेश के हालात पर कड़ा रुख अपनाने और वहां की सरकार को सबक सिखाने की अपील की। उन्होंने चेतावनी दी कि हिंदुओं पर अत्याचार किसी भी कीमत पर बर्दाश्त नहीं किया जाएगा। मुस्लिम समुदाय के सदस्यों ने भी इस विरोध



प्रदर्शन में हिस्सा लिया और कहा कि बांग्लादेश में हिंदुओं पर लगातार अत्याचार हो रहे हैं, जबकि वहां की सरकार निष्क्रिय है। उन्होंने (हिंदुस्तान जिंदाबाद) और

(बांग्लादेश सरकार मुर्दाबाद)के नारे लगाए। प्रदर्शन कर रहे लोगों ने भारत के प्रधानमंत्री से बांग्लादेश में हिंदुओं पर हो रहे अत्याचारों को तुरंत रोकने के लिए हस्तक्षेप करने

का आग्रह किया। उन्होंने कहा कि भारत हिंदू-मुस्लिम एकता की मिसाल है, जबकि बांग्लादेश में कटरता सफ झलक रही है, जिस पर कठोर कार्रवाई होनी चाहिए।



ठंड बनी जानलेवा,आवारा गौवंश की मौत

शाह टाइम्स संवाददाता
रटौला। पूरनपुर नवावा गांव में सोमवार सुबह कड़ाके की ठंड के चलते एक आवारा गौवंश की मौत हो गई। सुबह गांव के बाहर गौवंश मृत अवस्था में पड़ा मिलने से ग्रामीणों में नाराजगी देखी गई। सूचना मिलने पर गांव के लोगों ने आपसी सहयोग से जेसीबी मंग. वाकर गौवंश का अंतिम संस्कार कराया। ग्रामीणों का कहना है कि लगातार बढ़ती ठंड के बावजूद आवारा गौवंशों के लिए ठहरने और बचाव

की समुचित व्यवस्था नहीं की गई है, जिसके कारण इस तरह की घटनाएं सामने आ रही हैं। उन्होंने प्रशासन से मांग की है कि ठंड के



मौसम में गौवंशों के लिए आश्रय, चारे और अन्य आवश्यक इंतजाम किए जाएं, ताकि भविष्य में ऐसी घटनाओं की पुनरावृत्ति न हो।

बड़का गांव में तालाब की सफाई का कार्य शुरू

शाह टाइम्स संवाददाता
बडौत। तहसील क्षेत्र के बड़का गांव में आखिरकार अधिकारियों ने तालाब की सफाई करने का निर्णय ले लिया है। बड़का गांव में तालाब की सफाई कड़ा कचरा हटाने की मांग को लेकर एडवोकेट आनंद कश्यप ने तालाब के अंदर कूद कर जल समाधि लेने का निर्णय लिया था। उनके द्वारा लिए गए निर्णय को देखते हुए आखिर शासन प्रशासन जाग गया है। सोमवार से तहसील परिसर में एडवोकेट आनंद कश्यप ने अनिश्चितकालीन धरना तहसील

परिसर में देने की घोषणा की थी। उनकी घोषणा से प्रशासन हरकत में आया आखिरकार जेसीबी लगाकर अधिकारियों ने तालाब की सफाई शुरू करी थी। कड़ा कचरा भी हटवाना शुरू कर दिया गया है आखिर ग्राम वासियों की मेहनत रंग लेकर आई गई समाजसेवी एडवोकेट आनंद कश्यप ने कहा कि आखिरकार प्रशासन को अपना निर्णय काम करना ही पड़ा जब तालाब की सफाई शुरू हो गई है। सभी

ग्राम वासियों ने अधिकारियों का आभार व्यक्त किया।



जिले में बढ़ते नशे के कारोबार के खिलाफ डीएम से की सख्त कार्रवाई की मांग

शाह टाइम्स संवाददाता
बागपत। जिला जाट महासभा के कार्यकर्ताओं और पदाधिकारियों ने सोमवार को कलेक्ट्रेट पर प्रदर्शन किया। उन्होंने जिले में बढ़ते नशे के कारोबार के खिलाफ सख्त रुख अपनाने हुए अधिकारियों से कड़ी कार्रवाई की मांग की। महासभा ने बागपत के डीएम अस्मित लाल को एक ज्ञापन सौंपा। इसमें बताया गया कि मेडिकल स्टोर्स पर खुलेआम प्रतिबंधित नशीली दवाएं और इंजेक्शन बेचे जा रहे हैं, जिससे युवाओं का भविष्य प्रभावित हो रहा है। ज्ञापन में यह भी उल्लेख किया गया कि स्कूल और कॉलेजों के आसपास मॉडल शॉप खुलने से समाज में नशे की लत लगातार बढ़ रही है। महासभा ने इन मामलों में अधिकारियों से गंभीरता से कार्रवाई करने का आग्रह किया। जिला जाट महासभा के



कार्यकर्ताओं ने बताया कि वे युवाओं को लगातार जागरूक कर रहे हैं और उन्हें नशे से दूर रहने की अपील कर रहे हैं। उन्होंने प्रशासन से भी खुले में हो रहे नशे के

कारोबार पर तत्काल रोक लगाने की मांग की। इस संबंध में बागपत के डीएम अस्मित लाल ने आश्वासन दिया कि सभी मामलों पर गंभीरता से कार्रवाई की जाएगी। उन्होंने कहा

कि जहां-जहां शिकायतें मिलेंगी, वहां जांच की जाएगी और किसी भी प्रतिबंधित दवा की बिक्री नहीं होने दी जाएगी।

भाजपाइयों ने किया अटल स्मृति सम्मेलन का आयोजन

शाह टाइम्स संवाददाता
बागपत। भारत रत्न पूर्व प्रधानमंत्री अटल बिहारी वाजपेई की जन्म शताब्दी समारोह को लेकर भाजपाइयों द्वारा अटल स्मृति सम्मेलन शहर के सम्राट पृथ्वीराज डिग्री कॉलेज में आयोजित किया गया। जिसमें मुख्य अतिथि जिला सहक. री बैंक मेरठ के चैयरमैन विमल शर्मा ने कहा कि अटल ने देश के लिए अपना जीवन समर्पित किया, और तस्की के नए रास्ते खोले। उन्होंने विदेशी दौरों पर भी देश के सम्मान की बात की। अटल बिहारी वाजपेई एक ऐसे नेता थे जिनका सम्मान न केवल भारत में बल्कि विश्वभर में किया जाता था। उन्होंने कहा अटल बिहारी वाजपेयी का

करगिल युद्ध में महत्वपूर्ण प्रभाव था। उन्होंने 1999 में पाकिस्तान के साथ हुए इस युद्ध के दौरान भारत के प्रधानमंत्री के रूप में कार्य किया। उनकी नेतृत्व क्षमता और दृढ़ निर्णय ने भारत को इस युद्ध में विजय दिलाई। विशिष्ट अतिथि पूर्व जिलाध्यक्ष सुदेश चौहान ने कहा कि अटल की विरासत को आगे बढ़ाना हम सबकी जिम्मेदारी है। अटल बिहारी वाजपेयी ने प्रधानमंत्री के रूप में अपने कार्यकाल में भारत के ग्रामीण क्षेत्रों में सड़क कनेक्टिविटी में सुधार के लिए कई महत्वपूर्ण कदम उठाए। उन्होंने प्रधानमंत्री ग्राम सड़क योजना का शुरुआत की, जिसका उद्देश्य गांवों को सड़कों से जोड़ना था।

बुधवार अवकाश को लेकर दिया भाजपा के प्रदेश अध्यक्ष को ज्ञापन

शाह टाइम्स संवाददाता
बडौत। नगर में लगातार लंबे समय से बडौत श्रमिक बुधवार अवकाश की मांग करते आ रहे हैं। इसको लेकर लगातार कई बार धरने प्रदर्शन श्रमिकों द्वारा तहसील परिसर में किए गए। श्रमिकों ने नगर में शहर की मार्केट बंद करते हुए हंगामा प्रदर्शन तक भी किया। मगर आज तक उनकी मांगें पूरी नहीं हुई फिर अभी भी लगातार अपनी मांगों को लेकर श्रमिक ज्ञापन सौंपने का काम कर रहे हैं। श्रमिकों ने एसडीएम से लेकर उपमुख्यमंत्री तक अपने ज्ञापन सौंप मगर उनकी समस्याओं का आज तक भी कोई समाधान नहीं हो पाया। उन्होंने नवनिर्वाचित भाजपा के प्रदेश अध्यक्ष को भी बुधवार अवकाश की मांग को लेकर ज्ञापन सौंपा है। अब आने



वाला वक्त बताएगा कि उनकी मांग कब पूरी होगी। बडौत श्रमिक एसो. शिष्टाचार बागपत ने भाजपा प्रदेश अध्यक्ष पंकज चौधरी को ज्ञापन सौंपा। बुधवार साप्ताहिक मार्केट बंदी के आदेश को प्रभावी ढंग से लागू करा कर श्रमिकों को

साप्ताहिक अवकाश दिलाने की मांग की। इस दौरान अध्यक्ष प्रवीण वर्मा भाजपा नगर बडौत उपाध्यक्ष राजगोपाल कश्यप, मनोज कश्यप सोहन, रवी आदी थे। प्रशासन को चेतावनी दी की वो धरना प्रदर्शन करेंगे।

ऋण देने में ना की जाए किसी तरह की कोई लापरवाही:डीएम

शाह टाइम्स संवाददाता
बागपत। कैनरा बैंक आर-सेटी बागपत की वित्तीय वर्ष 2025-26 की बैठक एवं जिला स्तरीय सलाहकार समिति (DLCC) की बैठक सोमवार को कलेक्ट्रेट सभागार में जिलाधिकारी अस्मिता लाल की अध्यक्षता में आयोजित की गई। बैठक में विभिन्न बैंकों के अधिक. री, संबंधित विभागों के प्रतिनिधि एवं आर-सेटी के अधिकारी उपस्थित रहे। जिलाधिकारी ने सरकार द्वारा संचालित जनकल्याणकारी योजनाओं की प्रगति की समीक्षा करते हुए कहा कि इन योजनाओं का वास्तविक लाभ प्राप्त व्यक्तियों तक समयबद्ध रूप से पहुंचना चाहिए। जिलाधिक. री ने लीड बैंक मैनेजर को निर्देशित

किया की बैठक में पूर्ण तैयारी के साथ आए जो सरकार की योजनाएं हैं। उनका लाभ अंतिम पत्र व्यक्ति तक पहुंचना चाहिए। ऋण देने में किसी तरह की कोई लापरवाही ना की जाए। मुख्यमंत्री युवा उद्यमी योजना जैसी महत्वाकांक्षी योजना में कोई भी लापरवाही बर्दाश्त नहीं की जाएगी किसानों को कृषि फसल बीमा योजना से जोड़ा जाए। जिला. धिकारी ने बैंकर्स को निर्देशित किया कि जनकल्याणकारी योजनाओं से संबंधित लंबित ऋण प्रकरणों/पत्रावलिओं का शीघ्र निस्तारण कर पात्र लाभार्थियों को लाभ प्रदान किया जाए। उन्होंने यह भी कहा कि स्वरोपगार, आजी. विका संवर्धन एवं वित्तीय समावेशन से जुड़ी योजनाओं

में किसी भी प्रकार की अनावश्यक देरी न की जाए तथा आपसी समन्वय के साथ कार्य किया जाए। बैठक में वित्तीय वर्ष 2025-26 के लक्ष्यों, ऋण वितरण, प्रशिक्षण कार्यक्रमों एवं योजनाओं की प्रगति पर विस्तार से चर्चा की गई तथा आवश्यक दिशा-निर्देश दिए गए। इस अवसर पर लीड बैंक मैनेजर अभय सिंह जीएमडीआईसी अर्चना तिवारी सहित संबंधित अधिकारी आदि उपस्थित रहे।



जिलाधिकारी ने की जिला बेसिक शिक्षा विभाग के कार्यों की समीक्षा बैठक

शाह टाइम्स संवाददाता
बागपत। सोमवार को जिलाधिक. री अस्मिता लाल ने जिला बेसिक शिक्षा विभाग के कार्यों की समीक्षा बैठक की। बैठक में जिलाधिकारी ने विभागीय योजनाओं, शैक्षिक गुणवत्ता, नामांकन, विद्यालयों में आधारभूत सुविधाओं, शिक्षक उपस्थिति, छात्रवृत्ति, मध्याह्न भोजन योजना सहित अन्य महत्वपूर्ण बिंदुओं की विस्तृत समीक्षा की। साथ ही जिलाधिकारी ने ऑपरेशन कायाकल्प के अंतर्गत विद्यालयों में कराए जा रहे कार्यों की प्रगति की समीक्षा करते हुए निर्देश दिए कि सभी परिषदीय विद्यालयों में निर्धारित नामों के अनुसार स्वच्छता, पेयजल, शौचालय, फनीचर, विद्युत व्यवस्था, बाउंड्रीवाल, कक्षाओं की मरम्मत

आदि सुविधाएं समयबद्ध रूप से पूर्ण कराई जाएं। उन्होंने स्पष्ट किया कि ऑपरेशन कायाकल्प के कार्यों में गुणवत्ता से किसी प्रकार का समझौता न किया जाए। जिलाधिक. री ने अधिकारियों को निर्देशित किया कि सरकारी योजनाओं का लाभ पात्र बच्चों तक पारदर्शी एवं समयबद्ध ढंग से पहुंचाया जाए। शिक्षा की गुणवत्ता में सुधार, बच्चों की नियमित उपस्थिति सुनिश्चित करने तथा ड्रापआउट बच्चों को पुनः विद्यालय से जोड़ने पर विशेष ध्यान दिया जाए बच्चों को दिल्ली के मुख्य अखंडे स्थलों पर घुमाया जाए। उन्होंने कहा कि किसी भी स्तर पर लापरवाही बर्दाश्त नहीं की जाएगी तथा सभी अधिकारी आपसी समन्वय के साथ कार्य करते हुए विभागीय लक्ष्यों की शत-प्रतिशत पूर्ति सुनिश्चित करें।

नितिन पहलवान और हैप्पी के बीच हुई 11 हजार की कुश्ती बराबरी पर छुटी

शाह टाइम्स संवाददाता
रटौला। हिकोली गांव मे हर माह आयोजित दंगल का आयोजन किया गया जिसमें क्षेत्र के सैकड़ों लोगो ने दंगल का लुप्त उठाया और पहलवानों को आशीर्वाद दिया। हिकोली गांव मे हर माह एक दंगल का आयोजन किया जाता है जिससे क्षेत्र में पहलावनी का जन्मा बना रहे और कुश्ती लोगो का मनोरंजन के साथ साथ देश के लिए पहलवान तैयार किया जा सके। दंगल मे उज्जवल पहलवान हिकोली और काला पहलवान के बीच कुश्ती हुई जो बराबरी पर छुटी। उसके बाद रो. बिन हिकोली और शमशाद बागपत के बीच कुश्ती हुई जिसमे रोबिन विजेता रहा उसके बाद 5100 रूपये की कुश्ती रिहान लोनी और काले सैदपुर के बीच हुई जिसमे काले विजेता रहा 11 हजार की कुश्ती जितेन्द्र पहलवान और सुभम



पहलवान सहारनपुर के बीच हुई, जिसमें जितेन्द्र हिकोली ने कुश्ती जीती। वही भारत गुर्जर पहलवान के बीच कुश्ती नितिन पहलवान

पर छुटी उज्जवल डगरपुर व काले पहलवान ब्राह्मण पुठी के बीच हुई जिसमे काले ने कुश्ती जीती। 11 हजार की कुश्ती नितिन पहलवान

जावली और हैप्पी खेकड़ा के बीच बराबरी पर छुटी दंगल मे रेफरी की भूमिका बिटू पहलवान ने निभाई। वही ग्रामीणों ने सहयोग किया।

बावरिया गैंग के दो इनामी बदमाश पुलिस मुठभेड़ के दौरान गिरफ्तार



शाह टाइम्स संवाददाता
बागपत। पुलिस और बदमाशों के बीच मुठभेड़ हुई है। बिनीली थाना पुलिस ने बरनावा गांव के जंगल में हुई इस मुठभेड़ के बाद 25-25 हजार रुपये के दो इनामी बावरिया गैंग के सदस्यों को गिरफ्तार किया है। पुलिस की गोली लगने से दोनों बदमाश घायल हो गए, जिन्हें उपचार के लिए अस्पताल में भर्ती कराया गया है।

पुलिस को सूचना मिली थी कि ये बदमाश किसी वादत को अंजाम देने की फिराक में घूम रहे हैं। सूचना के आधार पर पुलिस ने घेराबंदी की। इस दौरान बदमाशों ने पुलिस पर फायरिंग कर दी, जिसके जवाब में पुलिस ने भी गोली चलाई। मुठभेड़ में दोनों बदमाशों के पैर में गोली लगी। गिरफ्तार

बदमाशों के कब्जे से दो अवैध तमंचे, दो जिंदा कारतूस और तीन खोखा कारतूस बरामद हुए हैं। इसके अलावा, उनके पास से सोने-चांदी के आभूषण और 16 हजार रुपये नकद भी मिले हैं। गिरफ्तार बदमाशों की पहचान प्रदीप और मोंटू के रूप में हुई है, जो हापुड़ जनपद के निवासी हैं। अभियुक्त प्रदीप पर विभिन्न थाना क्षेत्रों में 21 आपराधिक मामले दर्ज हैं। एसपी सूरज राय ने बताया कि बावरिया गैंग के इन दो सदस्यों को मुठभेड़ के बाद गिरफ्तार किया गया है। पूरे मामले में बिनीली थाने पर अग्रिम वैधानिक कार्रवाई की जा रही है। घायल बदमाशों को अस्पताल में उपचार जारी है और पुलिस मामले की गहनता से जांच कर रही है।

एक नजर

सीएनजी की कीमत 2.50 रुपये व पीएनजी की कीमत 2 रुपये हुई कम

शाह टाइम्स संवाददाता
बागपत। पेट्रोलियम एवं प्राकृतिक गैस नियामकीय बोर्ड (पीएनजीआरबी) द्वारा एकीकृत शुल्क में संशोधन के बाद थिंक गैस ने उत्तर प्रदेश में पीएनजी और सीएनजी के मूल्यों में कटौती की घोषणा की है जिससे इस क्षेत्र में परिवारों के लिए स्वच्छ कुकिंग एवं परिवहन ईंधन कहीं अधिक किफायती हो जाएगा। संशोधित कीमतें 1 जनवरी, 2026 से प्रभावी होंगी।

संशोधित शुल्क लागू होने से घरेलू उपभोक्ताओं के लिए पाइपड नैचुरल गैस (पीएनजी) की कीमतें 2 रुपये प्रति एससीएम घटकर 44 रुपये प्रति स्टैंडर्ड क्यूबिक मीटर (एससीएम) पर आ जाएंगी। कीमतों में कमी से परिवारों को अधिक बचत होगी और प्रतिदिन खाना पकाना अधिक किफायती हो जाएगा। शुल्क की नई रूपरेखा के तहत उत्तर प्रदेश में सीएनजी की कीमतें भी घटेंगी जिससे रोजाना दूधपूर, दुकान आने जाने वालों, ऑटो ड्राइवर्स, टैक्सि ऑपरेटर्स और सार्वजनिक परिवहन के ऑपरेटर्स को लाभ होगा। संशोधित मूल्य निर्धारण के तहत सीएनजी 81.95 रुपये प्रति किलोग्राम पर उपलब्ध होगी जिससे मूल्य में कटौती का सीधा लाभ उपभोक्ताओं को सुनिश्चित होगा। थिंक गैस के चीफ मार्केटिंग एवं कॉमर्शियल ऑफिसर विनूकुमार बालकृष्ण ने कहा, पेट्रोलियम एवं प्राकृतिक गैस नियामकीय बोर्ड द्वारा एकीकृत शुल्क संशोधन से हम उपभोक्ताओं को बेहतर मूल्य उपलब्ध करा सकेंगे। इससे परिवारों को कहीं अधिक कुशलता से खाना पकाने का खर्च सभालने में मदद मिलेगी और सीएनजी यूजर्स को ईंधन पर अधिक बचत होगी।

माय भारत की विकास खंड स्तरीय खेल प्रतियोगिता में चमके ग्रामीण खिलाड़ी

शाह टाइम्स संवाददाता
बागपत। ग्रामीण अंचल के युवाओं में खेल संस्कृति को सशक्त बनाने, स्वस्थ जीवनशैली को बढ़ावा देने और फिट इंडिया मूवमेंट को जन-आंदोलन का स्वरूप देने के उद्देश्य से युवा कार्यक्रम एवं खेल मंत्रालय, भारत सरकार की पहल माय भारत के तत्वावधान में श्री नेहरू इंटर कॉलेज, पिलाना के खेल मैदान में विकास खंड स्तरीय खेल प्रतियोगिता का भव्य आयोजन किया गया। प्रतियोगिता में बिनीली एवं पिलाना विकास खंड के विभिन्न विद्यालयों और युवा क्लबों से आए खिलाड़ियों ने पूरे उत्साह, अनुशासन और खेल भावना के साथ भागीदारी की। कार्यक्रम का शुभारंभ अतिथियों द्वारा खिलाड़ियों से परिचय प्राप्त कर और खेल के माध्यम से स्वस्थ भारत के निर्माण के संदेश के साथ किया गया। इस अवसर पर जिला पंचायत अध्यक्ष जय किशोर, रालोड जिला अध्यक्ष सुभाष गुज्जर, पूर्व मंत्री कुलदीप उज्ज्वल, जिला पंचायत सदस्य संजय तथा श्री नेहरू इंटर कॉलेज के प्रधानाचार्य डा.सत्यनर सिंह विशेष रूप से उपस्थित रहे। अतिथियों ने खिलाड़ियों का उत्साहवर्धन करते हुए कहा कि खेल युवाओं को शारीरिक रूप से सशक्त बनाने के साथ-साथ अनुशासन, नेतृत्व और टीम भावना का विकास करते हैं, जो राष्ट्र निर्माण की मजबूत नींव हैं। जिला युवा अधिकारी डा.योगेश कुमार ने कहा कि माय भारत के माध्यम से युवाओं को खेल, स्वयंसेवा और सकारात्मक गतिविधियों से जोड़ने का निरंतर प्रयास किया जा रहा है। उन्होंने बताया कि फिट इंडिया अभियान का मूल उद्देश्य किसानों को सक्रिय, स्वस्थ और जागरूक बनाना है। ग्रामीण क्षेत्रों में प्रतिभाओं को कोई कमी नहीं है, आवश्यकता है तो केवल अवसर और मार्गदर्शन की। इस प्रकार की प्रतियोगिताएं बच्चों और युवाओं को आगे बढ़ने की दिशा देती हैं। प्रतियोगिता के दौरान एथलैटिक्स एवं टीम खेलों की विभिन्न स्पर्धाएं आयोजित की गईं। 200 मीटर बालिका दौड़ में शिखा ने प्रथम, कीर्ति ने द्वितीय और अंशिका ने तृतीय स्थान प्राप्त किया। गोला फेंक बालिका वर्ग में निशा त्यागी प्रथम, साक्षी द्वितीय और पारुल तृतीय स्थान पर रहीं। 1600 मीटर बालक वर्ग दौड़ में विशाल ने प्रथम, तुषार ने द्वितीय और यश ने तृतीय स्थान हासिल किया। लंबी कूद बालक वर्ग में वंशित प्रथम, साहिल द्वितीय और आर्यन तृतीय रहे। टीम खेलों में भी खिलाड़ियों का शानदार प्रदर्शन देखने को मिला। वॉलीबॉल प्रतियोगिता में पलड़ा युथ क्लब ने प्रथम स्थान प्राप्त किया, जबकि हिकोली युथ क्लब उपविजेता रहा। कबड्डी प्रतियोगिता में पटौली युथ क्लब विजेता बना और पिलाना युथ क्लब ने द्वितीय स्थान प्राप्त किया। खेल मैदान पर दर्शकों की तालियां और खिलाड़ियों के जोश ने आयोजन को उत्सव का रूप दे दिया। कार्यक्रम के दौरान खिलाड़ियों, शिक्षकों एवं युवाओं को फिट इंडिया शपथ 'भी' दिलाई गई, जिसमें नियमित व्यायाम, खेल को जीवन का अभिन्न हिस्सा बनाने तथा नशामुक्त और अनुशासित जीवन अपनाने का संकल्प लिया गया। इसके साथ ही फिट इंडिया अभियान के अंतर्गत हस्ताक्षर अभियान चलाया गया, जिसमें युवाओं ने स्वस्थ जीवनशैली को बढ़ावा देने का संदेश दिया। अतिथियों ने युवाओं से मोबाइल की लत और नकारात्मक प्रवृत्तियों से दूर रहते हुए खेलों को अपनाने की अपील की। समापन अवसर पर विजेता एवं प्रतिभागी खिलाड़ियों को प्रशस्ति पत्र दिया गया। उत्कृष्ट प्रदर्शन करने वाले खिलाड़ियों को भविष्य में जिला एवं जनपद स्तरीय प्रतियोगिताओं के लिए तैयार करने पर भी चर्चा की गई। आयोजन को सफल बनाने में स्वयंसेवक प्रशंता, अनुज ढाका, रोहित सांगवान, अर्जुन त्यागी सहित अन्य स्वयंसेवकों का योगदान सराहनीय रहा। कार्यक्रम ने यह स्पष्ट संदेश दिया कि खेलों के माध्यम से स्वस्थ, अनुशासित और आत्मनिर्भर युवा भारत का निर्माण संभव है।

सूचना
मेरा नाम पासपोर्ट में मोहम्मद खुरोशद दर्ज है, जो गलत है। मेरा नाम खुरोशद (KHURSHID) है, जो आधार कार्ड में सही है।
खुरोशद पुत्र मोसम डौला-बागनगत।

मंधाना ने अंतर्राष्ट्रीय क्रिकेट में 10 हजार रन पूरे किए



10000 रन पूरे करने वाली दूसरी भारतीय व दुनिया की चौथी बल्लेबाजी बनी स्मृति मंधाना

तिरुवनंतपुरम, वार्ता। सलामी बल्लेबाज स्मृति मंधाना महिला अंतर्राष्ट्रीय क्रिकेट में 10 हजार रन पूरे करने वाली दूसरी भारतीय तथा दुनिया की चौथी बल्लेबाज बन गई हैं। उन्होंने यह उपलब्धि श्रीलंका के

खिलाफ चौथे टी-20 में हासिल की। मंधाना से पहले मिताली राज यह मुकाम हासिल कर चुकी हैं। मिताली राज 10868 रनों के साथ वह सबसे ज़्यादा रन बनाने वाली की सूची में सबसे आगे हैं। सुजी बेट्स 10652 रन के साथ दूसरे और शार्लेट एडवर्ड्स 10273 रन के साथ तीसरे स्थान पर हैं। मंधाना इस मुकाम तक पहुँचने वाली सबसे तेज बल्लेबाज हैं। उन्होंने अंतर्राष्ट्रीय

क्रिकेट के सभी प्रारूपों की 281 वीं पारी में 10 हजार रन पूरे किए। राज ने यह उपलब्धि 291 पारियों में हासिल की थी, जबकि एडवर्ड्स और बेट्स को ऐसा करने में क्रमशः 308 और 314 पारियाँ लगी थीं। श्रीलंका के खिलाफ चौथे अंतर्राष्ट्रीय टी-20 से पहले मंधाना इस आंकड़े से मात्र 27 रन दूर थीं और उन्होंने यह उपलब्धि बाएं हाथ की स्पिनर निमाशा मीपाजे की गेंद को लॉग ऑन की दिशा में एक रन के लिए ड्राइव कर हासिल किया। मंधाना के लिए 2025 अब तक एक शानदार साल रहा है। भारत की विजई महिला विश्व कप अभियान के दौरान मंधाना एक कैलेंडर वर्ष में एक हजार एकदिवसीय रन बनाने वाली पहली महिला बल्लेबाज बनी थीं। उन्होंने साल का अंत एकदिवसीय प्रारूप में सबसे अधिक रन बनाने वाली बल्लेबाज के रूप में किया, जहां उन्होंने 1362 रन बनाए। वहीं दूसरे स्थान पर रहें लॉरा वुल्फार्ड ने 1174 रन बनाए थे। मंधाना ने इस साल पांच शतक भी लगाए, जिसकी बराबरी दक्षिण अफ्रीका की तेजमिन ब्रिट्स और लॉरा वुल्फार्ड ने की। स्मृति मंधाना के इस साल 1660 से अधिक अंतर्राष्ट्रीय रन हो गए हैं।

आईसीसी ने मेलबर्न क्रिकेट मैदान की टेस्ट पिच को 'संतोषजनक' रेटिंग दी

● ऑस्ट्रेलिया-इंग्लैंड के बीच चौथा टेस्ट दो दिन के अंदर समाप्त हो गया था इस कारण मेलबर्न ग्राउंड को एक डिमेरिट अंक मिला



दुबई, वार्ता। अंतर्राष्ट्रीय क्रिकेट परिषद (आईसीसी) के मैच रेफरी जेफ क्रो ने मेलबर्न क्रिकेट ग्राउंड की बॉक्सिंग डे टेस्ट की पिच को 'असंतोषजनक' रेटिंग दी है। क्रिकेट ऑस्ट्रेलिया के चीफ जेम्स ऑलसोप ने अपने बयान में कहा कि बहुत प्रशंसकों के पास तीसरे और चौथे दिन के टिकट थे और उसके अलावा लाखों प्रशंसक इस मैच के लिए उत्साहित थे लेकिन पिच के कारण यह दो दिन में ही समाप्त हो गया और यह निराशाजनक है।

पिछले कुछ सालों में मेलबर्न क्रिकेट ग्राउंड के स्टाफ ने बेहद शानदार टेस्ट पिच तैयार करके दी थी और हमें उम्मीद है कि आगले साल न्यूजीलैंड के खिलाफ होने वाले बॉक्सिंग डे टेस्ट

और मार्च 2027 में टेस्ट क्रिकेट को 150 साल पूरे होने पर इंग्लैंड के खिलाफ होने वाले टेस्ट में बधिया पिच देखने को मिलेगी। आईसीसी ने पिच रेटिंग के लिए चार श्रेणी रखी है और इस मैदान की पिच को तीसरे स्थान 'असंतोषजनक' श्रेणी में रखा गया है जिसमें पिच गेंदबाजों के लिए फायदेमंद रहती है और गेंद एवं बल्ले के बीच बराबर का मुकाबला देखने को नहीं मिलता। पिछले तीन बॉक्सिंग डे टेस्ट में एमसीजी को 'सबसे बड़िया' पिच की रेटिंग दी गई थी लेकिन इस बार मामला

संक्षिप्त खेल समाचार

श्रीलंका को क्लीन स्वीप करने उतरेगी भारतीय महिला टीम

नई दिल्ली, वार्ता। श्रीलंका के खिलाफ मंगलवार को होने वाले आखिरी और पांचवें टी-20 मुकाबले में भारतीय महिला टीम क्लीन स्वीप करने साल का सफल समापन करने उतरेगी। वहीं श्रीलंका के पास इस मैच में जीत दर्ज आत्मविश्वास बढ़ाने का अवसर होगा। भारत इस पूरी सीरीज में क्लिनिकल रहा है। उन्हें किस्मत का भी साथ मिला, क्योंकि उन्होंने पहले तीन टीएस जीते। भारत ने तीनों मैचों में श्रीलंका को 130 से कम के स्कोर पर रोकते हुए और कम से कम पांच ओवर और सात विकेट शेष रहते लक्ष्य हासिल करते हुए अपना दबदबा बनाया। श्रीलंका कल होने वाले इस मुकाबले में जीत दर्ज करने के लिए स्मृति मंधाना और शोफाली वर्मा की चुनौती को पार करना होगा। इस भारतीय जोड़ी ने किसी भी विकेट के लिए भारत की सबसे बड़ी साझेदारी की और मेजबानों का सर्वोच्च टी-20 स्कोर खड़ा किया। भारत को इस सीरीज में अब तक केवल पांच बल्लेबाजों का ही इस्तेमाल करना पड़ा है। चाहे वे लक्ष्य तय करें या उसका पीछा करें, श्रीलंका रविवार को हसिनी परेरा की शुरुआत से प्रेरणा लेगा, जिसमें उन्होंने शुरुआती ओवरों में रेणुका सिंह और अरुंधति रेड्डी पर आक्रामक प्रहार किया। इससे पहले कि नीलाक्षी डी सिल्वा ने लोअर ऑर्डर में आखिरकार कुछ रन जोड़े। श्रीलंका चाहेंगा कि भारतीय क्षेत्ररक्षकों से मिलने वाले किसी भी जीवनदान का फायदा उठाया जाए, क्योंकि इस सीरीज में भारतीय क्षेत्ररक्षक मामले में कमजोर दिखे हैं। पहले मैच में उन्होंने पांच कैच छोड़े और चौथे मैच में दो जो दोनों टीमां के बीच के फासले को कम करने में मेहमानों की मदद कर सकता है। श्रीलंका बल्लेबाजी में ओपनिंग में कप्तान अयापट्ट और हिंसनी से बड़ी साझेदारी की उम्मीद करेगा। रविवार को हुए मुकाबले में इस जोड़ी ने अच्छी साझेदारी कर टीम को जीत की उम्मीद जगाई थी।

मुंबई ने छत्तीसगढ़ को हराया

विजय हजारें ट्राफ़ी

जयपुर, वार्ता। शार्दुल ठाकुर (चार विकेट) और शम्भु मुलानी (पांच विकेट) की बेहतरीन गेंदबाजी के बाद अंगकृष्ण रघुवंशी (नाबाद 68) और सिद्धेश लाड (नाबाद 48) के शानदार प्रदर्शन की बदौलत मुम्बई ने सोमवार को विजय हजारें ट्राफ़ी एलीट ग्रुप सी मुकाबले में छत्तीसगढ़ को 156 गेंद शेष रहते नौ विकेट से हरा दिया है। यहाँ टीएस जीतकर मुम्बई ने पहले गेंदबाजी करने का फैसला किया।

शार्दुल ठाकुर 13 रन देकर (चार विकेट) और शम्भु मुलानी 31 रन देकर (पांच विकेट) की बेहतरीन गेंदबाजी के दम पर बल्लेबाजी करने उतरी छत्तीसगढ़ को 38-1 ओवर में 142 के स्कोर पर समेट दिया। छत्तीसगढ़ के लिए कप्तान अमनदीप खरे (68) और अजय मंडल (46) ही जुझारू

मप्र ने केरल को मात दी

अहमदाबाद, वार्ता। हिमांशु मंत्री (93) की शानदार बल्लेबाजी के बाद शुभम शर्मा (तीन विकेट), सारांश जैन और शिवांग कुमार (दो-दो विकेट) के बेहतरीन प्रदर्शन के दम पर मध्यप्रदेश ने सोमवार को विजय हजारें ट्राफ़ी एलीट ग्रुप ए मुकाबले में केरल को 47 रनों से शिकस्त दी। यहाँ केरल ने टीएस कर पहले गेंदबाजी करने का फैसला किया। अंकित शर्मा (चार विकेट) और बाबा अपराजित (तीन विकेट) के बेहतरीन प्रदर्शन के दम पर केरल ने बल्लेबाजी करने उतरी मध्य प्रदेश को 46.1 ओवर में 214 के स्कोर पर समेट दिया। मध्यप्रदेश के लिए हिमांशु मंत्री ने 105 गेंदों में सात चौकों की मदद से 93 रनों की पारी खेली। इसके अलावा त्रिपुरेश सिंह ने (37), हर्ष गवली (22), आर्यन पांडे (15) और यश दुबे ने 13 रनों का योगदान दिया। केरल के लिए अंकित शर्मा ने चार विकेट लिए।

चंदानी ने पहले विकेट के लिए 42 रन जोड़े। नौवें ओवर में हर्ष यादव ने इशान मुलचंदानी (19) को आउट कर छत्तीसगढ़ को पहली सफलता दिलाई। इसके बाद बल्लेबाजी करने आए सि/स लाड ने अंगकृष्ण रघुवंशी के साथ 102 रनों की अविर्जित साझेदारी कर अपनी टीम को जीत दिला दी।

ऑस्ट्रेलिया की टी-20 विश्व कप के लिए प्रोविजनल टीम में कमिंस-हेजलवुड को शामिल



● सात फरवरी से शुरू होने वाले टूर्नामेंट के लिए उनकी उपलब्धता पर अंतिम फैसला उस असेसमेंट के नतीजों के बाद लिया जाएगा

सिडनी, वार्ता। कोच एंड्रयू मैकडॉनल्ड ने पुष्टि की है कि ऑस्ट्रेलिया ने चोट की चिंताओं के बावजूद आगामी आईसीसी पुरुष टी-20 विश्व कप के लिए अपनी प्रोविजनल टीम में अनुभवी तेज गेंदबाज पैट कमिंस

और जोश हेजलवुड को शामिल करने जा रहा है। अंतर्राष्ट्रीय क्रिकेट परिषद (आईसीसी) की वेबसाइट के अनुसार, कमिंस, जो एशज के तीसरे टेस्ट के लिए एडिलेड में लौटे थे, लेकिन सावधानी के तौर पर बाकी सीरीज से बाहर हो गए थे, लगभग चार हफ्ते में अपनी पीठ का एक और स्कैन करवाएंगे।

सात फरवरी से शुरू होने वाले टूर्नामेंट के लिए उनकी उपलब्धता पर अंतिम फैसला उस असेसमेंट के नतीजों

के बाद लिया जाएगा। मैकडॉनल्ड ने कहा कि मुझे लगता है पैट का चार हफ्ते में एक स्कैन होगा, तो उससे हमें जानकरी मिल जाएगी कि वह टी-20 विश्व कप के लिए किस स्थिति में हैं।

उन्हें 15 खिलाड़ियों की टीम में शामिल किया जाएगा। इस बीच, हेजलवुड हैमस्ट्रिंग और अकिलीज की समस्याओं के कारण पूरी एशज सीरीज से बाहर रहे। 34 साल के तेज गेंदबाज को चोटों ने परेशान किया है। हालांकि वह थोरे-थोरे ठीक हो रहा है और उम्मीद है कि वह जल्द ही गेंदबाजी करना शुरू कर देगा, जिससे वैश्विक टूर्नामेंट के लिए उसकी उपलब्धता की उम्मीदें बढ़ेंगी। मैकडॉनल्ड ने कहा कि जोश गेंदबाजी करने के लिए वापस आ रहा है। ऐसा लगता है कि वह संभावित समय के हिसाब से ठीक हो जाएगा। ऑस्ट्रेलिया बिग बैश लीग में होबाई हरिकेंस के लिए खेलते समय दाहिनी हैमस्ट्रिंग की चोट से प्रभावित मध्यमक्रम के आक्रामक बल्लेबाज टिम डेविड की फिटनेस पर भी नजर रख रहे हैं।

पीएम ने कोनेरू हम्पी और अर्जुन एरिगैसी को दी शुभकामनाएं



नई दिल्ली, वार्ता। प्रधानमंत्री नरेंद्र मोदी ने सोमवार को फिडे विश्व रैपिड शतरंज चैंपियनशिप 2025 में कांस्य पदक जीतने वाली कोनेरू हम्पी और अर्जुन एरिगैसी की सराहना करते हुए उन्हें भविष्य के प्रयासों के लिए शुभकामनाएं दी हैं।

प्रधानमंत्री मोदी ने आज सोशल मीडिया मंच एक्स पर लिखा कि कोनेरू हम्पी को बधाई, जिन्होंने दोहा में फिडे विश्व रैपिड शतरंज चैंपियनशिप 2025 में शानदार प्रदर्शन करते हुए महिलाओं के सेक्शन में कांस्य पदक जीता। खेल के प्रति उनका समर्पण सराहनीय है। आगे के प्रयासों के लिए शुभकामनाएं। एक अन्य पोस्ट में उन्होंने लिखा कि दोहा में फीडे विश्व रैपिड शतरंज चैंपियनशिप के आपन सेक्शन में कांस्य पदक जीतने के लिए अर्जुन एरिगैसी पर गर्व है। उनका हौसला काबिले तारीफ है।

न्यूजीलैंड के ऑलराउंडर ब्रेसवेल ने अंतर्राष्ट्रीय क्रिकेट से लिया संन्यास

वेलिंगटन, वार्ता। न्यूजीलैंड के लिए एक दशक से भी अधिक समय खेलने वाले पूर्व ऑलराउंडर डग ब्रेसवेल ने अंतर्राष्ट्रीय क्रिकेट से संन्यास ले लिया है। 35 साल के ब्रेसवेल ने न्यूजीलैंड के लिए 69 अंतर्राष्ट्रीय मैच खेले, जिसमें 28 टेस्ट शामिल हैं, और उन्होंने अपने लाल-गेंद करियर में 74 विकेट लिए। ब्रेसवेल का नाम न्यूजीलैंड क्रिकेट के इतिहास में 2011 में होबाई में ऑस्ट्रेलिया के खिलाफ मैच जिताने वाले प्रदर्शन के लिए दर्ज है, जहां उन्होंने मैच में नौ विकेट लेकर सात रन की यादगार जीत दिलाई थी। ब्रेसवेल ने सफेद गेंद क्रिकेट में भी न्यूजीलैंड का प्रतिनिधित्व किया, जिसमें उन्होंने एकदिवसीय और टी-20 में 41 मैच खेले। वह आईसीसी पुरुष टी-20 विश्व कप 2012 में न्यूजीलैंड टीम का हिस्सा थे और अपने अंतर्राष्ट्रीय करियर के दौरान एक तेज गेंदबाज ऑलराउंडर के तौर पर नियमित रूप से योगदान दिया। न्यूजीलैंड के लिए उनका आखिरी मैच 2023 में वेलिंगटन में श्रीलंका के खिलाफ एक टेस्ट था। बाद में पसली की चोट के कारण सेंट्रल डिस्ट्रिक्ट्स के साथ उनका घरेलू अभियान छोटा हो गया, जिसके कारण आखिरकार उन्होंने खेल से दूर होने का फैसला किया। आईसीसी ने सेंट्रल डिस्ट्रिक्ट्स के लिए ब्रेसवेल को हवाले से ब्रेसवेल के हवाले से कहा कि यह मेरे जीवन का एक गौरवपूर्ण हिस्सा रहा है, और कुछ ऐसा जिसकी मैंने एक युवा क्रिकेटर के तौर पर ख्यालिश की थी। मैं क्रिकेट के माध्यम से मिले अवसरों और अपने देश के लिए खेलने के मौके के लिए हमेशा आभारी रहूंगा, साथ ही अपने घरेलू करियर के दौरान सेंट्रल डिस्ट्रिक्ट्स के लिए भी। प्रथम श्रेणी और अंतर्राष्ट्रीय क्रिकेट खेलना एक सौभाग्य की बात है, और मैं आभारी हूँ कि मैंने इतने लंबे समय तक खेल खेला और उसका आनंद लिया।

भारतीय पुरुष क्रिकेट के लिए मिला-जुला रहा 2025

टीम ने जनवरी 2025 में इंग्लैंड के खिलाफ घरेलू सफेद गेंद सीरीज से साल की धमाकेदार शुरुआत की

नई दिल्ली, वार्ता। आईसीसी चैंपियंस ट्रॉफी की जीत, एशिया कप में खिताबी सफलता और इंग्लैंड की धरती पर टेस्ट सीरीज में शानदार प्रदर्शन के अलावा भारतीय पुरुष क्रिकेट के लिए वर्ष 2025 का सफर काफी मिला-जुला रहा है। भारतीय पुरुष क्रिकेट टीम ने जनवरी 2025 में इंग्लैंड के खिलाफ घरेलू सफेद गेंद सीरीज से साल की धमाकेदार शुरुआत की।

भारत ने पांच मैचों की अंतर्राष्ट्रीय टी-20 सीरीज 4-1 से अपने नाम की, जबकि एकदिवसीय सीरीज में इंग्लैंड को 3-0 से क्लीन स्वीप किया। भारत बनाम इंग्लैंड टी-20 सीरीज का सबसे बड़ा आकर्षण पल अभिषेक शर्मा का विस्फोटक शतक रहा। उन्होंने मुंबई के वानखेड़े स्टेडियम में खेले गए आखिरी मैच में 135 रनों की पारी खेली, जो अंतर्राष्ट्रीय टी-20

क्रिकेट में किसी भारतीय बल्लेबाज का अब तक का सर्वोच्च व्यक्तिगत स्कोर है। भारतीय टीम ने फरवरी में पाकिस्तान और यूएई की मेजबानी में हुई आईसीसी चैंपियंस ट्रॉफी 2025 में भी अपनी लय को बरकरार रखा। आठ साल बाद अंतर्राष्ट्रीय कैलेंडर में लौटी इस प्रतिष्ठित एकदिवसीय टूर्नामेंट में भारत ने रिकॉर्ड तीसरी बार खिताब अपने नाम किया। रोहित शर्मा की कप्तानी में भारतीय पूरे टूर्नामेंट में अजेय रही। ग्रुप चरण में पाकिस्तान को खिलाफ विराट को. हली का शतक जीत का सबसे बड़ा आकर्षण का केंद्र रहा, जबकि फाइनल में न्यूजीलैंड के खिलाफ कप्तान रोहित शर्मा ने टीम को चैंपियन बनाया। इसके बाद भारत का अगली अंतर्राष्ट्रीय सीरीज इंग्लैंड के खिलाफ पांच मैचों की टेस्ट सीरीज थी, लेकिन उससे पहले ही बड़ा बदलाव

देखने को मिला। रोहित शर्मा और विराट कोहली दोनों ने इस सीरीज से पहले टेस्ट क्रिकेट से संन्यास की घोषणा कर दी। इसके बाद चयनकर्ताओं ने शुभमन गिल को भारतीय टेस्ट टीम का नया कप्तान बनाया। हाल के वर्षों की सबसे रोमांचक टेस्ट सीरीज में से एक मानी जा रही यह सीरीज बराबरी पर खत्म हुई। इंग्लैंड ने लीड्स में पहला टेस्ट और लॉड्स में तीसरा मुकाबला जीता, जबकि भारत ने एजबेस्टन में दूसरा टेस्ट अपने नाम किया और द ओवल में खेले गए आखिरी मुकाबले में छह विकेट से शानदार जीत दर्ज कर सीरीज बराबर की। इस पूरी सीरीज में कप्तान शुभमन गिल ने 75-40 की औसत से 754 रन बनाए, जिसमें चार शतक और एक दोहरा शतक शामिल रहा। भारत ने अंतर्राष्ट्रीय टी-20 क्रिकेट में भी अपनी शानदार लय बरकरार रखते हुए सितम्बर में

यूएई में खेले गए एशिया कप का खिताब अपने नाम किया। सुर्वकुमार यादव की कप्तानी और अभिषेक शर्मा के बेहतरीन फॉर्म की बदौलत भारत फाइनल में पाकिस्तान को हराकर रिकॉर्ड नौवां बार महाद्वीपीय चैंपियन बना। 146 रनों के लक्ष्य का पीछा करते हुए भारत की शुरुआत धीमी रही, लेकिन नाबाद 69 रन की शानदार पारी खेलने वाले तिलक वर्मा ने टीम को जीत दिलाई और फाइनल के हीरो रहे। अक्टूबर में भारत ने वेस्टइंडीज के खिलाफ दो मैचों की घरेलू टेस्ट सीरीज को मेजबानी की और 2-0 से क्लीन स्वीप किया। यह शुभमन गिल की टेस्ट कप्तान के रूप में पहली सीरीज में जीत थी। इसी दौरान गिल को रोहित शर्मा की जगह भारतीय एकदिवसीय टीम का कप्तान भी बनाया गया। एकदिवसीय प्रारूप में उनकी शुरुआत उतनी सफल नहीं रही।

चोटिल गस एटकिंसन एशेल के आखिरी टेस्ट से हुए बाहर



सिडनी, वार्ता। इंग्लैंड के तेज गेंदबाज गस एटकिंसन हैमस्ट्रिंग की चोट के कारण सिडनी क्रिकेट ग्राउंड पर चार जनवरी को होने वाले आईसीसी वर्ल्ड टेस्ट चैंपियनशिप की वेबसाइट के अनुसार एटकिंसन को मेलबर्न में बॉक्सिंग डे टेस्ट के दूसरे दिन गेंदबाजी करते समय बाएं हैमस्ट्रिंग में चोट लगी। 27 साल के एटकिंसन ऑस्ट्रेलिया की दूसरी पारी का पांचवां ओवर पूरा करने के बाद मैदान छोड़कर चले गए और वापस नहीं लौटे, जबकि इंग्लैंड ने इस मैच में चार विकेट से जीत हासिल की। बाद के स्कैन में हैमस्ट्रिंग की समस्या की पुष्टि हुई, जिससे एटकिंसन एशज सीरीज का पांचवां और आखिरी टेस्ट

नहीं खेल पाए। ऑस्ट्रेलिया अभी पांच मैचों की सीरीज में 3-1 से आगे है। इंग्लैंड ने एक बयान में कहा कि इंग्लैंड पुरुष टीम के तेज गेंदबाज गस एटकिंसन एशज टूर के बाकी मैच से बाहर हो गए हैं। क्योंकि स्कैन में पता चला है कि उन्हें बाएं हैमस्ट्रिंग में चोट लगी है। सर के दाएं हाथ के इस गेंदबाज ने चौथे टेस्ट में मेलबर्न क्रिकेट ग्राउंड में इंग्लैंड की जीत के दौरान ऑस्ट्रेलिया की दूसरी पारी का पांचवां ओवर फेंकने के बाद मैदान छोड़ दिया। इंग्लैंड पांचवें टेस्ट के लिए किसी रिप्लेसमेंट को नहीं भेजा, जो चार जनवरी से सिडनी में शुरू होगा। इंग्लैंड के तेज गेंदबाज जोफ्रा आर्चर और मार्क वुड चोटों के कारण बाहर हैं। साथी तेज गेंदबाज मैथ्यू फिशर और मैथ्यू पॉट्स, जो दूरिग टीम का हिस्सा हैं, अब सीरीज के आखिरी मैच के लिए एटकिंसन की जगह भरने की कोशिश में हैं।

इंग्लैंड टीम: वेन स्टोक्स (कप्तान), हैरी ब्रूक (उपकप्तान), जोफ्रा आर्चर, शोएब बशीर, जैकब वेंथेल, ब्रायडन कार्स, जैक कोली, बेन डकेट, मैथ्यू फिशर, विल जैक्स, ओली पोप, मैथ्यू पॉट्स, जो रूट, जेमी स्मिथ

भूटान के सोमन एशे ने आठ विकेट लेकर टी-20 क्रिकेट में बनाया नया रिकॉर्ड

भूटान, वार्ता। भूटान के बाएं हाथ के स्पिनर सोमन एशे एक टी-20 मैच में आठ विकेट लेने वाले दुनिया के पहले गेंदबाज बन गए हैं। 122 वर्षीय एशे ने यह कारनामा म्यांमार के खिलाफ तीसरे अंतर्राष्ट्रीय टी-20 मुकाबले में किया। एशे शुक्रवार को म्यांमार के खिलाफ खेलते गए मुकाबले के अपने चार ओवर में सात रन देकर आठ विकेट झटकें। इस मैच भूटान ने पहले बल्लेबाजी करते हुए नौ विकेट पर 127 रन का स्कोर बनाया था।

इसके जवाब में म्यांमार की पूरी टीम को 45 रन सिमट गई। इस सीरीज में एशे अब तक चार मैचों में 12 विकेट ले चुके हैं। सीरीज का आखिरी मैच सोमवार को खेला जाना है। अंतर्राष्ट्रीय और घरेलू टी-20 क्रिकेट में यह उपलब्धि किसी भी गेंदबाज द्वारा पहली बार हासिल की गई है। एशे से पहले पुरुष टी-20 अंतर्राष्ट्रीय क्रिकेट में केवल दो गेंदबाजों ने सात विकेट लिए थे। सयाजल्ल इद्रुस ने 2023 में चीन के खिलाफ मलेशिया के लिए आठ रन देकर सात विकेट लिए थे। वहीं अली दाऊद ने 2025 में भूटान के खिलाफ बर्हमिन के लिए 19 रन देकर सात विकेट झटकें थे। अंतर्राष्ट्रीय क्रिकेट से बाहर भी यह कारनामा केवल दो बार हुआ है।

शाह टाइम्स

सम्पादकीय

मंगलवार , 30 दिसम्बर 2025

नस्लीय सोच

देहरादून में एक युवा की नस्लीय टिप्पणी के कारण हुई मौत ने देश को झकझोर दिया है। यह घटना पूर्वोत्तर के लोगों के प्रति देश में मौजूद गहरी नस्लीय सोच की उजागर करती है। इस मामले में सख्त कार्रवाई और नस्लवाद विरोधी कानून की मांग की जा रही है। ‘ मैं भारतीय हूँ’ देहरादून में दम तोड़ने वाले त्रिपुरा के एंजेल चकमा के ये आखिरी शब्द हर भारतीय को झकझोरने वाले होने चाहिए। अपनी पहचान से संघर्ष करते हुए एक युवा को जान देनी पड़ी। यह शर्मनाक है कि देश के भीतर देश के ही कुछ हिस्सों के लोगों की भारतीयता पर बार-बार सवाल उठाए जाते हैं। 24 साल के एंजेल पिछले एक साल से देहरादून में रहकर एमबीए की पढ़ाई कर रहे थे। 9 दिसम्बर को वह अपने भाई माइकल के साथ कुछ सामान लेने निकले थे, जब कुछ लड़कों ने उन पर आपत्तिजनक कमेंट्स किए। एंजेल ने जब विरोध किया कि हम चीनी नहीं हैं, तो आरोपियों ने चाकू से हमला कर दिया। इस शुक्रवार को एंजेल ने दम तोड़ दिया, जबकि माइकल की हालत गंभीर है। 6 में से 5 आरोपी अरेस्ट हो चुके हैं। इस घटना से त्रिपुरा और पूर्वोत्तर के दूसरे राज्यों में जबरदस्त गुस्सा है और यह जायज भी है। अमेरिका, यूरोप या ऑस्ट्रेलिया में भारतीयों के खिलाफ नस्लभेदी अपराध होने पर जो देश विरोध जताता है, उसके भीतर ही कुछ तबकों में इतनी गहरी और खतरनाक नस्लीय सोच मौजूद है। इनके निशाने पर बार-बार पूर्वोत्तर के लोग आते हैं। इंडियन काउंसिल ऑफ सोशल साइंस रिसर्च ने 2021 में एक स्टडी के नतीजे जारी किए थे। तब सर्वे में शामिल पूर्वोत्तर के 78 प्रतिशत लोगों का मानना था कि उन्हें उनके चेहरे-मोहरे के कारण निशाना बनाया जाता है। यह बताता है कि लोगों में अपने ही देश के बारे में कितनी कम जागरूकता है। दूसरी बात, पूर्वोत्तर के लोगों को देश के कई हिस्सों में कितनी मुश्किलों का सामना करना पड़ता है। ऐसी हर घटना के बाद कड़ी कार्रवाई की बात की जाती है, लेकिन सवाल है कि क्या उनसे कोई सबक लिया जा रहा? 2014 में दिल्ली में अरुणाचल के छात्र नींदी तानिया को इतना पीटा गया कि उसकी मौत हो गई। वहां से अभी तक, क्या कोई बदलाव आया है एंजेल की मौत के बाद कई संगठनों ने नस्लवाद विरोधी कानून की मांग की है, जो बिल्कुल सही है। नस्लवाद देश की एकता और अखंडता के लिए खतरनाक है। इससे इनकार नहीं किया जा सकता कि जब भी भारत के किसी शहर में किसी एंजेल के साथ भेदभाव किया जाता है, तो उससे एक बड़े वर्ग की भावनाओं को चोट पहुंचती है। देश को ऐसा कानून चाहिए, जो इन मामलों में आरोपियों के प्रति सख्ती और पीड़ितों के प्रति संवेदनशीलता दिखाए। यदि इस तरह का कानून नहीं बन पाता है, तो देश में इस तरह की सोच रखने वाले लोग फिर किसी एक और एंजेल के साथ इसी तरह की धिौनी वारदात अंजाम देते रहेंगे। हमें चाहिए कि हम सब मिलकर देश को आगे की ओर ले जाएं, ना कि पीछे धकेलें।

जल जीवन मिशन अब लूट का मिशन बना

उप्र में भ्रष्टाचार और लूट अपने चरम पर पहुंच चुकी है, भाजपा सरकार के सत्ता में आने के बाद से हर विभाग और हर कार्य में कमीशनखोरी हावी है, निर्माण कार्यों, सड़कों के निर्माण और जल जीवन मिशन जैसी महत्वाकांक्षी योजनाओं में भारी भ्रष्टाचार हो रहा है, कई जिलों में पानी की टंकियां भ्रष्टाचार का बोझ नहीं शेल पाई और धराशायी हो गईं, जल जीवन मिशन अब लूट का मिशन बन गया है, जहां गुणवत्ता और जनहित की बजाय कमीवान को प्राथमिकता दी जा रही है, उप्र की भाजपा सरकार ने हर क्षेत्र में माफिया पैदा कर दिए हैं भूमाफिया, ड्रग माफिया, खनन माफिया और लकड़ी माफिया खुलेआम लूट मचा रहे हैं।

–अखिलेश यादव, अध्यक्ष समाजवादी पार्टी



भारत में वनों की कटाई आज के समय की सबसे गंभीर पर्यावरणीय समस्याओं में से एक बन चुकी है। भारत प्राकृतिक संसाधनों, जैव विविधता और विविध जलवायु क्षेत्रों से समृद्ध देश रहा है, जहां सदियों से वन मानव जीवन, पशु-पक्षियों और पारिस्थितिक संतुलन का आधार रहे हैं। लेकिन बढ़ती जनसंख्या, तीव्र औद्योगिकीकरण, शहरीकरण और विकास की अंधी दौड़ ने वनों पर अभूतपूर्व दबाव डाला है। वनों की कटाई केवल पेड़ों के काटे जाने तक सीमित नहीं है, बल्कि यह जलवायु परिवर्तन, जैव विविधता के विनाश, मिट्टी के कटाव, जल संकट और मानव जीवन की गुणवत्ता में गिरावट जैसे गहरे संकटों को जन्म देती है।

भारत सरकार द्वारा जारी नवीनतम इंडिया स्टेट ऑफ फॉरेस्ट रिपोर्ट के अनुसार देश का कुल वन और वृक्ष आवरण लगभग 8.27 लाख वर्ग किलोमीटर है, जो भारत के कुल भौगोलिक क्षेत्र का लगभग 25 प्रतिशत है। देखने में यह आंकड़ा संतोषजनक लगता है, लेकिन इसके भीतर छिपी सच्चाई कहीं अधिक चिंताजनक है। हाल के वर्षों में घने और प्राकृतिक वनों का क्षेत्र लगातार घट रहा है, जबकि वृक्ष आवरण में हुई वृद्धि का बड़ा हिस्सा कृत्रिम पौधारोपण या सड़क किनारे लगाए गए पेड़ों से आया है। प्राथमिक या प्राकृतिक वन, जो जैव विविधता के लिए सबसे अधिक महत्वपूर्ण होते हैं, सबसे अधिक प्रभावित हुए हैं। वैश्विक संस्थाओं की रिपोर्ट के अनुसार वर्ष 2024 में ही भारत ने लगभग 18 हजार हेक्टेयर प्राथमिक वन क्षेत्र खो दिया, जो पिछले वर्षों की तुलना में अधिक है। वर्ष 2001 से अब तक भारत लगभग 2.3 मिलियन हेक्टेयर से अधिक वृक्ष आवरण खो चुका है, जिससे करोड़ों टन कार्बन डाइऑक्साइड वातावरण में पहुंची है। वनों की कटाई के पीछे सबसे बड़ा कारण कृषि विस्तार है। बढ़ती आबादी की खाद्य आवश्यकताओं को पूरा करने के लिए जंगलों को खेतों में बदला गया। विशेष रूप से पूर्वोत्तर भारत और मध्य भारत के आदिवासी क्षेत्रों में झूम खेती या स्थानांतरित कृषि के कारण बड़े पैमाने पर वन क्षेत्र प्रभावित हुए हैं। यद्यपि यह परंपरागत खेती पद्धति रही है, लेकिन आज बढ़ती जनसंख्या के दबाव के कारण यह टिकाऊ नहीं रह गई है और वनों के पुनर्जनन का समय नहीं मिल पाता। इसके अतिरिक्त अवैध कटाई भी वनों के विनाश का एक प्रमुख कारण है। लकड़ी, ईंधन और फर्नीचर उद्योग की बढ़ती मांग ने जंगलों में अवैध गतिविधियों को बढ़ावा दिया है। कई क्षेत्रों में संगठित गिरोह जंगलों से

वनों का कटान एक गंभीर समस्या



कीमती लकड़ी को तस्करी करते हैं, जिससे वन विभाग की चुनौतियां और बढ़ जाती हैं। इसके साथ ही खनन गतिविधियां, विशेष रूप से झारखंड, छत्तीसगढ़, ओडिशा और मध्य प्रदेश जैसे राज्यों में, बड़े पैमाने पर जंगलों को नष्ट कर रही हैं। खनन के लिए जंगल साफ किए जाते हैं, जिससे न केवल पेड़ कटते हैं बल्कि पूरे पारिस्थितिकी तंत्र का संतुलन बिगड़ जाता है। तेजी से बढ़ता शहरीकरण और बुनियादी ढांचे का विकास भी वनों की कटाई का एक बड़ा कारण बन चुका है। सड़कों, रेल लाइनों, बिजली परियोजनाओं, औद्योगिक गलियारों और आवासीय कॉलोनियों के निर्माण के लिए हजारों हेक्टेयर वन भूमि का उपयोग किया गया है। विकास की ये परियोजनाएं आर्थिक दृष्टि से आवश्यक मानी जाती हैं, लेकिन इनके दीर्घकालिक पर्यावरणीय प्रभावों पर अक्सर पर्याप्त ध्यान नहीं दिया जाता। कई बार वन भूमि को अन्य उपयोग के नाम पर गैर-वन क्षेत्र घोषित कर दिया जाता है, जिससे जंगलों का स्थाई नुकसान होता है। वनाग्नि भी वनों के विनाश का एक बड़ा कारण बनती जा रही है। जलवायु परिवर्तन के कारण तापमान में वृद्धि और वर्षा के पैटर्न में बदलाव से जंगलों में आग लगने की घटनाएं बढ़ी हैं। उत्तराखंड, हिमाचल प्रदेश, छत्तीसगढ़ और मध्य प्रदेश जैसे राज्यों में हर वर्ष सैकड़ों हेक्टेयर जंगल आग की भेंट चढ़ जाते हैं। इससे न केवल पेड़ नष्ट होते हैं, बल्कि वन्यजीवों का जीवन भी खतरे में पड़ जाता है और वायु प्रदूषण बढ़ता है। वनों की कटाई का सबसे गहरा

प्रभाव जैव विविधता पर पड़ता है। भारत विश्व के उन देशों में शामिल है जहां जैव विविधता अत्यधिक समृद्ध है। लेकिन जंगलों के सिकुड़ने से वन्य जीवों का प्राकृतिक आवास नष्ट हो रहा है। बाघ, हाथी, तेंदुआ, गैंडा और अनेक पक्षी प्रजातियां लगातार अपने प्राकृतिक क्षेत्रों से बाहर आने को मजबूर हो रही हैं, जिससे मानव-वन्यजीव संघर्ष की घटनाएं बढ़ी हैं। कई प्रजातियां विलुप्ति के कगार पर पहुंच चुकी हैं, जो पारिस्थितिक संतुलन के लिए गंभीर खतरा है। वनों की कटाई जलवायु परिवर्तन को भी तेज करती है।

जंगल कार्बन डाइऑक्साइड को अवशोषित कर वातावरण को संतुलित रखते हैं, लेकिन जब पेड़ काटे जाते हैं तो यही कार्बन वातावरण में मुक्त हो जाता है। इससे वैश्विक तापमान बढ़ता है, वर्षा चक्र प्रभावित होता है और सूखा, बाढ़ तथा हीटवेव जैसी आपदाएं अधिक तीव्र हो जाती हैं। भारत में हाल के वर्षों में मौसम की चरम घटनाओं में वृद्धि इसी असंतुलन का संकेत है। इसके अलावा वनों के नष्ट होने से मिट्टी का कटाव बढ़ता है, जिससे भूमि की उर्वरता घटती है और कृषि उत्पादन प्रभावित होता है। जंगल वर्षा जल को रोककर धीरे-धीरे भूमि में समाहित करते हैं, लेकिन उनसे अभाव में वर्षा का पानी बहकर नदियों में चला जाता है, जिससे बाढ़ और भूजल स्तर में गिरावट दोनों समस्याएं पैदा होती हैं। ग्रामीण क्षेत्रों में जल संकट गहराता जा रहा है, जिसका एक बड़ा कारण वनों का घटना क्षेत्र है। भारत सरकार ने वनों के संरक्षण के लिए कई

ग्लोबल वार्मिंग मापने की नई तकनीक से आस

अब अलास्का के समुद्र के अंडर-सी पर्माफ्रॉस्ट के पिघलने के बारे में हमें कई सारी महत्वपूर्ण जानकारी मिली है। अब

यह तरीका अन्य जगह

भी लागू किया जा

सकता है।केबल पर

पड़ने वाला दबाव,

केबल का तापमान

आदि कारणों से प्रकाश

के संचार पर असर होता

है।अतः इस अनुसंधान

से विकसित की गई

तकनीक की बदौलत

जहां-जहां भी अंडर-सी

केबल हैं वहां के समुद्र

तल के बारे में नई

जानकारी पाना संभव हो

सकता है।

आजकल ग्लोबल वार्मिंग यानी धरती के गर्मिने की बहुत बातें हो रहीं हैं। औद्योगीकरण के चलते हवा में कार्बन डाईऑक्साइड जैसी गैसों की मात्रा बढ़ी है, जिससे विश्व का औसत तापमान बढ़ता जा रहा है। यह एक बहुत ही धीमी रफ्तार से होने वाली प्रक्रिया है तथा तापमान में बदलाव भी बहुत थोड़ा-थोड़ा करके, एकाध डिग्री सेल्सियस से भी कम, होता है। हालाँकि, इतने छोटे बदलाव से भी कई जगह अलग-अलग असर देखने को मिलते हैं। ये असर क्या हैं, उनके कारण पर्यावरण को क्या नुकसान हो रहे हैं या आगे क्या हो सकते हैं, यह जानने के लिए दुनिया में कई सारे वैज्ञानिक काम कर रहे हैं।

इसी प्रयास में वैज्ञानिकों ने यह देखा है कि तापमान वृद्धि का बड़ा असर उत्तरी ध्रुव के बर्फीले प्रदेशों पर हो रहा है। बड़े-बड़े हिमखंड पिघल रहे हैं। यह परिणाम तो प्रत्यक्ष नजर आते हैं जिन्हें देखना काफी आसान और संभव है किंतु समुद्र के पानी में जो बदलाव हो रहा है वह जानना काफी मुश्किल है। वैज्ञानिक उन प्रभावों को ढूंढने और मापने के नए-नए तरीके खोजते रहते हैं। अन्य जगहों के मुकाबले आर्कटिक वृत्त के पास के समुद्रों के बारे में इस तरह की जानकारी पाना तो और भी मुश्किल है। यहां के समुंद्र का पानी साल भर काफी ठंडा रहता है और तो और, जाड़े के मौसम में कई जगह बर्फ जम जाती है। यह हुई ऊपरी हिस्से की बात। जैसे-जैसे हम समुंद्र की गहराई में जाते हैं, पानी का तापमान और कम होता जाता है। ज्यादा गहराई में जाने पर कुछ हिस्से ऐसे भी हैं जहां पानी साल भर पूरी तरह बर्फ के रूप में जमा होता है और कभी पिघलता नहीं है। इसे समुंद्र के अंदर का स्थाई तुषार पर्माफ्रॉस्ट कहते हैं। वैज्ञानिकों

को आशंका थी कि ग्लोबल वार्मिंग के कारण इस पर्माफ्रॉस्ट पर असर हुआ है और उस के कुछ हिस्से पिघलने लगे हैं परंतु जहां पहुंचना भी मुश्किल है, वहां इतनी गहराई में उतरकर कुछ नाप-जोख कर पाना लगभग असंभव है। हाल ही में साइंटिफिक अमेरिकन में छपी एक रिपोर्ट में एक नई तकनीक का जिक्र है जिसकी बदौलत अब हमें पर्माफ्रॉस्ट की हालत के बारे में जानकारी मिलना संभव हो गया गया है। पर्माफ्रॉस्ट के पिघलने का अध्ययन इस दृष्टि से भी महत्वपूर्ण है कि यदि यह बर्फ पिघली तो इसमें कैर कार्बन डाईऑक्साइड और मीथेन वगैरह वातावरण में पहुंचकर ग्लोबल वार्मिंग को और बढ़ा देंगी, तो क्या है यह तकनीक?

हम लोग केबल टीवी से तो काफी परिचित हैं। अपने घर के टीवी तक लगाए गए केबल के जरिए हम बहुत सारे टीवी चैनल देख पाते हैं। सिर्फ टीवी ही नहीं बल्कि हर प्रकार के संचार संक. तों के प्रेषण के लिए केबल डाली जाती है, जैसे टेलीफोन, टेलीग्राफ, इंटरनेट के लिए। जिस तरह हमारे शहरों में सड़कों के किनारे जमीन में केबल डाली जाती है, उसी तरह दो शहरों के बीच या दो देशों के बीच भी केबल रहती है। अलबत्ता यह केबल थोड़ी अलग किस्म की होती है। उनमें तार की जगह प्रकाशीय रेशों ऑप्टिकल फाइबर के बहुत से तंतु होते हैं। दो देश जमीन से जुड़े हों तो उनके बीच इस तरह की केबल डाली जा सकती है परंतु यदि हमें इंग्लैंड और अमरीका के बीच केबल डालनी है तो? उनके बीच तो अटलांटिक महासागर है। यह केबल अब समुंद्र के पानी के अंदर अंडर-सी बिछानी पड़ेगी। इस तरह की अंडर-सी केबल पहली बार 1858 में इंग्लैण्ड और फ्रांस के बीच इंग्लिश चैनल के आर-पार डाली गई थी। उस समय यह

नीतियां और योजनाएं लागू की हैं। वन संरक्षण अधिनियम, वन्यजीव संरक्षण अधिनियम, राष्ट्रीय वनीकरण कार्यक्रम और ग्रीन इंडिया मिशन जैसे प्रयास इसी दिशा में किए गए हैं। इसके अलावा क्षतिपूरक वनीकरण निधि प्रबंधन प्राधिकरण यानी बंडच के तहत जंगलों की कटाई के बदले नए पौधे लगाने की व्यवस्था की गई है। हालाँकि आलोचक मानते हैं कि केवल पौधारोपण से प्राकृतिक वनों की भरपाई संभव नहीं है, क्योंकि प्राकृतिक जंगलों का पारिस्थितिक ढांचा अत्यंत जटिल होता है। सरकार द्वारा उपग्रह निगरानी और डिजिटल मैपिंग के माध्यम से वनों की स्थिति पर नजर रखने की व्यवस्था भी की गई है, जिससे अवैध कटाई को नियंत्रित करने में मदद मिल रही है। फिर भी जमीनी स्तर पर प्रभावी क्रियान्वयन की कमी, भ्रष्टाचार और संसाधनों की कमी जैसी समस्याएं बनी हुई हैं। वनों की रक्षा में स्थानीय समुदायों की भूमिका अत्यंत महत्वपूर्ण है। जहां-जहां ग्राम वन समितियां और सामुदायिक सहभागिता को बढ़ावा दिया गया है, वहां वन संरक्षण के बेहतर परिणाम सामने आए हैं। आदिवासी समुदाय सदियों से जंगलों के साथ संत. लुन बनाकर रहते आए हैं, इसलिए उनकी भागीदारी के बिना कोई भी संरक्षण नीति सफल नहीं हो सकती। साथ ही लोगों में पर्यावरण के प्रति जागरूकता बढ़ाना भी आवश्यक है, ताकि वे जंगलों को केवल संसाधन नहीं बल्कि जीवन का आधार समझें। भविष्य की दृष्टि से भारत के लिए यह अत्यंत आवश्यक है कि विकास और पर्यावरण संरक्षण के बीच संतुलन बनाया जाए। सतत विकास की अवधारणा को अपनाते हुए ऐसी नीतियां बनानी होंगी जिनमें आर्थिक प्रगति के साथ-साथ प्राकृतिक संसाधनों की रक्षा भी सुनिश्चित हो। हरित ऊर्जा, वैकल्पिक ईंधन, पर्यावरण अनुकूल निर्माण और बड़े पैमाने पर वृक्षारोपण जैसे कदम इस दिशा में सहायक हो सकते हैं। अंततः यह कहा जा सकता है कि वनों की कटाई केवल पर्यावरण की समस्या नहीं है, बल्कि यह मानव अस्तित्व से जुड़ा प्रश्न है। यदि आज हमने जंगलों को बचाने के लिए ठोस कदम नहीं उठाए, तो आने वाली पीढ़ियों को स्वच्छ हवा, शुद्ध जल और सुरक्षित जीवन देना कठिन हो जाएगा। वनों का संरक्षण ही भविष्य की सुरक्षा है और यही सच्चे अर्थों में सतत विकास का मार्ग है।

...साभार सीजीपीटी

केबल टेलीग्राफ के लिए इस्तेमाल की जाती थी और वह काफी प्राथमिक स्तर की थी। अब इवमें काफी सुधार हुए हैं। दुनिया के सभी महासागरों में इस तरह की केबल डाली जा चुकी हैं। आजकल दुनिया का अधिकतर दूरसंचार इसी तरह के केबल द्वारा होता है। अब स्कूल में पढ़े कुछ विज्ञान को याद करते हैं। हम जानते हैं कि प्रकाश किरण एक सीधी रेखा में चलती है, पर माध्यम बदलने पर यह अपनी दिशा बदल लेती है। इसे हम अपवर्तन कहते हैं। माध्यम का घनत्व बदलने से भी प्रकाश किरणें दिशा बदलती हैं। इसका सामान्य उदाहरण मरीचिका है–यह प्रभाव इस कारण होता है कि गर्मी के दिनों में जमीन के पास की हवा अधिक गरम होने की वजह से विरल (कम घनत्व वाली) होती है। सैंडिया नेशनल लेबोरेटरी के वैज्ञानिकों ने ध्यान दिया कि आर्कटिक वृत्त के समुद्र के तले में कई केबल डली हुई हैं। उसमें से कुछ अलास्का के ब्यूफोर्ट सागर के तले पर मौजूद पर्माफ्रॉस्ट क्षेत्र से गुजर रही है। उन्होंने अंदाज लगाया कि पर्माफ्रॉस्ट के कारण केबल पर जो दबाव पड़ा होगा उससे अंदर के तंतुओं पर कुछ असर हुआ होगा। अतः उस जगह हमें प्रकाश किरण का अपवर्तन और विक्षेपण (यानी बिखराव) दिखाई देगा। उन्होंने केबल के असंख्य तंतुओं में से एक ऐसा तंतु चुना जिसका उपयोग नहीं हो रहा था। उसमें एक लेजर बीम छोड़ा और यह नापने की कोशिश की कि बीम का कहां-कहां और कैसे अपवर्तन तथा विक्षेपण होता है। चूंकि पर्माफ्रॉस्ट के कारण केबल पर जो असर हुआ वह बहुत सूक्ष्म था, लेजर बीम में होने वाला बदलाव भी न के बराबर रहा परंतु चार साल के अथक प्रयासों के बाद वैज्ञानिक अपने मकसद में कामयाब रहे।

–साभार प्रभा

बुढ़ापे को दावत देता है लेपटॉप और मोबाइल में घुसे रहना

मोबाइल फोन और लेपटॉप से निकलने वाली ब्लू वेवलेंथ्स (तरंगदैर्घ्य) स्वास्थ्य के लिए बेहद खतरनाक है और इनके साथ अधिक समय बिताने से मस्तिष्क और रेटिना की कोशिकाएं क्षतिग्रस्त हो सकती हैं तथा बुढ़ापे को असमय न्यौता देती हैं। अमेरिका की अरिंगन स्टेट यूनिवर्सिटी के विशेषज्ञों ने अपने ताजा शोध में यह खुलासा किया है और चाहे अनचाहे इस नीले प्रकाश के जद में जी रही मानव जाति की नियति पर चिंता जताई है। उनका दावा है कि प्राकृतिक प्रकाश के अलावा हर प्रकार की कृत्रिम रोशनी सेहत के लिए नुकसानदायक है। इनमें मोबाइल, लेपटॉप, कम्प्यूटर और अन्य उपकरणों से निकलने वाली नीली रोशनी के अलावा एलईडी ब्लब एवं द्यूबलाइट से निकलने वाला दूधिया उजाला भी शामिल है। राम मनोहर लोहिया अस्पताल के प्रोफेसर (ईएनटी विशेषज्ञ) डा. अशोक कुमार ने बताया था कि मोबाइल फोन समेत तमाम वैज्ञानिक उपकरणों ने हमारे जीवन को नया आयाम दिया है लेकिन इनके लगातार तथा अधिक समय तक प्रयोग करने का हमें खामियाजा भी भुगतना पड़ता है। अमेरिकी वैज्ञानिकों ने अपने नये शोध में साबित किया है कि ब्लू वेवलेंथ्स किस तरह मस्तिष्क और रेटिना की कोशिक. 1ओं को नुकसान पहुंचा सकती हैं। हम आज कृत्रिम रोशनी और विद्युत चुंबकीय विकिरण (इलेक्ट्रो मैग्नेटिक रेडिएशन) के साप में जी रहे हैं जो हमारी सेहत के लिए बेहद नुकसानदायक हैं। प्रोफेसर कुमार ने कहा कि उपकरणों के सही उपयोग के प्रति जागरूकता नहीं होने से हमें भारी नुकसान उठाना पड़ सकता है। कुछ लोगों को



अधिकांश समय ईयरफोन लगाए देखा जा सकता है। ईयरफोन लगाकर गाना सुनने की आदत ज्यादातर स्कूल-कॉलेज के बच्चों और ऑफिस में काम करने वाले लोगों की होती है। वे लगातार इसका उपयोग करते हैं। आलम यह है कुछ लोग लिटरली कानों को बंद करके सड़क भी पार करते हैं। कई ईयरफोन ऐसे होते हैं कि

आप आवाज देते रहिए, लोग सुनेंगे नहीं। इस दौरान सड़क हादसे की कई घटनाएं हुई हैं। उन्होंने कहा कि देर तक ईयरफोन का उपयोग करने से मस्तिष्क तक आवाज पहुंचाने वाली कोशिकाएं गर्म होकर क्षतिग्रस्त होती हैं और उन्हें ठीक भी नहीं किया जा सकता। कान सिर्फ 65 डेसिबल तक की आवाज को सहन कर सकता है।

लगातार तेज अवाज के संपर्क में रहने से हेयर सेल्स क्षतिग्रस्त होती हैं और कालांतर बहरेपन की समस्या से जूझना पड़ता है। उन्होंने कहा कि अगर आप लगातार 10 घंटे तक ईयरफोन का इस्तेमाल करेंगे तो बहरेपन की शिकायत भी हो सकती है। हेडफोन से निकलने वाली विद्युत चुम्बकीय तरंगे मस्तिष्क को गंभीर नुकसान पहुंच. ताती हैं। कुछ लोगों को रात में सोते हुए गाने सुनने की आदत होती है जिसका दिमाग पर बहुत बुरा असर पड़ता है। कुछ इसी तरह की बात हमारे ताजा शोध में आई है कि ब्लू वेवलेंथ्स हमारे मस्तिष्क और रेटिना की कोशिश. 1ओं को गंभीर नुकसान पहुंचाती है। हमें सतर्क रहने की जरूरत है। एजिंग एर्ड मेकेनिज्म ऑफ डिजीज में प्रकाशित शोध में कहा गया है कि वैज्ञानिकों ने ड्रांसोफिला मेलानोगेस्टर (फलों पर बैठने वाली मक्खियां) पर अध्ययन के दौरान ब्लू वेवेलेन्थ्स के हानिकारक प्रभावों को देखा है। अनुसंधानकर्ता प्रोफसर जे गिडबुल्टोविक्स की टीम ने बताया कि इन मक्खियों की सेलुलर (जीवकोषीय) और विकासात्मक (डिवेलपेन्टल) प्रक्रिया मनुष्यों और पशुओं से मेल खाती है, इसलिए इस शोध के लिए ये उपयुक्त थीं। उन्होंने कहा कि इन मक्खियों का बायोलॉजिक क्लॉक का अध्ययन किया गया। इनके एक झुंड को 12 घंटे मोबाइल, टैबलेट्स, कम्प्यूटर आदि उपकरणों की ब्लू वेवलेंथ्स जैसी एलईडी लाइट में और 12 घंटे अंधेरे में रखा गया और दूसरे झुंड को ब्लू वेवलेंथ्स फिल्टर्ड में रखा गया। हमें बंद चूँकाने वाले परिणाम मिले। उन्होंने कहा कि नीली रोशनी में रखी गई मक्खियों के रेटिना और ब्रेन न्यूरॉन्स को क्षतिग्रस्त पाया गया। मक्खियां दीवार

इस दौरान सड़क हादसे की कई घटनाएं हुई हैं। उन्होंने कहा कि देर तक ईयरफोन का उपयोग करने से मस्तिष्क तक आवाज पहुंचाने वाली को. शिकाएं गर्म होकर क्षतिग्रस्त होती हैं और उन्हें ठीक भी नहीं किया जा सकता। कान सिर्फ 65 डेसिबल तक की आवाज को सहन कर सकता है। लगातार तेज अवाज के संपर्क में रहने से हेयर सेल्स क्षतिग्रस्त होती हैं और कालांतर बहरेपन की समस्या से जूझना पड़ता है। उन्होंने कहा कि अगर आप लगातार 10 घंटे तक ईयरफोन का इस्तेमाल करेंगे तो बहरेपन की शिकायत भी हो सकती है।

आदि पर बैठने समेत अपनी कई स्वभाविक क्रियाएं नहीं कर पाई और शिशु मक्खियों की आंखें खुलने की प्रक्रिया रुक गई। हमने यह भी देखा कि मौका मिलने पर मक्खियां ने नीली रोशनी से शीघ्र अति शीघ्र भागने की कोशिश की। प्रोफसर गिडबुल्टोविक्स ने कहा कि वैसे तो हर तरह की कृत्रिम रोशनी हमारी सेहत के लिए नुकसानदायक है, लेकिन शोध के दौरान हमने देखा कि ब्लू वेवलेंथ्स से मुक्त वातावरण के मुकाबले ब्लू वेवलेंथ्स वाले क्षेत्र में रखी गई मक्खियां की एजिंग प्रक्रिया तेज थी। हमारे इस शोध का निष्कर्ष मनुष्यों पर भी लागू हो सकता है। उन्होंने कहा कि क्यों न हम हर संभव कोशिश करें कि ब्लू वेवेलेन्थ्स हमारे लिए मायाजाल न बने और इस तरह के उपकरणों के लंबे इस्तेमाल से स्वयं को सुरक्षित रखने के तमाम उपायों पर अमल करें।



पश्चिम बंगाल। नादिया जिले के फुलिया स्थित बीडीओ कार्यालय में सूची के विशेष गहन संशोधन के लिए अपना नाम दर्ज कराती महिलाएं मतदाता।

इंडोनेशिया के मनाडो में नर्सिंग होम में आग लगने से 16 लोगों की मौत

जकार्ता। इंडोनेशिया के उत्तरी सुलावेसी प्रांत की राजधानी मनाडो में एक नर्सिंग होम में आग लगने से कम से कम 16 लोगों की मौत हो गई। शवों की पहचान करने के लिए इंडोनेशियाई पुलिस कार्रवाई कर रही है। यह जानकर, री स्थानीय अधिकारियों ने सोमवार को दी। पोलडा सुलुट के जनसंपर्क अधिकारी आलमस्यह पी. हसीबुआन के अनुसार, पीड़ितों के शवों की पहचान उत्तरी सुलावेसी क्षेत्रीय पुलिस (पोलडा सुलुट) के भाग्यकारा अस्पताल में की जा रही है। हसीबुआन के अनुसार स्थानीय समयानुसार रात लगभग 8:36 बजे मनाडो जिले के पाल दुआ जिले के रानोमुट उप-जिले में स्थित पांटी वर्धा दमाई नर्सिंग होम में आग लग गई। मनाडो नगर सरकार की तीन दमकल गाड़ियां घटनास्थल पर पहुंची और रात लगभग 9:30 बजे आग पर काबू पाया। आग लगने की सूचना मिलते ही पुलिस अधिकारी तुरंत इलाके को सुरक्षित करने और बचाव कार्यों में सहायता करने के लिए सक्रिय हो गए।

इस्लामिक स्टेट के खिलाफ छापेमारी में सात तुर्की पुलिसकर्मी घायल

इस्तांबुल। तुर्की के उत्तर-पश्चिमी प्रांत यालोवा में सद्दिह इस्लामिक स्टेट (आईएस) सदस्यों को निशाना बनाकर किए गए आतंकवाद विरा. धी अभियान के दौरान गोलीबारी में सात पुलिसकर्मी घायल हो गए। उन्हें अस्पताल में भर्ती कराया गया है। सरकारी प्रसारक टीआरटी की रिपोर्ट में सोमवार को यह जानकारी दी गई। रिपोर्ट में बताया कि प्रांतीय पुलिस इकाइयों ने एलमा. लिक गांव के एक घर पर छापे मारा, जहां छापेमारी अभियान के दौरान आईएस सदस्यों और पुलिस के बीच मुठभेड़ हुई। गोलीबारी के बाद, पड़ोसी प्रांत बसों से विशेष ऑपरेशन पुलिस को छापेमारी में मदद करने के लिए तैनात किया गया, जो आसपास के क्षेत्र में बढ़ी हुई सुरक्षा व्यवस्था के तहत जारी है। मुठभेड़ में घायल हुए पुलिसकर्मीयों की हालत स्थिर बनी हुई है।

बांग्लादेश में हिंदू परिवार के 5 घरों में आग लगाई दरवाजे बाहर से बंद थे, लोग बाड़ काटकर घर से निकले, पांच संदिग्ध गिरफ्तार किए गए

ढाका। बांग्लादेश में हिंदू परिवारों के कम से कम पांच घरों में आग लगाने की घटना सामने आई है। यह घटना शनिवार, 27 दिसम्बर को पिरोजपुर जिले के दमिताला गांव की बताई जा रही है। परिवार के सदस्यों के मुताबिक आग लगने के वक्त वे घर के अंदर फंसे हुए थे क्योंकि दरवाजे बाहर से बंद थे। कुल आठ लोग टिन और बांस की बाड़ काटकर बाहर निकलने में कामयाब रहे। लेकिन उनके घर, सामान और पालतू जानवर पूरी तरह जलकर राख हो गए। स्थानीय पुलिस ने पांच संदिग्धों को गिरफ्तार किया है। अधिकारियों के मुताबिक आग लगने की सटीक वजहों का पता नहीं चल पाया। मीडिया रिपोर्ट्स में कहा गया है कि हमलावरों ने एक कमरे में कपड़े भस्म कर आग लगा दी, जिससे आग तेजी से पूरे घर में फैल गई। घटना का एक वीडियो

आग लगने की सटीक वजहों का पता नहीं चल पाया, घटना का एक वीडियो सोशल मीडिया पर वायरल



कार्यकर्ताओं का कहना है कि हमले के लिए हर बार एक ही तरह का तरीका अपनाया जा रहा है। पहले सोशल मीडिया पर आरोप, फिर तुरंत गिरफ्तारी, उसके बाद भीड़ का इकट्ठा होना और हिंदू इलाकों पर हमला। अब ईशनिंदा के आरोप डर फैलाने और अल्पसंख्यकों को दबाने का हथियार बनते जा रहे हैं। बांग्लादेश में 18 दिसम्बर को हिंदू युवक दीपू चंद्र दास को भीड़ ने ईशनिंदा के झूठे आरोप में मार दिया था। ये घटनाएं देश के 30 से ज्यादा जिलों में फैली हुई हैं। रंग.

पुर, चांदपुर, चटगांव, दिनाजपुर, खुलना, कुमिल्ला, गाजीपुर, टांगाइल और सिलहट जैसे कई इलाकों में ऐसे मामले सामने आए हैं। रिपोर्ट में कहा गया है कि इतनी बड़ी संख्या में एक जैसे मामले होना यह दिखाता है कि यह सिर्फ इक्का-दुक्का घटनाएं नहीं हैं, बल्कि अल्पसंख्यकों को निशाना बनाने का एक चलन बनता जा रहा है। रिपोर्ट के मुताबिक, जैसे ही किसी पर ईशनिंदा का आरोप लगता है, पुलिस तुरंत कार्रवाई करती है, लेकिन उसके साथ ही इलाके में भीड़ इकट्ठा हो जाती है और हिंसा शुरू हो जाती है। कई बार आरोप किसी एक व्यक्ति पर होता है, लेकिन गुस्साई भीड़ पूरे हिंदू मोहल्ले को सजा देती है। बांग्लादेश में कुछ महीने पहले चटगांव में कट्टरपंथियों की भीड़ ने हिंदू मोहल्ले पर हमला किया और वहां आग लगा दी थी।

पानी को हथियार बना रहा भारत: शेरी रहमान

भारत में पर्यावरण मंत्रालय के तहत पैनल ने चिनाब नदी पर जलविद्युत परियोजना को मंजूरी पर दिया पाक सांसद ने तीखा बयान



भारत ने 22 अप्रैल को पहलगाम आतंकी हमले के एक दिन बाद पाकिस्तान के खिलाफ कई सख्त कदम उठाए, जिसमें 1960 के पुराने सिंधु जल समझौते को निलंबित करना शामिल था

इस्लामाबाद। पाकिस्तान की एक सांसद सोमवार को भारत पर पानी को हथियार बनाने का आरोप लगाया। उन्होंने कहा कि यह दोनों देशों के संबंधों में तनाव को और बढ़ा सकता है। यह टिप्पणी पाकिस्तान पीपुल्स पार्टी की सांसद शेरी रहमान ने की। उन्होंने यह बयान तब दिया, जब भारत में पर्यावरण मंत्रालय के तहत एक पैनल ने चिनाब नदी पर जलविद्युत परियोजना को मंजूरी दी। इससे पहले, अप्रैल में पहलगाम में हुए खौफनाक आतंकवादी हमले के बाद भारत ने पाकिस्तान के साथ सिंधु जल संधि (आईडब्ल्यूटी) को निलंबित कर दिया था। रहमान ने एक्स पर एक पोस्ट में कहा कि जम्मू-कश्मीर के किश्तवाड़ जिले में चिनाब नदी पर 260 मेगावाट की दुलहस्ती चरण-सेकंड जलविद्युत परियोजना को हरित पैनल ने मंजूरी दे दी है। उन्होंने इसे सिंधु जल संधि का उल्लंघन करार दिया

और कहा कि पानी को हथियार बनाना न तो समझदारी है और न ही स्वीकार्य है। खासकर यह क्षेत्र पहले से ही जलवायु परिवर्तन और पर्यावरणी दबाव में है। यह पहले से ही शत्रुता और अविश्वास से भरे द्विपक्षीय संबंधों में तनाव बढ़ाएगा। भारत ने 22 अप्रैल को पहलगाम आतंकी हमले के एक दिन बाद पाकिस्तान के खिलाफ कई सख्त कदम उठाए, जिसमें 1960 के पुराने सिंधु जल समझौते को निलंबित करना शामिल था। विश्व बैंक की मध्यस्थता में तैयार किया गया यह समझौता 1960 से भारत और पाकिस्तान के बीच सिंधु नदी और इसकी सहायक नदियों के वितरण और उपयोग को नियंत्रित करता रहा है। जलविद्युत परियोजनाओं की विशेषज्ञ मूल्यांकन समिति ने इस महीने अपनी 45वीं बैठक में इस परियोजना को मंजूरी दे दी। अब इसके निर्माण के लिए निविदाओं की प्रक्रिया शुरू की जा सकेगी। इस परियोजना की अनुमा.

भारत में अल्पसंख्यकों पर हमले चिंता का विषय: पाक

इस्लामाबाद। पाकिस्तान सरकार ने भारत में क्रिसमस के दौरान हुई तोड़फोड़ और अल्पसंख्यकों पर हिंसा से जुड़ी घटनाओं को लेकर चिंता जताई है। पाकिस्तान का कहना है कि ऐसी घटनाएं भारत में अल्पसंख्यकों के खिलाफ बढ़ती नफरत का संकेत देती हैं और इस पर अंतर्राष्ट्रीय समुदायों को ध्यान देना चाहिए। पाकिस्तान विदेश मंत्रालय के प्रवक्ता ताहिर हुसैन अंब्रावी के मुताबिक भारत में क्रिसमस से पहले धार्मिक प्रतीकों और सजावट को नुकसान पहुंचाया गया, जिससे ईसाई समुदाय में डर का माहौल बना। अंब्रावी ने ये आरोप भी लगाया कि मुसलमानों के खिलाफ घरेलू हिंसा, घरों को गिराए जाने और भीड़ द्वारा लॉचिंग जैसी घटनाएं बढ़ रही हैं, जिससे अल्पसंख्यकों में असुरक्षा की भावना गहरी हो रही है। पाकिस्तान ने इस दौरान 2015 में हुए मोहम्मद अखलाक हत्याकांड का भी जिक्र किया। अंब्रावी ने कहा कि इस मामले में भारतीय अधिकारियों

क्रिसमस के दौरान हुई तोड़फोड़ और अल्पसंख्यकों पर हिंसा से जुड़ी घटनाओं को लेकर चिंता जताई

ने आरोपियों को सजा दिलाने के लिए पर्याप्त कदम नहीं उठाए। पाकिस्तान सरकार का कहना है कि इन घटनाओं से न सिर्फ मुसलमानों बल्कि दूसरे अल्पसंख्यकों में भी डर का माहौल है। इसी वजह से पाकिस्तान ने अंतर्राष्ट्रीय समुदाय से अपील की है कि वह इन मामलों को गंभीरता से देखे और अल्पसंख्यकों की सुरक्षा सुनिश्चित करने के लिए जरूरी कदम उठाए। पाकिस्तान विदेश मंत्रालय ने जिस घटना का जिक्र किया, वह 24 दिसम्बर को छत्तीसगढ़ के रायपुर में हुई थी। रायपुर के मैनेटो माल में बजरंग दल के कार्यकर्ताओं ने क्रिसमस की मौके पर की गई सजावट और सांता की प्रतिमा को नुकसान पहुंचाया था। इस मामले में पुलिस ने 27 दिसम्बर को 50 से अधिक लोगों को हिरासत में लिया

2025 से निलंबित है। जब सिंधु जल संधि लागू थी, तब पाकिस्तान को सिंधु, झेलम और चिनाब नदियों पर अधिकार था, जबकि भारत को रावी, ब्यास और सतलज पर अधिकार था। अब जब वह संधि निलंबित है तो भारत सिंधु बेसिन में कई जलविद्युत परियोजनाओं को आगे बढ़ा रहा है।

संक्षिप्त समाचार

मैक्सिको ट्रेन दुर्घटना में 13 मरे, 98 घायल
मैक्सिको की सिटी। दक्षिणी मैक्सिको में सल्लाना क्रूज-कोटजाकोआल्कोस मार्ग पर 'इंटरओशनल ट्रेन' के पटरि से उतरने से 13 लोगों की मौत हो गई है और 98 लोग घायल हो गए हैं। मैक्सिको की नौसेना सचिवालय ने सोमवार को यह जानकारी दी। नौसेना ने एक बयान में बताया कि ओक्सका और वेराक्रूज राज्यों को जोड़ने वाली इंटरओशनल ट्रेन रविवार को निजाडा कस्बे के पास एक मोड़ से गुजरते समय पटरि से उतर गई थी।

कश्मीर में हिमपात पूर्वानुमान से पहले रात के तापमान में वृद्धि

श्रीनगर। मौसम विभाग का अनुमान है कि मंगलवार को कश्मीर घाटी में एक नया पश्चिमी विक्षोभ आ सकता है जिसके कारण घाटी के इलाकों में हल्की से मध्यम स्तर की बर्फबारी हो सकती है। मौसम संबंधी नवीनतम आंकड़ों के अनुसार, श्रीनगर में रात के तापमान में बढ़ोत्तरी दर्ज की गई है। यहां न्यूनतम तापमान तीन डिग्री सेल्सियस दर्ज किया गया, जो पिछली रात के 0.8 डिग्री सेल्सियस से बहुत ज्यादा है।

अमेरिका में सड़क हादसे में तेलंगाना की दो छात्राओं की मौत

हैदराबाद। अमेरिका में सड़क दुर्घटना में तेलंगाना की दो छात्राओं की मौत हो गई है। सोमवार को मिली सूचना के अनुसार, मृतकों की पहचान मेघनारानी (25) और कडियाला भावना (24) के रूप में हुई है। दोनों महबूबाबाद जिले के गरला मंडल की निवासी थीं।

बीएनपी के नेता तारीक रहमान ने दाखिल किए नामांकन पत्र

ढाका। बांग्लादेश नेशनलिस्ट पार्टी (बीएनपी) के कार्यकारी अध्यक्ष तारिक रहमान ने सोमवार को आगामी चुनावों के लिए अपने नामांकन पत्र दाखिल किए। 'डेली स्टार' की रिपोर्ट के मुताबिक, नामांकन पत्र सोमवार को दोपहर करीब 12 बजे सेगुनबागीचा स्थित ढाका संभाग आयुक्त के कार्यालय में जमा किए गए। बीएनपी अध्यक्ष के सलाहकार अब्दुस सलाम ने बांग्लादेश डाक्टर संघ (डीएबी) के मुख्य सलाहकार प्रोफेसर डा. फरहद हलीम डोमार के साथ मिलकर तारिक रहमान की ओर से नामांकन पत्र जमा किए। तारिक रहमान 12 फरवरी को होने वाले चुनाव में ढाका-17 सीट से चुनाव लड़ेंगे। 13वें संसदीय चुनाव के लिए नामांकन पत्र दाखिल करने का आज अंतिम दिन है। अब्दुस सलाम ने मीडिया के जरिये सभी

13वें संसदीय चुनाव के लिए ढाका 17 सीट से लड़ेंगे चुनाव

का आभार जताया और कहा कि 17 साल के निर्वासन के बाद तारिक रहमान का शहरवासियों ने गर्मजोशी से स्वागत किया। उन्होंने कहा कि उन्हें 'उम्मीद' है कि ढाका-17 के लोग 12 फरवरी के चुनाव में अपनी इच्छा से तारिक रहमान के पक्ष में मतदान करेंगे। रविवार को बांग्लादेश के चुनाव आयोग ने चुनाव से कुछ हफ्ते पहले तारिक रहमान का नाम मतदाता सूची में जोड़ने की अनुमति दी। एक दिन पहले तारिक रहमान ने चुनाव आयोग कार्यालय का दौरा किया था और बायोमेट्रिक पंजीकरण के लिए अपनी उंगलियों के निशान और आंखों की स्कैन प्रक्रिया पूरी की थी।

ऑस्ट्रेलिया भेजी जाने वाली सभी चीजों पर शुल्क शून्य हो जाएगा

भारत-ऑस्ट्रेलिया आर्थिक सहयोग और व्यापार समझौते के तहत होने जा रहा बड़ा बदलाव

नई दिल्ली। भारत से ऑस्ट्रेलिया भेजे जाने वाले सभी तरह के माल पर आगामी पहली जनवरी से शून्य-शुल्क दर पर प्रवेश मिलेगा। यह दोनों देशों के बीच हुए व्यापार समझौते के तहत होने जा रहा है। भारत-ऑस्ट्रेलिया आर्थिक सहयोग और व्यापार समझौते (भारत-ऑस्ट्रेलिया एक्ट) की तीसरी सालगिरह के उपलक्ष्य में वाणिज्य एवं उद्योग मंत्रालय द्वारा जारी एक विज्ञापन में सोमवार को कहा गया, 1 जनवरी 2026 से, भारतीय निर्यात के लिए 100 प्रतिशत ऑस्ट्रेलियाई टैरिफ लाइसें (वस्तु श्रेणियां) शून्य-शुल्क वाली होंगी, जिससे (भारत के) श्रम-प्रधान क्षेत्रों के लिए नए अवसर खुलेंगे। यह समझौता दो अप्रैल 2022 को हुआ था और यह 29 दिसम्बर 2022 को प्रभाव में आया। विज्ञापन में कहा गया है कि इस समझौते के बाद दोनों देशों के बीच इस समय व्यापक आर्थिक सहयोग समझौते (सीका) की बातचीत प्रगति



भारत और ऑस्ट्रेलिया साथ मिलकर साझा समृद्धि और भरोसेमंद व्यापार का भविष्य बना रहे हैं

पर है। भारत का कहना है कि इस समझौते से मेक इन इंडिया और विकसित भारत 2047 के सपने के साथ मिलकर इंडो-पैसिफिक में भारत की आर्थिक भागीदारी को मजबूती मिल रही है। साथ मिलकर, भारत और ऑस्ट्रेलिया साझा दोनों देशों के बीच इस समय व्यापक आर्थिक सहयोग समझौते (सीका) की बातचीत प्रगति

चीन ने ताइवान को पांच तरफ से घेरा

अभ्यान शुरू, जवाब में ताइवान ने काउंटर काउंटेर एक्सरसाइज लॉन्च की, तीनों सेनाएं भी अलर्ट पर

बीजिंग/ताइपे। चीन ने ताइवान को पांच तरफ से घेरते हुए बड़े पैमाने पर सैन्य अभ्यास शुरू कर दिया है। चीनी सेना ने ताइवान के उत्तर, उत्तर-पूर्व, पश्चिम, दक्षिण और पूर्वी तट के पास अलग-अलग जून बनाकर लाइव-फायर ड्रिल शुरू की है। चीन की कार्रवाई के जवाब में ताइवान ने भी काउंटर काउंटेर एक्सरसाइज शुरू कर दी है। ताइवान के रक्षा मंत्रालय ने कहा है कि उसकी थलसेना, नौसेना और वायुसेना को अलर्ट पर रखा गया है। चीनी गतिविधियों पर कड़ी निगरानी की जा रही है। ताइवान ने अपनी सेनाओं को तैनात कर काउंटेर-रेडिनेस ड्रिल शुरू की है। ताइवान ने चीन पर क्षेत्रीय शांति और स्थिरता को कमजोर करने का आरोप लगाया है। ताइवान कोस्ट गार्ड के मुताबिक, चीन के सैन्य अभ्यास से जहाजों की आवाजाही और मछुआरों की सुरक्षा

ताइवान ने चीन पर क्षेत्रीय शांति और स्थिरता को कमजोर करने का आरोप लगाया

पर खतरा पैदा हो गया है। चीन की पीपुल्स लिबरेशन आर्मी (पीएलए) के मुताबिक, इस अभ्यास में नौसेना, वायुसेना और राकेट फोर्स को एक साथ तैनात किया गया है। ड्रिल में युद्धपोत, फाइटर, बमबर्, ड्रोन और लंबी दूरी की मिसाइलों का भी इस्तेमाल किया जा रहा है। इसके जरिए समुद्री और हवाई दरांगे को निशाना बनाने, बंदरगाहों की नाकाबंदी और बाहरी दखल को रोकने का अभ्यास किया जा रहा है। इसके साथ ही चीनी कोस्ट गार्ड को भी ताइवान को आसपास सैमुद्र में एक्विव किया गया है। इस सैन्य अभियान को 'जस्टिस मिशन 2025' नाम दिया गया है। चीनी सेना ने कहा है कि यह अभ्यास ताइवान की

'अलगाववादी ताकतों' और बाहरी देशों के दखल के खिलाफ चेतावनी है। द गार्डियन ने डिफेंस एक्सपर्ट्स के हवाले से बताया है कि इस बार चीन का अभ्यास पहले से ज्यादा बड़ा है और ताइवान के बेहद करीब किया जा रहा है। खासकर पूर्वी तट के पास बनाए गए सैन्य जून को अहम माना जा रहा है, क्योंकि इसी दिशा से संकट के समय ताइवान को अंतर्राष्ट्रीय मदद मिल सकती है। चीन के इस युद्धाभ्यास की वजह अमेरिका और ताइवान के बीच हुई हथियारों की डील मानी जा रही है। अमेरिका ने हाल ही में ताइवान को करीब 11.1 अरब डालर के हथियार बेचने की घोषणा की थी, जो अब तक का सबसे बड़ा रक्षा पैकेज है। इसमें आधुनिक मिसाइल सिस्टम, राकेट लांचर और अन्य सैन्य उपकरण शामिल हैं। इस डील से चीन भड़क गया, क्योंकि वह ताइवान को अपने क्षेत्र का हिस्सा मानता है।

हूती नेता की चेतावनी: सोमालीलैंड में इजरायली ठिकाना बना, तो करेंगे सैन्य हमला

सना। यमन के हूती विद्रोही समूह ने इजरायल और सोमालीलैंड के बीच बढ़ती नजदीकियों को लेकर कड़ी चेतावनी जारी करते हुए कहा है कि अगर सोमालीलैंड की धरती पर इजरायल अपनी कोई भी उपस्थिति दर्ज कराता है, तो उसे हूती सेना का 'सैन्य लक्ष्य' माना जाएगा। हूती कमांडर अब्दुलमलिक अल-हूती ने रविवार को स्पष्ट किया कि सोमालीलैंड (सोमालिया का अलग हुआ क्षेत्र) को इजरायल की दी गई मान्यता न केवल सोमालिया की संप्रभुता का उल्लंघन है, बल्कि यह यमन और पूरे अरब जगत की सुरक्षा के लिए एक बड़ी चुनौती है। उसने आरोप लगाया कि इजरायल इस क्षेत्र का उपयोग अफ्रीकी देशों और यमन के खिलाफ शत्रुतापूर्ण गतिविधियों के लिए एक 'लॉन्च पैड' के रूप में करना चाहता है। हूती कमांडर ने सोमालिया के लोगों के प्रति एकजुटता जाहिर करते हुए कहा कि उनका समूह सोमालिया की रक्षा के लिए हर संभव कदम उठाएगा। उसने मुस्लिम और अरब देशों से अपील की कि वे इजरायल के इस 'विस्तारवाद' के खिलाफ एकजुट होकर कड़ा रुख अपनाएं।

पहली ही घुराफ में रहे 78 घंटे तक हैरत अरोज अमर

रादी से घबराहट क्यों? भारत के साथ-साथ विदेशों में प्रसिद्ध

हकीम रहमत दवाखाना

गुरु रोग, मर्दाना कमी, लार्मी, दिंग सेध शुक्राणु की कमी, बेओन्टन मिर्छे बवाफ की गहराई के निहास रेमी रादी से पहले या रादी के बाद जरूर मिर्छे

ओ छ ही पूरे में कहां का मंद पाती बहर

बवासीर, भगंदर फिशर एक टीका में ठीक

सुस्ती, कमजोरी पेट रोग, स्त्री रोग रसोली गांठ

स्त्री व पुरुष रोग विशेषज्ञ 7060666621 ISO 9001:2015 CERTIFIED

रतन सिंह मार्किट, जौली रोड, कूकड़ा ब्लॉक, मुजफ्फरनगर

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्ट हुंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108